
ཤོ།།ཟླ༔བ་ཅུ་གྱཅིན་ 
ཆམསན། 


མཛད་པ་པོ། 
བྱང་ཐང་ཁསྟན་པའི་སློན་མེ། 
ཞཏ་ཉོན་ཁཉཿན་པ་ཧ་ཊཿ། 


༄༅། །བམླབ་ཀྱ་གཅེས་ 
བྣསས། 


མཛད་པ་པོ། 
གྱང་ཐང་བསྟན་པའི་སྒོན་མེ། 
ཞང་སྟོན་བསྟན་ལ་རྒྱ་མཚོ། 


གུང་ཐང་། བསླབ་བྱ། 


༄༅། །མདོ་ལཝཀས་ཀྱེ་གཞུད་ལ་སློབ་གཉེར། 
ཧྱེད་ལྩལ་གྱེ'བླབ་བྱ་ནོར་ཤཱའི་གླེབ་ཏཱ་ 
བགྒཾད་ལའི་ལམ་ཡི ག་ལེགས་ 
བླབ་བྱ་ལྣ་ཚཀས་ཀྱི་སྐེར་ 
བཞུགས་སོ། ། 


རྒྱལ་ཀུན་མཁྱེན་རབ་གཅིག་བསྡུས་འཇམ་པའི་ 
དབྱངས། །ངུར་སླིག་གར་གྱིས་རྣམ་རོལ་ཙོང་ཁ་པ། །དངོས་ 
གྲུབ་ཀུན་སྩོལ་བཅོམ་ལྡན་གཤིན་རྗེའི་གཤེད་།།རྣམ་གསུམ་ 
དབྱེར་མེད་ཞབས་ཀྱི་པདྨོ་ལ། །གུས་པས་བདུད་དོ་བརྩེ་ 
བས་རྗེས་སུ་ཟུངས། །སྐྱེ་བར་བཏགས་པས་མངོན་རློམ་ 
ཚངས་པ་དང་། །ཁེངས་དྲེགས་འབྱོར་བས་གཡེང་བའི་ 
འདོད་ལྷའི་རིགས། །མ་ཡིན་བློ་གསལ་ཚུལ་མཐུན་དོན་ 

གུང་ཐང་། བསླབ་བྱ། 


གཉེར་ཅན། །སློབ་གཉེར་ཚུལ་བཞིན་བྱེད་པར་འདོད་ 
རྣམས་ལ། །གདམས་ངག་ཅུང་ཟད་སྦྱིན་ནོ་ཉོན་ཅིག་ 
ཨང་། །དལ་བའི་རྟེན་ཐོབ་རྒྱལ་བའི་བསྟན་དང་ 
མཇལ། །མཚན་ལྡན་བཤེས་དང་ཆོས་མཐུན་གྲོགས་ཀྱིས་ 
བསྐྱངས། །མཐུན་རྐྱེན་རྟེན་འབྲེལ་འཛོམས་པ་འདི་འདྲ་ 
བ། །ཡང་ཡང་རྙེད་པར་དཀའ་ལ་དོན་ཆེ་བས། །ཕྱི་བཤོལ་ 
སྤངས་ཏེ་སྟིང་པོ་ལོངས་ཤིག་ཨང་། །ལས་ཀྱིས་བསྡུས་པའི་ 
ཕ་ཡུལ་ཉེ་དུ་ཀུན། །བཞག་སྟེ་རྒྱང་རིང་ཡུལ་དུ་སོང་ན་ 
ཡང་། །རྒྱུས་མེད་ཡུལ་ནས་དོན་མེད་མཛའ་བཤེས་ 
སོགས། །བསྔུས་ཏེ་རྣམ་གཡེང་བྱེད་པ་སྤྱོན་པ་ཡིན། །འོངས་ 
དོན་ཐོས་བསམ་ལས་ལ་སྒྲིམས་ཤིག་ཨང་། །སྒོ་གསུམ་དགེ་ 
ལ་སྦྱར་ཕྱིར་མིང་དང་དོན། །མཐུན་པའི་བཤེས་ཤིག་རང་ 
གི་དགེ་རན་དུ། །བསྟེན་ནས་ཆོས་ཀྱི་བྱ་བ་མ་ལུས་པའི།།རྩ་ 
བར་མཐོང་སྟེ་བཀའ་བཞིན་བསླུབས་པ་ཡིག། རྟེན་འབྲེལ་ 
འགོ་ནས་འགྲེགས་པར་གྱིས་ཤིག་ཨང་། །སྡིག་གྲོགས་ཡིན་ 
ཞེས་རྭ་ཅན་མི་འབྱང་གིས། །གཅེས་ཤིང་ཕན་པའི་ཟོལ་ 

གུང་ཐང་། བསླབ་བྱ། 


གྱིས་འཛུམ་བསྟན་ནས། །ཅྱེ་རྒོད་གཡེང་བའི་གྲོགས་བྱེད་ 
བག་མེད་ཀྱི། །ལས་ལ་སྦྱོར་དེ་སྡིག་པའི་གྲོགས་ཡིན་ 
པས །འགོ་བའི་ནད་བཞིན་རིང་དུ་སྤོངས་ཤིག་ཨང་། །ཆ་ 
རྐྱེན་ཡོད་ན་མི་བཟོད་རྱུར་དུ་བརླག །མེད་ན་མི་བཟོད་བུ་ 
ལོན་སྟོང་འཇལ་ བྱེད། །ཅི་བྱས་ ་ཆོས་ཀྱི་། གེགས་སུ་ 'འགྲོ་བ་ 
འདི། །གྲོགས་ངན་འདུ་འཚོགས་མང་བའི་སྐྱོན་' ཡིན་ 
པས། རུ་ལྟ་བུར་གནས་པར་ གྱིས་ཤིག ་ཨང་། །མིང་ ལ་ 
མཐུན་རྐྱེན་ཟེར་ཡང་ཆོས་ཕྱོགས་ལས། དྲ 
ཡོན་བདུད་ཀྱི་གཡབ་མོ་སྟེ། །འདོད་ཆུང་ཆོག་ཐེས་སྔོན་ 
བྱོན་དམ་པ་རྣམས། །དབུལ་བས་མ་མནར་དོན་གཉིས་རྩེར་ 
སོན་པས། །འཕྲལ་ཕུགས་ཁེ་ཉེན་གང་ཆེ་དཔྱོད་ཅིག་ 
ཨང་། །གདོལ་སྤྱོད་ཁྱིམ་པའི་རྗེས་འཇུག་གཡོ་ཁྲམ་ 
མཁན། །ཆོས་མིན་སྤྱོད་པའི་ཐན་སྟེ་མགོ་འཕངས་མཐོ། །ལྟོ་ 
སྐྱ་གོས་ཧྱུལ་ཐོས་དང་ཚུལ་ཁྲིམས་ཀྱི། །བཅུད་ལྡན་སྟེ་མའི་ 
མགོ་བོ་དམའ་ན་ཡང་། །གཏན་གྱི་སྐྱིད་སྡུག་འདྲ་འདྲ་མིན་ 
ནོ་ཨང་། །བླ་མ་ལ་གུས་མཐོ་ལ་ཕྲག་དོག་མེད། །དམན་ལ་ 

གུང་ཐང་། བསླབ་བྱ། 


བརྩེ་སོགས་ནང་ནས་དུལ་གྱུར་ན། །ཕྱི་བལྟས་ཅོལ་ཆུང་སྐྱེ་ 
བོས་མངགས་ཚད་ལ། །མི་ཉན་གྱོང་པོར་སྣང་ཡང་སྐྱོན་ 
མེད་པས། །ཕྱི་འཇམ་ཁོང་རུབ་སྤྱོད་པ་སྤོངས་ཤིག་ 
ཨང་།།མངོན་མཐོ་ངེས་ལེགས་ཡོན་ཏན་ཀུན་གྱི་རྒྱུ།།བསྟན་ 
པའི་གཞི་མ་ལྷག་པའི་ཚུལ་ཁྲིམས་འདི། །རྣམ་གྲོལ་དོན་ 
གཉེར་ལམ་གྱི་སྲོག་ཡིན་ཀྱང་། །ཚུལ་འཆོས་སྤྱོད་པ་འདི་ 
ཡིས་ཐར་དཀའ་བས། །བསླབ་ཁྲིམས་ངོ་ལྐོག་མེད་པར་ 
སྲུངས་ཤིག་ཨང་།།ཀུན་སྤྱོད་གཙང་བས་གཞན་གྱི་ཡིད་དུ་ 
འཐད། །སྨ་བ་ཉུང་བས་ཕོག་ཐུག་གཡེང་བ་མེད། །དད་ 
བརྩོན་དྲན་ཤེས་བཏན་པོག་ཉིན་རེ་བཞིན། །ཡོན་ཏན་ཡར་ 
ཚེས་ཟླ་ལྟར་འཕེལ་འགྱུར་བས། །སྒོ་གསུམ་བག་དང་ལྡན་ 
པར་གྱིས་ཤིག་ཨང་། །དང་པོ་ཐོས་པའི་སྒོན་མེ་མ་སྤར་ 
ན།།ཀུན་ནས་ཉོན་མོངས་སྲིད་པའི་སྐྱོན་མཚང་དང་།།རྣམ་ 
བྱང་ཐར་པའི་ལམ་གྱི་བགྲོད་ཚུལ་སོགས། །བླང་དོར་ཇི་ 
ལྟར་བྱ་བ་མིཿ ས་པས། །ཐོས་པས་བློ་མིག་སྦྱངས་པར་གྱིས་ 
ཤིག་ཨང་། །དོན་གྱི་རྒན་པོ་ཚིག་གི་འཁར་བ་ལ། །བརྟེན་ 

གུང་ཐང་། བསླབ་བྱ། 


ཕྱིར་གཞུང་ཚིག་བློ་འཛིན་མི་བྱེད་པར། །དཔེ་ཀློག་ཙམ་ 
དང་ངག་སྒོས་ཐན་ཐུན་ཀྱིས། །ཉིན་རེ་འགྲོ་ཐབས་དེས་ 
ཀྱང་མི་ཕན་པས། །དཔེ་འཛིན་སྐྱོར་སྦྱངས་ཡུན་དུ་གྱིས་ 
ཤིག་ཨང་། །གཞུང་ཚིག་མང་དུ་བཟུང་སྟེ་བསྐྱར་ན་ 
ཡང་།།དོན་ལ་མི་སེམས་རིམ་གྲོའི་ཆོས་ཀློག་དང་། །ནེ་ཙོའི་ 
འདོན་པ་ལྟ་བུ་བརྒྱ་ཚར་གྱིས། །བརྗོད་བྱའི་གནད་ལ་སྒོ་ 
འདོགས་མི་ཆོད་པས། །དོན་ལ་བརྟག་དཔྱད་ཞིབ་མོ་གྱིས་ 
ཤིག་ཨང་། །ཀུན་བྱང་འཇུག་ལྡོག་ཚུལ་ལ་མ་རྨོངས་ 
ཤིང། །ཚོགས་ཀྱི་དབུས་སུ་སྨྲ་མཁས་དཔལ་འདོད་ན། །ད་ 
ལྟ་བཟའ་བཏུང་གཉིད་ཀྱི་བདེ་བ་ལ། །ཆགས་པའི་སྐྱིད་ 
ཆོས་འདི་ཡིས་མི་འགྲུབ་པས། །དཀའ་སྤྱད་སྡུག་རུས་ 
བཟོད་པར་གྱིས་ཤིག་ཨང་། །ཉིན་རེ་ཟས་ཀྱང་མི་དྲན་ 
བརྩོན་འགྲུས་རྩོམ། །ཞུགས་མ་ཐག་ནས་མཁས་པའི་གོ་ 
འཕང་འདོད། །ཞག་གསུམ་ལོན་ཚེ་རྗེས་མེད་གཡེང་བས་ 
ཁྱེར།།དེ་འདྲ་དེ་ལ་ཅི་ཡང་མི་ཡོང་བས། །བརྩོན་པ་ཆུ་བོའི་ 
རྒྱུན་བཞིན་སྟེན་ཅིག་ཨང་། །དཀོར་དང་སྒྲིབ་པས་བྱིང་ 
རྱ 

ཞིང་ཆུགས་པའི་སྟེང་། །ད་དུང་ཟས་དང་གཉིད་ཀྱི་ཚོད་མི་ 
རིག །ལང་ཤོར་གློ་ངན་འཕྲོཞིང་རྒད་པའི་ཐོག །ྱིཕྱར་ 
འཆལ་གཏམ་དུ་མས་གཡེང་བ་སོགས།།དགག་བྱའི་རིགས་ 
ལ་བསྒྲབ་བྱར་མ་འཛིན་ཨང་། །སྐྱོན་ཡོན་བླང་དོར་རང་ 
གིས་མི་བྱེད་པར། །གྲགས་སྐམ་འུད་ཀྱི་རྗེས་སུ་འབྲང་ན་ 
ཡང། །ཉེས་སྐྱོན་སུ་ཡིས་ལག་པས་མི་སེལ་ལ། །ཡོན་ཏན་ 
སུས་ཀྱང་ཁ་རུ་མི་ལྟུག་པས། །བྱུན་པོ་ཆུ་སྣ་གར་ཁྲིད་མ་ 
བྱེད་ཨང་། །ཟབ་ཟབ་མན་ངག་ཟེར་དགུ་ཚོལ་བ་ 
དང་། །ཐོབ་ཐོབ་མང་པོའི་རྣམ་གྲངས་གསོག་བྱེད་ཅིང་། །སྒ་ 
སྙན་སྨན་རྩིས་སོགས་ལ་མགོ་འཁོར་བ། །གཞུང་ལུགས་ 
ཐོས་བསམ་རྣལ་མའི་གེགས་ཡིན་པས། །ར་བ་བོར་ནས་ 
ཡལ་ག་མ་འཛིན་ཨང་། །རང་རང་གཞུང་གི་བརྗོད་བྱ་ 
དགོས་དོན་སོགས། །མ་མཐོང་ཤག་འགྱེད་ཚིག་འཁྲི་སྐམ་ 
པོ་དང་། །རེགས་པས་དཔྱད་པ་མི་བཟོད་གོ་ཐོབ་ཀྱི། །བམ་ 
བཤད་འདིས་ཀྱང་བརྡར་ཐ་མི་ཆོད་པས། །གོ་རིགས་ཟུང་ 
དུ་འབྲེལ་བར་སྐྱོངས་ཤིག་ཨང་། །འཁྲུལ་བྲལ་གཞུང་རེ་ 

ངེས་བཟུང་གཞིར་བྱས་ནས།།གཞན་རྣམས་དེ་དང་སྦྱར་ཏེ་ 
དཔྱོད་པ་ལས། །གང་བྱུང་དཔེ་ལ་ལྟ་ཞིང་ཐམས་ཅད་ 
ཀྱི།རྗེས་སུ་འབྲངས་པ་ཤེས་རབ་འཆལ་འགྱུར་བས།།རང་ 
ལུགས་གཏད་སོ་ཡོད་པརྲ་བྱིས་ཤིག་ཨང་།།ཏཔྱདཱ་པསཱ་ 
ངེས་པ་ལམ་ཙམ་རྙེད་ན་ཡང་། །ཆོས་ཚུལ་ཟབ་པས་ཐག་ 
ཆོད་མི་སྔ་ཞིང་།།འགྲིག་འགྲིག་མང་པོས་ནམ་རྟོག་རྒྱ་སྐྱེད་ 
པས། །དཔྱད་པ་མ་ཐལ་གཞུང་ལ་འཁྲིལ་བཞིན་དུ། །རྒྱས་ 
བསྡུས་འཚམ་པའི་དཔྱད་ཚུལ་གྱིས་ཤིག་ཨང་། །མ་རིག་ 
མུན་སེལ་ཐོས་པའི་མེ་སྦར་ཡང་། །ང་རྒྱལ་དུ་བའི་ངོ་བོར་ 
འཁྱིལ་བ་ཡིས། །ཕྱི་ཕྱིར་སྐྱོན་ཡོན་མཐོང་བ་སྒྲིབ་བྱེད་ 
ལ། ༈ཆོས་སུ་སོང་ན་ཤེས་རྒྱད་དུལ་དགོས་པས། །སྟེ་མ་ཡོང་ 
བ་མགོ་འཕངས་མ་མཐོ་ཨང་། །མཐོན་པོའི་སྒང་ལ་ཆུ་བོ་མི་ 
ཆགས་པས། །དམན་ས་བཟུང་སྟེ་གུས་པའི་བརྟུལ་ཞུགས་ 
ཀྱིས། །ཆོས་མཐུན་བློ་ཁ་མཐོ་བ་ཐམས་ཅད་ལས། །བློ་སྐྱེད་ 
གང་ལོན་བྲེ་སོག་ཕུལ་སོག་གིས།།སློ་འདོགས་འཕྲལ་དང་ 
འཕྲལ་དུ་ཆོད་ཅིག་ཨང་།།དབུ་ཚད་ཐུང་དུ་འཇུག་པའི་ལྟ་ 

བ་དང་། །ཆོས་མངོན་མཛོད་དང་ཕ་རོལ་ཕྱིན་པའི་ 
སྒོམ། །བསྟན་པའི་ནང་མཛོད་འདུལ་བའི་སྤྱོད་པ་ 
ནྣམས། །མ་ཚང་བསླབ་གསུམ་ཡ་བྲལ་འགྱུར་བའི་ 
ཕྱིར། །བཀའ་པོད་ལྔ་ལ་ཚང་པར་སྦྱོངས་ཤིག་ཨང་། ཀའ 
བས་བསགས་པའི་མང་ཐོས་ནོར་བུ་ཡང་། །བརྗེད་ངེས་ 
རུན་པོས་དལ་གྱིས་འཇྲོམས་བྱས་ཏེ། །རིན་ཆེན་གླིང་ནས་ 
སྙོང་པར་ལྡོག་སྲིད་པས། །རྒྱུན་དུ་གོམས་འདྲིས་དྲན་ཤེས་ 
བརྟན་པོ་ཡིས། །གང་ཤེས་བརྗེད་པ་མེད་པར་སོགས་ཤི 
ཨང་། །སྙེགས་དུས་བློ་དང་བསོད་ནམས་དམན་པ 
ཕྱིར། །ལྷག་པའི་ལྷ་དང་ཡི་དམ་ཆོས་སྲུང་ལ། །ཅྩེ་གཅི 
གསོལ་འདེབས་ཕྱག་མཆོག་མཆལ་སོགས། །ཚོག 
བསགས་སྒིབ་སྦྱོང་འབད་པ་དྲག་པོ་ཡིས། །ཞིང་གི་མཐུ 
རྒྱབ་བརྟེན་གྱིས་ཤིག་ཨང་། །ཐུན་མོང་ལམ་སྦྱངས་སྔོན་། 
མ་སོང་ཞིང་། །གཞུང་དོན་ལྟ་བའི་བློ་མིག་མ་ཕྱེ་བར། 
གའི་ངག་འདོན་བྱང་བ་ཙམ་ཞིག་གིས། །གསང་སྔག 
འཆང་བའི་གྲལ་དུ་མི་ཚུད་པས། །བསྟན་ལ་རིམ་པ་བཞིན་ 

དུ་སློབས་ཤིག་ཨང་། །གསང་ཆེན་རྒྱད་ཀྱི་རྒྱལ་པོའི་སྨན་ 
ཧྲོག་རྣམས། །སྦྱོར་བར་བསྡེབས་པ་བསྐྱེད་རྫོགས་རིམ་པ་ 
སོགས། །ཡིན་ཕྱིར་གཞུང་ལུགས་ཆེ་རྣམས་ཡལ་བོར་ 
ནཱས། །མན་ངགཾཁོ་ནར་དགུར་བ་ཁནྟཧཱ་ཡིན་ཁས། 
བཤད་སྦྱར་ཏེ་རྒྱུད་དོན་ཚོལ་ཅིག་ཨང། །གསང་སྔགས་དེ་ 
ཡང་འཕྲལ་གྱི་རྐྱེན་སེལ་ལམ། །ཚེ་དང་ནོར་སྒྲུབ་དབང་ 
སྡུད་མངོན་སྤྱོད་སོགས། །ཚེ་འདིའི་ལག་ཆ་ཁོ་ནར་འཁྱེར་ 
བ་ནི། །ས་མཆོག་ཙན་དན་སོལ་བར་བྱས་འདྲ་བས། །ཆོས་ 
ཀྱིས་ངན་སོང་བསྒྲུབས་པ་མ་བྱེད་ཨང་། །སྔགས་གཞུང་ 
ཐོས་བསམ་བྱས་པའི་ཉིང་དགོས་སུ།[རྒྱལ་ཀུན་དགོངས་པ་ 
གཅིག་གྱུར་རྟག་པའི་བཀའ། །དངོས་གྱུབ་རྩ་བ་དམ་ཚིག་ 
བསྲུང་བ་འདིར། །འབབ་པའི་ཚུལ་ལ་གོ་བ་གཏིང་ཚུགས་ 
པས། །གཏན་འདུན་འཆུག་པ་མེད་པར་གྱིས་ཤིག་ 
ཨང་། །བྱད་པར་ལྟ་བ་སྙིགས་མའི་གནས་སྐབས་ 
འདིར། །དམ་བཅའ་ཙམ་གྱིས་མཁས་ཆློམ་སྐྱེ་བོ་ཡི། །སྔོན་ 
མེད་ལེགས་བཤད་སྐད་ཀྱི་འཆལ་གཏམ་ཡང་། །བསོད་ 

ཆུང་ཤེ ས་འཆལ་རྣམས་ཀྱི་རྣར་འགྲོ་བས། །རི་བོང་ཅལ་གྱི་ 
རྗེས་སུ་མ་རྒྱུགས་ཨང་། །འཇམ་པའི་དབབྱངས་ཀྱིས་ཉིན་ 
བཞིན་གདམས་པ་ཡིས། །རྒྱལ་བའི་དགོངས་པ་མཐའ་དག་ 
མངོན་གྱུར་པ། །བློ་བཟང་རྒྱལ་བ་ཡིས་ཀྱང་མ་ཐོན་ 
པའི། །གསར་བཤད་ཕྲ་མེན་མ་ཡི་སོ་ནམ་དེས། །ཐཧ་ཁསྲ་ 
གནོད་པ་ཆེ་བས་སྒྲིམས་ཤིག་ཨང་། །ཐུགས་བཅུད་ཟབ་ 
མོར་བསྔགས་པ་ཙམ་མིན་པར། །རྒྱན་དྲུག་མཆོག་གཉིས་ 
གྲུབ་ཆེན་ཐམས་ཅད་ཀྱི། །རང་གཞུང་དཔང་པོར་བཞུགས་ 
པའི་མདོ་རྒྱུད་ཀུན། །གསལ་བྱེད་རྒྱལ་བ་གཉིས་པའི་ 
ལུགས་བཟང་འདིར། །བློ་རྩེ་གཅིག་ཏུ་དྲིལ་ཏེ་འཇུས་ཤིག་ 
ཨང་།།གར་རྒྱུག་ཕྱོགས་སུ་དཀྱུས་སྟོན་བྱེད་པ་བཞིན།།དང་ 
པོ་ཉིད་ནས་གཅིག་ཤེས་གཉིས་ཤེས་ཀུན།།སྲིད་པར་འཁྱེར་ 
བའི་དམུ་རྒོད་སེམས་ཀྱི་རྟ། །འདི་ཉིད་གདུལ་ཐབས་ཁོ་ 
ནར་འཁྱེར་བ་ཡིས། །ཐོས་བསམ་ཆོས་སུ་འགྲོ་བར་གྱིས་ 
ཤིག་ཨང་། །འཁོར་ལོ་བཞི་ལྡན་རྟེན་བཟང་ཐོབ་སྐབས་ 
འདི། །འཁོར་བའི་འཆིང་བ་གཅོད་པའི་དུས་ཡིན་ 

པས། །འཁོར་གསུམ་སྐོར་བའི་ཐབས་ཙམ་མ་ཡིན་ 
པར། །འཁོར་ལོ་གསུམ་གྱི་དགོངས་དོན་ངེས་རྙེད་ 
ནས། །འཁོར་གསུམ་དག་པའི་དགེ་སྦྱོར་གྱིས་ཤིག་ 
ཨང་།།ཆོས་ཀྱི་རྩ་བ་བསམ་པའི་བཟང་ངན་ཡིན། །ཆོས་ཀྱི་ 
སྒོ་འབྱེད་རྣམ་དག་ཐོས་པ་ཡིན། །ཆོས་སུ་སོང་ཚད་འདི་ 
སྣང་ཞེན་ལོག་ཡིན། །ཆོས་ཀྱི་སྙིང་པོ་ཐབས་ཤེས་ཟུང་ 
འཇུག་ཡིན། །ཆོས་ལ་ཆོས་བཞིན་སྤྱོད་པར་གྱིས་ཤིག་ 
ཨང་། །རྣམ་མང་གཞུང་ལུགས་ཟབ་ཡངས་ཆུ་གཏེར་ 
ལས། །རྣམ་དག་ཐོས་པའི་ནོར་བུ་ལེན་པའི་ཚུལ།།རྣམ་པར་ 
བཤད་པའི་མིག་སྨན་ཐུར་མ་ཡིས། །རྣམ་གྲོལ་དོན་གཉེར་ 
ཡོངས་ཀྱི་མིག་ཕྱེ་སྟེ། །རྣམ་ཀུན་མཁྱེན་པའི་དཔལ་ལ་སྤྱོད་ 
གྱུར་ཅིག ། ཅེས་མདོ་སྔགས་ཀྱི་གཞུང་ལ་སློབ་གཉེར་བྱེད་ཚུལ་གྱི་བསླབ་ 
བྱ་ནོར་བུའི་གླིང་དུ་བགྲོད་པའི་ལམ་ཡིག་ཅེས་བྱ་བ་འདི་ནི། སྦྱིར་དེང་སང་ 
བསྟན་པ་སྙིགས་མའི་མཐར་སོན་པའི་དབང་གིས་ཉམས་ལེན་དགོས་པའི་ 
གཏམ་ཙམ་ཡང་ནུབ། ཐོས་བསམ་དགོས་པའི་གཏམ་ཙམ་ཡོད་ཀྱང་། གང་ལ་ 
ཐོས་པ་བྱ་བའི་ཡུལ་དང་། ཐོས་པ་ཇི་ལྟར་བྱེད་པའི་ཚུལ་སོགས་ལེགས་པར་ 

ཤེས་པ་ཤིན་ཏུ་དཀོན་པར་སྣང་བས། འདི་འདྲ་ཞིག་འབྲི་འདུན་སྔར་ནས་ཡོད་ 
པའི་ཐོག་ཉེ་ཆར་དར་ཧན་པེའི་ལིའི་ཤོག་ནས་བློ་དང་ལྡན་པ་དགེ་སློང་དཀོན་ 
མཆོག་རྡོ་རྗེས་བསྐུལ་བའི་ཇོར་༧བཙུན་པ་དཀོན་མཆོག་བསྟན་པའི་སྒོན་ 
མེས་ཐོས་དོན་རྒྱུད་ལ་སྦྱར་བའི་ཉམས་འེན་མ་ཐུབ་ཀྱང་། བླ་མ་གོང་མ་ཞིག་ 
གི་མིང་ཙམ་ལ་སྐྱབས་སུ་མ་མཆི་བར་གྲྭ་རྐྱང་དཀྱུས་མའི་ལུགས་བཞིན་སློབ་ 
གཉེར་ལ་སྡུག་རུས་ཅུང་ཟད་བྱས་པའི་རང་མྱོང་དང་། དམ་པ་གོང་མའི་ 
གསུང་རྒྱུན་ལ་བརྟེན་ནས་རགས་རིམ་ཞིག་བྲིས་པའི་མཚམས་སུ་ད་ལྟ་ཕན་ 
པར་སྨས་ཀྱང་གོ་བ་དཀོན་པར་སྣང་བས་དགོས་པ་མི་འདུག་སྙམ་ནས་བཞག་ 
པའི་ཚེ། བསྟན་ལ་གཅིག་ཏུ་སྨན་ལྷག་བསམ་དང་མཁྱེན་རབ་ཀྱི་དབང་ཕྱུག་ 
དམ་པ་དགོན་པའི་ཁྲི་ཐོག་པ་དཀོན་མཆོག་རྒྱལ་མཚན་པས་འདིའི་འཕྲོ་ 
བསྐང་སྟེ་ཆ་ཚང་བ་ཞིག་དགོས་ཞེས་ནན་ཏན་གནང་བ་བཞིན་མཇུག་གྲུབ་ 
པར་བྱས་པའི་ཡི་གེ་པ་ནི་དགེ་སློང་དཀོན་མཆོག་ཀུན་དགས་བགྱིས་པ་ 
འདིས་ཀྱང་དོན་གཉེར་ཅན་རྣམས་ལ་ཕན་ཐོགས་པར་གྱུར་ཅིག ། 

༄༅། །ཡང་དག་ལམ་བཟང་གསལ་མཛད་བླ་མ་ 
དང་། །རབ་འབྱམས་རྒྱལ་བ་སྲས་དང་བཅས་རྣམས་ 
ལ།།རྣམ་དག་དད་པས་ལན་བརྒྱར་ཕྱག་བྱས་ནས།།སྤངས་ 
བླང་རྣམ་གཞག་འགའ་ཙམ་བསྟད་པར་བྱ། །བསླབ་པར་ 
བྱ་བ་རྣམ་གྲངས་མང་ན་ཡང་། །གནད་ལ་ཕན་པ་རཆང་ལ་ 
རྒག་མས་པྲས། །བྱ་བ་གང་ལའང་ལས་འབྲས་དཔང་བཞག་ 
ནས། །རྣམ་དཀར་ལས་ལམ་དག་ལ་འབད་པར་བྱ། །དལ་ 
བ་བརྒྱད་ལྡན་སངས་རྒྱས་བསྟན་དང་ཕྲད། །མཚན་ལྡན་ 
བླ་མ་དམ་པ་དག་དང་མཛལ། །ད་ལན་འདྲ་བ་སླན་ཆད་ 
ཚང་དཀའ་བ། །ཡང་ཡང་བསམ་ནས་དལ་བ་འབྲས་ལྡན་ 
འཚལ། །ཁས་བླངས་བཅས་མཚམས་ཕྲ་རགས་ཐམས་ཅད་ 
ཡ་ །ནན་ཏན་བསམ་པ་ཐག་པས་འབད་བྱས་ན། །སྲས་ 
བཅས་རྒྱལ་བས་རབ་བསྡྔགས་ལམ་བཟང་ཡང་། །ཆང༔ 


རང་ལག་ན་གནས་པས་འབད་པར་འཚལ། །ཟབ་རྒྱས་ 

མན་ངག་མཐའ་ཡས་མཉན་ན་ཡང་། །ཁ་བཤད་ཙམ་ལ་ 

འཕྱན་ན་ཕན་དཀའ་བས། །མཐའ་དག་རང་རང་བསམ་ 

པ་དང་སྦྱར་ནས། །ནན་ཏན་ལག་བླང་བྱ་བ་མན་ངག་ 
གནད། །སྔ་ཆར་མཚན་ལྡན་བླ་མ་དམ་པ་བཙལ། །སླད་ 
ནས་ཟབ་རྒྱས་གདམས་ངག་ཚང་བར་མཉན། །ཐ་མར་ 
གདམས་ངག་མཐའ་དག་ཉམས་བླངས་ན། །སངས་རྒྱས་ 
སར་ཆས་སྐལ་བཟང་ལྡན་པ་ལགས། །བསམ་རྒྱ་མ་མང་ 
གང་བརྩམས་ཕ་མཐར་བསྐྱལ། །སྐྱབས་གནས་དམ་པ་ 
རྣམས་ལ་དད་པ་སྦྱངས། །དཀར་ནག་ལས་འབྲས་བསམ་ 
ནས་སྤངས་བླང་བྱ། །འབད་པ་འབྲས་དང་བྲལ་ལ་ངལ་ 
བ་སྤངས། །གཞན་ལ་བསམ་ངན་འཆང་བས་རང་རང་ 
ཉམས། །འཆལ་གཏམ་སྨྲ་བ་མང་བས་བྱ་བ་འཆག །ང་ 
རྒྱལ་ཆགས་སྡང་ཅན་ལ་དགྲ་སྡང་བས། །རང་དང་གཞན་ 
མ་གང་བན་བཏརྟག་ནས་བྱ།།རྒྱལ་དང་གྱམ་སྲས་ཐཅས་ 
པ་ཐམས་ཅད་ཀྱང་། །ལྷག་བསམ་རྣམ་པར་དག་པ་ལས་ 
བལྟམས་པས། །རྟག་པར་གཞན་ཕན་བསམ་པ་སྦངས་པ་ 
དང་། །མཐའ་བྲལ་ཡང་དག་ལྟ་བས་རྒྱས་གདབ་བྱ། །སྔར་ 
བསགས་ལས་ངན་མཐའ་དག་འབད་པ་བརྒྱས། །བཤགས་ 

ནས་གཡང་ས་ཉམ་ང་དགག་པ་དང་། །ནམ་དཀར་གང་ 
བྱས་མ་རྒན་ཐམས་ཅད་ལ། །ཕན་སླད་བསམ་པ་ཐག་པས་ 
མཚམས་སྦྱར་བྱ། །ལུགས་ཟུང་སྒྲུབ་ཚུལ་གཞུང་ལུགས་ 
ཉུང་བསྡུས་སུ། །འགྲིག་འགྲིག་ཚིག་གི་པིར་གྱིས་བྲིས་ 
འདི་ཡིས། །ལེགས་ཉེས་འབྱེད་བྱེད་ཡེ་ཤེས་གཏེར་རྙེད་ 
དེ། །སྟོབས་སོགས་ཡོངས་རྫོགས་མགོན་པོ་མཆོག་ཐོབ་ 
ཤོག །ཅེས་ལུགས་གཉིས་ཀྱི་བསླབ་བྱ་མདོར་བསྡུས་འདི་ནི་བློ་དང་ལྡན་པ་ 
རབ་འབྱམས་པ་འཇིགས་མེད་གྲགས་པས་བསྐུལ་ངོར། ༧བཙུན་པ་དཀོན་ 
མཆོག་བསྟན་པའི་སྒོན་མེས་དབྱངས་ངེས་པའི་ཚུལ་དུ་བྲིས་པའོ། ། 

༄༅། །དུས་གསུམ་གྱི་རྒྱལ་བ་ཀུན་ལས་ཀྱང། །དྲིན་ 
འཁོར་མཐའ་མེད་པའི་ཐུགས་རྗེ་ཅན། །ཐ་མལ་གྱི་ཚུལ་ 
འཛིན་དང་པོའི་མགོན། །ཕ་བླ་མ་སྙིང་གི་ཟེའུ་འབྲུར་ 
བཞུགས། །གནས་འཁོར་བར་འཁྱམས་པའི་ཐོག་མ་ 
མེད། །སྒོས་ངན་སོང་གསུམ་གྱི་བཙོན་དོང་དུ། །བཟོད་མེད་ 
ཀྱི་སྣུག་བསྔལ་མྱོང་རྱོང་ནས། །དུས་ད་ལན་དལ་བའི་རྟེན་ 
ཅིག་རྟེད། །ཚེ་མི་རྟག་གཉིད་ཀྱི་ཐུན་ཆུང་ལ། །དོན་མེད་ 

ཀྱི་དགའ་སྡུག་མྲི་ལམ་འཁུག །གློ་བུར་དུ་སད་དུས་ངན་ 
སོང་གི །ཚེར་དོང་དེར་ཡོད་ན་ཅི་རང་བྱེད། །དུས་ད་ལྟ་ 
རང་དབང་རང་ལ་ཡོད། །མགོན་སྐྱབས་དང་དཔུང་གཉེན་ 
བཙལ་ན་ལེགས། །འཇིགས་ཡེར་རེ་གཤིན་རྗེས་ཁྲིད་པའི་ 
ཚེ། ༈སྐྱབས་མེད་ཀྱི་སྡུག་སྨས་སུ་ལ་འདོན། །དྲོ་འཛམ་ 
གྱི་གོས་དར་འཛོམ་ན་ཡང་། །དེ་ཡུན་རིང་གྱོན་གྱི་རང་ 
དབང་མེད། །རབ་འབར་གྱི་ལྕགས་སྲེག་ལེབ་མོ་དེ། །གྱོན་ 
མ་དགོས་ཙམ་ཞིག་མཛད་ན་ལེགས། །ཟས་ཞིམ་མངར་ 
འཛེམ་པའི་དཀོར་ནག་ལ། །འཛེམ་མེད་དུ་སྤྱོད་པའི་དྲེད་ 
པོ་ཁྱོད། །ལོ་བྱེ་བ་འབུམ་ཕྲག་སྟོང་གི་བར། །ཟངས་ཞུན་ 
གྱི་ཁུ་བ་འཐུང་ནུས་སམ། །གཉེན་མཛའ་བཤེས་མང་ཡང་ 
ཟ་གྲོགས་ཡིན། །ལམ་རྒྱུས་མེད་ཀྱི་འཕྲང་དུ་གཅིག་པུར་ 
འགོ། །ལས་བསགས་པའི་ནམ་སྨིན་རང་གིས་ཕྱོང་། །འདི 
སོམས་ལ་མཐུན་འཇུག་གཡེང་བ་སྤོངས། །ཕྱོགས་ཐག་ 
རིང་མགྲོན་པོའི་ལམ་ཞག་འདྲ། །འདི་སྣང་ཀུན་དོན་མེད་ 
བསླུ་བྲིད་ཡིན། །ཚེ་ཕྱི་མར་ཕན་པ་གཞན་མེད་པས། །རང་ 

ནུས་པ་གང་ཡོད་དགེ་ལ་སྦྱོར། །ཆོས་ཟབ་མོར་གྲགས་པ་ 
མང་ན་ཡང་། །དམ་ཚིག་དང་སྡོམ་པ་བསྲང་བ་འདི། །དུས་ 
གསུམ་གྱི་རྒྱལ་བ་དགྱེས་བྱེད་དང། གཏན་འདུན་གྱི་སྒུབ་ 
པའི་ཡང་རྩེ་ཡིན། །བསྟེན་ན་ནི་དགེ་བའི་བཤེས་གཉེན་ 
བསྟེན། །བསམ་ན་ནི་དཀར་ནག་ལས་འབྲས་སོམས། །བྱེད་ 
ན་ནི་དམ་པའི་ལྷ་ཆོས་གྱིས། །དུས་ནམ་ཡང་བསླུ་བ་མེད་ 
དོ་ཀྱེ། །ཆོས་ཟབ་མོ་གླུ་རུ་བླངས་པ་ཡི། །གཏམ་ཚིག་གསུམ་ 
སྨྲས་པའི་དགེ་བ་འདེས། །བློ་དམ་པའི་ཆོས་ལ་ཕྱོགས་པ་ 
ཡི། །ལམ་གེགས་མེད་བགྲོད་པ་མཐར་ཕྱིན་ཤོག །ཅེས་པ་ 
འདི་ནི་དགེ་སྦྱོར་ལ་བརྩོན་པ་འཇིགས་མེད་མཁས་མཆོག་གིས་བསྐུལ་ངོར་ 
༧བཙུན་པ་དཀོན་མཆོག་བསྟན་པའི་སྒོན་མེས་བྲིས་པའོ། ། 

༄༅། །མགོན་ཐུགས་རྗེའི་གཏེར་ཆེན་སྤྱན་རས་ 
གཟིགས། །བོད་པུར་རྒྱལ་འདྲེན་པ་དཀོན་མཆོག་ 
འབངས། །དུས་ད་ལྟ་འཛམ་དབྱངས་བཞད་པའི་སྡེ། ལྷ་བླ་ 
མ་དབྱེར་མེད་ཐུགས་རྗེས་གཟིགས། །བོད་ཆེན་པོ་བྱང་གི་ 
ཕྱོགས་མཐའ་འདིར། །མ་འགྲོ་བའི་བདེ་སྐྱིད་བསྟན་ལ་རག 

ཆོས་བསྟན་པའི་འཕེལ་རྒྱས་ཁྱེད་ཀྱི་དྲིན། །འདི་བསམ་ 
ཞིང་བཀའ་དྲིན་སྙིང་ནས་དྲན། །སྔོན་བླ་མ་དྲི་མ་མེད་པ་ 
དང་། །མ་མཁའ་འགྲོ་གསང་བ་ཡེ་ཤེས་སོགས། །ཡོངས་ 
གནས་གསུམ་གྱི་དཔའ་བོ་དཔའ་མོ་ཀུན། །མགྲིན་གཅིག་ 
གིས་ལུང་བསྟན་ཇི་ལྟར་མཛད། ཀྱེ་གངས་རིའི་མགོན་ 
པོ་སྤྱན་རས་གཟིགས། །གནས་དེ་ན་ཁྱོད་ཀྱི་ཞིང་ཁམས་ 
ཡོད། །ཞིང་དེ་ན་ཁྱོད་ཀྱི་གདུལ་བྱ་ཡོད། །ཅེས་ལུང་བསྟན་ 
གྱི་གདུལ་བྱའི་དུས་ལ་བབས། །ཆེས་སྙིགས་མ་ལྔ་བདོའི་ 
དུས་ངན་དང་། །ལས་སྡིག་ལ་སྤྱོད་པའི་ཡུལ་མཐའ་འདིར།། 
ལྷ་སྙིང་རྗེའི་གཏེར་ཆེན་ཁྱོད་མིན་པ། །ང་ཉམ་ཐག་གི་ 
མགོན་སྐྱབས་སུ་ལ་ཞུ། །ཆོས་མདོ་སྔགས་བསྟན་པ་ཉི་ 
རྒས་འདྲ། །དེ་བཤད་སྒྲུབ་ཀྱིས་འཛིན་པའི་བསྟན་འཛིན་ 
དཀོན། །ཆོས་ཚུལ་བཞིན་སྙུབ་ལ་དགྲ་བོ་མང། །དུས་ 
སྙེགས་མའི་རང་མཚང་མཚོ་ལྟར་རྡོལ། །འདི་བསམས་ 
ན་ཤེས་པ་གཏིང་ནས་སྐྱོ། །སེམས་སྐྱོ་ཡང་ལས་ངན་ 
སྒོག་གིས་བཅིངས། །ང་གདུངས་བའི་འོ་དོད་རྒྱང་ནས་ 

འབོད། །ལྷ་ཐུགས་རྗེ་ཆེན་པོས་གསན་ལགས་སམ། །སྒོས་ 
ཚེ་ཐུང་ནམ་འཆི་ཚ་མེད་ལ། །ཉིན་དེ་རིང་ཡན་ཆད་ 
གདོན་གྱིས་སྒྱོས། །ལས་དོན་མེད་སྡིག་པས་རང་རང་ 
ཕུང་། །ད་འགྱོད་ཀྱང་འགྱོད་པ་འཕྱིས་ནས་གདའ། །མི་ 
རྒན་གཞོན་མེད་པར་འཆི་བ་ལ། །བྱད་མེད་པ་རང་གིས་ 
མངོན་སུམ་མཐོང་། །ད་རང་རང་དེ་ ལྟར་གློ་བུར་དུ། །འཆི་ 
མི་དགོས་བློ་རྩེ་ཅི་ཞིག་ཡོད། །རི་ལུང་པ་གསེར་གྱིས་ 
བཀང་ན་ཡང་། །རང་འཆི་དུས་རུལ་ཙམ་འཁྱེར་དབང་ 
མེད། །གཟུངས་ཡིག་དྲུག་ཚར་གཅིག་བཏོན་ན་ཡང་། །དེ་ 
འཇིག་རྟེན་ཕྱི་མའི་ལམ་རྒྱག་ཡིན། །ཆོས་གཅིག་ལ་བྱིན་ 
རླབས་ཆེ་བ་དེ། །སྔགས་གཟུངས་མཆོག་ཡི་གེ་དྲུག་མ་ 
ཡན།།ཁང་བྱིས་པ་ཚུན་ཆད་ཤེས་པ་དེ།།ངེད་བད་ཀྱི་ཆོས་ 
སྐལ་ཡིན་པའི་རྟགས། །མི་སྟེག་ཅན་བཙན་ཐབས་འཚང་ 
རྒྱའེ་ཆོས། །དཀོར་བག་ཆགས་ངན་པ་སྦྱོང་བ་ལ། །ཆེས་ 
ཟབ་པའི་མཐར་ཐུག་སྨྱུང་གནས་ཡིན། །འདིའི་ཕན་ཡོན་ 
ནམ་མཁའི་མཐའ་དང་མཉམ། །དུས་དེང་སང་ངན་པ་ 

མགོ་མཐོ་ཡང་། །ལམ་བར་དོའི་འཕྲང་རིང་བརྒལ་བའི་ 
ཉིན། །དྲག་གཤིན་རྗེའི་དམག་གིས་བསྐོར་བའི་ཚེ། །ཆོས་ 
ཚུལ་བཞིན་བྱས་པའི་མི་དེ་སྐྱིད། །འཕྲང་ཡ་ངའི་འཇིགས་ 
པ་སེལ་འདོད་ཅིང་།།མར་ངན་སོང་གི་སྐྱེ་སྒོ་གཅོད་འདོད་ 
ན། ༈ལྷ་ཐུགས་རྗེ་ཆེན་པོའི་ཞབས་ལ་འཇུས། །དུས་ཉིན་ 
མཚན་མེད་པར་གསོལ་བ་ཐོབ། །ཡར་མཐོ་རིས་ཐར་པའི་ 
གོ་འཕང་དང་། །མར་ངན་སོང་གསུམ་པོ་གང་དུ་འགྲོ། །དུས་ 
ད་ལྟ་འདམ་ཁ་རང་གི་ལག །མཚམས་འདི་ལས་འདས་ 
ན་ཐར་བ་དཀའ། །ཁོ་འཆི་བདག་བདུད་ཀྱིས་ཁྲིད་པའི་ 
སྐབས། །མིང་གོ་ས་དཔའ་རྩལ་སྟོབས་འབྱོར་སོགས། །རྒྱ་ 
ཅི་ཙམ་ཆེ་ཡང་ཕན་པ་མེད། །ཕན་ངེས་པ་དམ་པའི་ལྷ་ 
ཆོས་ཡིན། །ནོར་ལོངས་སྤྱོད་སྦང་མའི་སྦང་རྩི་འདྲ། །སྡིག་ 
རང་གིས་བསགས་ཀྱང་གཞན་གྱིས་སྤྱོད། །གཉེན་མཛའ་ 
བཤེས་ཚོང་འདུས་མགྲོན་པོ་འདྲ།། །དུས་རིང་པོར་མི་ 
སྡོད་གྱེས་ནས་འགྲོ། གཟུགས་ལང་ཚོ་སྟོན་ཀའི་མེ་ཏོག་ 
འདྲ། །ཞག་རེ་རེ་བཞིན་དུ་རིམ་གྱིས་ཡལ། །ལས་སྐྱིད་སྡུག་ 

ཐག་མཁན་རྐང་སྟབས་འདྲ། །གང་དར་བའི་ཐ་མ་རྒུད་པ་ 
ཡིན། །གནས་འཁོར་བ་འདི་ཡི་ཕུན་ཚོགས་ལ། །མཐར་ 
མི་བསླུ་བྱ་བ་གཅིག་ཀྱང་མེད། །དེ་སོམས་ལ་དམ་པའི་ 
ལྷ་ཆོས་གྱིས། །ཆོས་ཟབ་མོ་འཕགས་པའི་བསྒོམ་བཟླས་ 
གྱིས། །དུས་ནམ་ཞིག་བེམ་རིག་བྲལ་བའི་ཉིན། །ལྷ་ཐུགས་ 
རྗེ་ཆེན་པོས་ཞལ་བསྟན་ནས།།བུ་བདེ་བ་ཅན་དུ་ཤོག་ཅིག་ 
ཅེས། །མགོན་འོད་དཔག་མེད་ཀྱི་དྲུང་དུ་འཁྲིད། །དོན་དེ་ 
ཕྱིར་སྒོ་གསུམ་དགེ་ལ་འབད། །དགེ་གང་བསགས་དེ་ཡི་ 
དོན་དུ་སྔོས། །དེ་བྱས་ན་མི་ལུས་དོན་དང་ལྡན། །ཆོས་ 
བསྟན་དང་མཇལ་བའི་དགོས་པ་འགྲུབ། །ཚུལ་དེ་ལྟར་ 
སྨྲས་པའི་དགེ་བས་ཀྱང་། །ངེད་ཡོན་མཆོད་བློ་སྣ་ཆོས་ལ་ 
བསྒྱུར།།ལས་དཀར་པོ་དགེ་ལ་རྟག་སྦྱད་ནས།།མཆོག་ཐར་ 
པའི་གོ་འཕང་རམྱུར་ཐོབ་ཤོག །ཅེས་སྦྱུང་གནས་སོགས་དང་འབྲེལ་ 
བར་མ་ཌི་བསྐུལ་བའི་མགུར་དབྱངས་འདི་ལྟ་བུ་ཞིག་དགོས་ཞེས་འཕགས་ 
པ་ཐུགས་རྗེ་ཆེན་པོའི་རྣལ་འབྱོར་ལ་བརྩོན་པའི་སྦྱང་གནས་པ་དགེ་སློང་ 
ངག་དབང་རྒྱལ་མཚན་སགྱིས་བསྐུལ་ངོར། ༧བཙུན་པ་དཀོན་མཆོག་བསྟན་ 

པའི་སྒོན་མེས་ཀུན་གྱིས་གོ་བདེ་བར་བྲིས་པ་འདིས་ཀྱང་སྐྱེ་བོ་རྣམས་ལ་ཕན་ 
ཐོགས་པར་གྱུར་ཅིག ] 


༄༅། །ཀེང་ཆུས་གཅལ་བཀྲམ་འཇིགས་པའི་དུར་ 
ཁྲོད་དང་། །ཁང་བཟང་ཉམས་དགའ་འབྱོར་བས་བརྒྱན་ 
པ་གཉིས། །གང་ནས་བལྟས་ཀྱང་ཆགས་བྲལ་རྒྱུར་ 
མཚུངས་ཀྱང་། །ངང་པ་འདམ་ལ་སྲེད་བཞིན་རྨོངས་པས་ 
བསླུས། །ཅང་ཤེས་རྟ་དང་གླང་པོ་གསེར་དངུལ་དར། །ཆང་ 
དང་བུ་རམ་བཟའ་བཅའ་བཏུང་བ་སོགས། །ཇིང་གིར་ 
རྒྱལ་པོའི་འབྱོར་བ་ལ་འཁུ་ཡང་། །ཉིང་དགོས་སྙིང་པོ་ཏིལ་ 
འབྱུ་ཙམ་ཡང་མེད། །ཏིང་ཏིང་ཐག་གི་སྒར་བཅས་རི་སུལ་ 
ལམ། །ཐང་སྟོང་ཡངས་པོར་བག་ཕེབས་རྒྱུ་བྱེད་ཅིང་། །དེ་ ངཿ 
ནི་ཤི་ཡང་འགྱོད་པ་མེད་སྙམ་དུ། །ནང་ནས་དགའ་བ་རྒྱས་ 
དེ་སྐྱིད་པའི་མཆོག །བང་ན་གནས་པའི་ནོར་བུ་རིན་ཆེན་ 
ཡང་། །ཕང་པ་མེད་པར་སྦྱིན་པར་བཏང་བྱས་ཏེ། །བང་ 
མཛོད་མཐའ་དག་སྟོང་པར་བྱེད་ནུས་ན། །མང་པོས་འཕྱ་ 

ཡང་རང་དོན་འགྲུབ་པ་ཡིན། །ཙོང་ཁ་པ་ཡི་རིང་ལུགས་ 
དྲི་མ་མེད། །ཚང་ལ་མ་ནོར་འདེར་འདྲར་མཇལ་དུས་ 
སུ། །མཇངས་བྱུན་དབྱེ་བ་ཤན་འབྱེད་དུས་ཡིན་པས། །ཕ་ 
ཝང་བཞིན་དུ་རང་མགོ་མ་སྐོར་ཅིག །ཞིང་ས་གཤིན་པོར་ 
ས་བོན་བཏབ་པ་བཞིན། །ཟང་ཟིང་དངོས་པོ་དཀོན་མཆོག་ 
མཆོད་པར་ཕུལ། །འོང་བར་ངེས་པ་འཆི་བའི་དགྲ་ཡིན་པ།། 
ཡང་ཡང་བསམས་ཏེ་ཕྱི་མའི་སོ་ཚིས་མཛོད། །རང་ 
ཉིད་རང་ལ་ཤིན་ཏུ་གཅེས་ན་ཡང་། །ལང་ཤོར་བློ་ངན་ 
འདི་ཡིས་ཕུང་དུ་འཇུག །ཐིང་ལྟར་གྱོང་བའི་ཤེས་རྒྱུད་ 
འདི་བཏུལ་ན། །སངས་རྒྱས་གོ་འཕང་དེ་ཡང་ཐག་མི་ 
རིང་། །ཧང་འགྲོས་ཙམ་གྱི་ཀ་མད་སུམ་ཅུ་ལ། །ཨང་ཡིག་ 
སྲོག་ཏུ་ཞུགས་པའི་གླུ་ཆུང་འདི། །ཡིད་དགའ་ཆོས་འཛིན་ 
དབེན་པའི་རི་སུལ་ནག། །དཀོན་མཆོག་བསྟན་པའི་སྨོན་ 
མེས་གླུ་རུ་བླངས། ། 


ཟླ 

༄༅། །ཀ་ཡེ་གཞུང་ལུགས་མང་དུ་ཐོས་ན་ཡང་། །ཁ་ 
བཤད་སྐམ་པོ་ཆུ་ནང་རྡོ་བ་བཞིན། །ག་ལེར་རང་གི་རྒྱད་ 
ལ་མ་སྦྱར་བས། །ང་ནི་འགྱོད་དེ་རང་ལ་ལེ་ཞིག་བདའ། །ཅ་ 
རེས་བཞིན་དུ་ཁ་འཁུམ་ལག་འཁུམ་ཞིང་། །ཆ་རྒྱུས་ཡོད་ 
མེད་ཀུན་ལ་གཞོག་སློང་གིས། །ཇ་མར་རྩམ་སོགས་ཇི་ཙམ་ 
འོངས་ན་ཡང་། །ཉ་ལྟར་ལྟོགས་པའི་སེམས་འདི་བརྒྱག་ 
དུས་མེད། །ཏཱ་རས་གསེར་དངུལ་གོས་དར་རྟ་དང་ནོར།།ཐ་ 
ན་དུང་ཙེ་རྡོག་གཅིག་ཡན་ཆད་ཀྱང། །ད་ལྟ་བསོག་དུས་ 
དགོས་དགོས་འདྲ་བ་ལ། །ན་འཆིས་བཅོམ་ཉིན་ཕན་པ་ 
སྤུ་ཙམ་མེད། །པ་ཧྲ་ལྟར་འཁྱོག་འདི་སྣང་བྱ་བྱེད་ཀྱི། །ཕ་ 
མཐར་མི་ཕྱིན་དལ་འབྱོར་སྟོང་པར་ཟད། །བ་ལང་རྟེན་ 
དང་ཁྱད་པར་མ་དོད་ན། །མ་ལ་བུ་སྐྱེས་དགོས་པ་མ་བྱུང་ 
ངོ་།༈ཙ་ཏུར་ལུས་ཀྱི་འབྱུང་བ་ཆ་སྟོམས་ཤི ང་།།ཚ་རྐྱེན་གྲང་ 
རྐྱེན་ཐུབ་པའི་གནས་སྐབས་དེར། །ཛ་ཡའི་བཀའ་བཞིན་ 
དམ་ཆོས་མ་བསྒྲུབས་པས། །ཝ་ལེར་ལུས་སེམས་གཉིས་ 
པོ་འགྲིབ་ནས་ཐལ། །ཞྭ་སེར་བསྟན་པ་ཉམས་པའི་ཐན་ 

ལྟས་སུ། ཟ་ཆོག་མཁན་པོ་ང་དང་ང་འདྲར་ཡང་། །འ་འུར་ 
གྲགས་པས་མི་རྣམས་སྐྱབས་འཚོལ་ཏེ། །ཡ་རེ་ང་འོ་མཛོ་ 
སྦེལ་གཡང་བསྐྱུར་འདྲ། །རྭ་གདེངས་གཤིན་རྗེའི་རྒྱལ་པོ་ 
མ་རྒས་ཤི ང་། །ལ་ལུང་མྱུལ་བའི་ཕོ་ཉ་གྲངས་མང་ལ། །ཤ་ཟ་ 
མ་མོའི་གནོད་པ་མཐུ་ཆེ་བས།།ས་སྟེང་ཡུན་རིང་སྡོད་པའི་ 
རེ་བ་མེད། །ཧ་ཅང་རྟག་འཛིན་མ་ཆེ་བློ་སྣ་བསྙུངས། །ཨ་ཧོ་ 
ཨ་ཧོ་ངེས་པར་འཕྱིས་འདུག་གོ །གླུ་རྟ་ཁ་ལ་མ་གྱེར་སེམས་ 
ལ་ཟུངས། །རང་ལྕག་རང་གིས་བྲོབ་ལ་སྙིང་ཕུར་ཚུགས། ། 

༄༅། །ཀ་ཡེ་དམ་པ་ནམས་ནི་ཞི་བར་གཤེགས། །ཁ་ 
ལྟ་གྲོགས་མཆེད་ཕལ་ཆེར་འདས་ན་ཡང་། །ག་ལེ་སོས་ 
བདེར་སྡོད་པའི་མདོ་མེད་པོ། །ང་ནི་རང་གིས་རང་ལ་ 
གྲོས་ཞིག་འདེབས། །ཅ་ཅོ་དོན་མེད་གཏམ་གྱིས་སེམས་ 
ཙ་དཀྲུགས། །ཆ་བྱད་མཚར་དགུའི་བསླུ་བྲིད་སྲིད་པས་ 
བཅིངས། །ཇྔ་སོགས་འདོད་ཡོན་རྗེས་སུ་རྒྱུག་པ་ཡི། །ཉ་མོ་ 
འཆི་བདག་ལྕགས་ཀྱུས་ཟིན་ལ་ཉེ། །ཏ་ལའི་འདབ་ལྟར་ 
རྒྱས་པའི་དཔལ་འབྱོར་ཀྱང་། །ཐ་མར་དྲན་པའི་ཡུལ་དུ་ 

ཤཿ 

བསྐྱར་ནས་འགྲོ། །ད་ལྟ་དབྱེར་མེད་ལྟ་བུའི་ལུས་སེམས་ 
ཀྱང་། །ན་རྒ་འཆི་བའི་དབྱེན་གྱིས་སོ་སོར་འབྱེད། །པ་ཏྲའི་ 
མཇུག་ལྡན་གནས་འདྲ་འཁོར་བའི་མཚོ། །ཕ་མཐའ་མི་ 
མངོན་སྡུག་བསྔལ་བརྒྱས་གང་བར། །བ་སྤུ་ཙམ་ཡང་མི་ 
གཡོ་སྟིང་ཁམ་ཅན། །མ་རིག་གདོན་གྱིས་རྩོས་ཏེ་ཧ་ཅང་ 
འཁྱུལ། །རྩ་སྔོན་བ་མོས་རེག་པའི་གྲང་ཉམས་དང་། །ཚ་ 
བའི་ཆུ་ཐིགས་ཕོག་པ་མི་བཟོད་དེ། །ཛ་ཞེས་འགུག་བྱེད་ 
ལས་ཀྱི་ལྕགས་ཀྱུ་ཡིས། །ཝ་ལེ་དམྱལ་བའི་མེ་ནང་འཁྲིད་ 
ཀྱིས་དོགས། །ཞ་འཐེང་འོན་ལོང་བདེ་སྡུག་ལོངས་སྤྱོད་ 
དང་། །ཟ་མ་མ་ནིང་ཕོ་མོའི་རྟེན་ལ་སོགས། །འ་ཅག་ 
འདོད་དང་མི་འདོད་དབང་ན་མེད། །ཡ་མཚན་བཀོད་ 
པ་ལས་ཀྱིས་བྱས་ནས་འགྲོ། །ར་བར་ཆུད་པ་བཤན་པའི་ 
ལུག་བཞིན་དུ། །ལ་འུར་གཤེད་མས་ནམ་འཛིན་ཆ་མེད་ 
པས། །ཤ་ཁྲག་གདོས་བཅས་ལུས་འདི་དོར་བའི་ཚེ། །ས་ 
འོག་མུན་པར་མི་ལྟུང་ཐབས་ཤིག་མཛོད། །ཧ་ཧ་ཁ་བཤད་ 
མཁས་ལ་བསམ་བརླག་ཁྱོད། །ཨ་ཧོ་བསམ་བཞིན་རང་ཉིད་ 

མི་བརླག་ན། །ཧ་ལའི་དུག་མཚུངས་སྲིད་དང་དམ་ཆོས་ 
ྱི། །ཨ་ཐཾ་་གཉིས་མ་ནོར་མ་བསྲེ་ཞིག ། 

༄༅། །ཨ་ཨཱ་དལ་འབྱོར་རྟེན་བཟང་ལན་གཅིག་ཐོབ་ 
པ་འདི་ངོ་མཚར། །ཨི་ཨཱི་འདི་ནས་ལྕུང་ན་འགྲོ་ས་ངན་སོང་ 
རང་ཡིན་ནོ། །ཨུ་ཨུ་མ་ཀིར་ལྷུང་ཕྱིན་ཐར་པའི་དུས་ཚོད་ 
ཅིག་མེད་དོ། །རི་ཧཱཾ་མེ་རི་འབར་བའི་སྦུབས་དེར་ཅི་འདྲ་ 
བྱས་སྡོད་པ། །ལཾ་ཤྭཾ་ལས་ངན་ལུས་ལ་སྨིན་ན་བྱ་ཐབས་ 
དང་བྲལ་ལོ། །ཨེ་ཨེ་གནས་དེར་མི་ལྕུང་ཐབས་ཤིག་ད་ 
ལན་རང་བྱེད་དགོས། །ཨོ་ཨོཾ་ཐབས་ཤིག་བྱེད་ན་སྐྱབས་ 
འགྲོ་ལས་འབྲས་རང་ཡིན་ནོ། །ཨཾ་ཨཾ་བསམ་བློ་གཏོང་ 
སའི་འགག་མདོ་འདི་ཀ་རང་རེད་ཨཿ། །ཀེ་ལ་ཤ་འམ་རྫ་ 
རི་སྱུག་པོ་ཡི་མགུལ་དུ། །ཁེ་འདོད་གྲགས་འདོད་མེད་པ་ 
རི་དྭགས་ཀྱི་བུ་བཞིན། །གེ་སར་དྲི་བསུང་འཐུལ་བའི་རྫི་ 
ངད་ལ་སྣོམས་ཤིང་། །ངེ་རང་གཅིག་པུར་བག་ཡངས་རྒྱུ་བ་ 
ཞིག་བྱུང་ན། །ཅེ་སྦྱང་བཞིན་དུ་ཟས་ཀྱིས་གདུངས་པ་འདི་ 
སྤངས་ཤིང་། །ཆེ་མཐའི་ཆ་ལུགས་སྡེ་དཔོན་སྤྱོད་ཚུལ་འདི་ 

ཌོ 


གུང་ཐང་། བསླབ་བྱ། 
དོར་ཏེ། །ཇེ་རིང་ཇེ་རིང་དབེན་པའི་བས་མཐའ་རུ་ཕྱིན་ 
ནས། །ཉེ་དུ་མཛའ་བཤེས་འབྲེལ་ཐག་ཆད་པ་ཞིག་བྱུང་ 
ན། །ཏེ་ལོ་ནཱ་རོའི་རྣམ་ཐར་འཁྱོང་བ་རུ་དཀའ་ཡང་། །ཐེ་ 
གཏོགས་གྲོས་བསྡུར་མང་པོའི་བྱ་བྱེད་འདི་བཞག་ནས།།དེ་ 
ན་འདི་ན་མེད་པ་སྤྱི་སེར་གྱི་རླུང་བཞིན།།ཞེ་ུ་གསིང་སྤང་ 
ལྗོངས་གང་དགར་རྩུལ་བ་ཞིག་བྱུང་ན། །པེ་ཧར་དཀོར་ 
མཛོད་བསྲུང་འདྲའི་གཉེར་ཁ་ཡང་མ་དགོས། །ཕེ་ར་རྒྱག་ 
པའི་ཁྲིམས་དཔོན་སྤྱོད་པ་ཡང་མ་དགོས། །བེའུ་ལུག་ཚུན་ 
ཆད་བོར་བརླག་དོགས་པ་ཡང་མ་དགོས། །མེ་ཆུ་ཤིང་ 
གསུམ་འཛོམ་པས་ཆོག་པ་ཞིག་བྱུང་ན། །ཙེ་ནེ་ལངས་པ་ 
ཁོ་ནས་གཞིས་རྫོགས་ཀྱི་འགྲོ་བདེ། །ཚེ་འདི་གང་སྐྱིད་ཕ་ 
ཡུལ་བྱེད་པ་ཡི་འདུག་བདེ། །ཛེ་རེག་ཕོག་ཐུག་མེད་པར་ 
ཀུན་སྙོམས་ཀྱི་འགྲོགས་བདེ། །ཝེ་ལྟར་གར་ཡིབ་མི་ཤེས་ 
སྟབས་བདེ་ཞིག་བྱུང་ན། །ཞེ་ས་ངོ་འཛིན་དགོས་པའི་ 
དཔོན་པོ་ཡང་མེད་ལ། །ཟེ་བ་ཡར་འཐེན་དགོས་པའི་ 
གཡོག་བོ་ཡང་མེད་ཅིང་། །འེ་གནོད་དོགས་པ་དགོས་ 

པའི་དྲགྲ་བོ་ཡང་མེད་པར། །ཡེ་ཤེས་ལྷ་ཚོགས་ཁོ་ནར་ 
བསྟེན་པ་ཞིག་བྱུང་ན། །རེ་ཐག་བཅད་པའི་མངའ་ཐང་ 
རྒྱང་སྐྱུར་དུ་བྱས་ལ། །ལེ་ལོ་སྤངས་པའི་དམ་ཆོས་རྣལ་མ་ 
ཞིག་བྱས་ཏེ། །ཤེས་རབ་ཐབགས་ཀྱིས་ཟིན་པ་རྒྱལ་སྲས་ཀྱི་ 
སྤྱོད་པས། །སེམས་ཅན་ཀུན་ལ་ཕན་པ་སྒྲུབ་ནུས་ཤིག་བྱུང་ 
ན། །ཧེ་ཧེ་ཡིད་སྨོན་ལྟར་གྱི་སྐལ་བ་ཞིག་ཡོད་ན། །ཨེ་མ་ 
དེ་ལས་ལྷག་པའི་དགའ་རྒྱུ་ཞིག་ཅི་ཡོད། །ཨེ་ཀྱེ་དགའ་བ་ 
ཆེན་པོའི་གླུ་དབྱངས་ཤིག་བླངས་ཏེ། །ཨེ་ཝཾ་ཟུང་འཇུག་ས་ 
ལ་བྲོ་བརྡུང་ཞིག་བྱའོ། ། དབྱངས་གསལ་གྱི་མགུར་མ་འདི་ཡང་ས་སྡུལ་ 
སྟོན་ཟླ་གཉིས་པའི་ཚེས་ལྔའི་ཉིན་ངེས་འབྱང་སྱུ་སུ་ཞིག་གིས་བསྐུལ་ཏེ་སུག་ 
བྲིས་སུ་བགྱིས་པའོ། ། 

༄༅། །རྗེ་བཙུན་བླ་མ་རྣམས་ལ་ཕྱག་འཚལ་ལོ། །སྐྱབས་ 
གནས་ཀུན་ལ་གུས་པས་ཕྱག་བྱས་ནས། །གཞུང་ལུགས་ 
ཀུན་ལ་ཐོས་བསམ་བྱས་པའི་དོན། །ཉམས་ལེན་ཀུན་ལ་ 
ཇི་ལྟར་སློབ་པའི་ཚུལ།།རང་གཞན་ཀུན་ལ་ཕན་ཕྱིར་མདོ་ 
ཙམ་སྤེལ། །ལེགས་ཚོགས་ཀུན་གྱི་ར་བ་བླ་མ་སྟེ། །ཡོན་ 

ཏན་ཀུན་གྱི་གཞི་རྟེན་ཚུལ་ཁྲིམས་དང་། དངོས་གྲུབ་ཀུན་ 
གྱི་རྩ་བ་དམ་ཚིག་ཡིན། །གཏན་བདེའི་རྩ་བ་འཛུག་ན་དེ་ 
ལ་དགོངས། །བྱ་བ་ཀུན་ལ་ལས་འབྲས་དཔང་པོར་ཞོག ། 
རེ་དོགས་ཀུན་ལ་ལྟོས་མེད་ཐོག་རྫིས་ཐོངས། །སྐྱིད་སྡུག་ 
ཀུན་ལ་ལམ་གྱི་བོགས་འབྱིན་བཅོལ། །སྒྲུབ་ཚུགས་མཐའ་ 
རུ་སྐྱོལ་ན་དེ་ལ་དགོངས། །འདོད་ཡོན་ཀུན་ལ་བདུད་ཀྱི་ 
གཡབ་མོར་ཟུངས།།སྟན་གྲགས་ཀུན་ལ་བྲག་ཅའི་གད་ངས་ 
སུ་སོམས། །གཉེན་བཤེས་ཀུན་ལ་ཚོང་འདུས་མགྲོན་པོར་ 
ལྟོས། །ཆོས་བརྒྱད་འཁྲི་བ་གཅོད་ན་དེ་ལ་དགོངས། །སྡིག་ 
ལྟུང་ཀུན་ལ་འགོ་བའི་ནད་བཞིན་འཛེམ། །དགེ་ཚོགས་ 
ཀུན་ལ་བྲེ་གསོག་ཕུལ་གསོག་མཛོད། །སྤྱོད་ལམ་ཀུན་ 
ལ་དྲན་ཤེས་བག་ཡོད་སྟེན། །བླང་དོར་ཚུལ་བཞིན་ 
སྙུབ་ན་དེ་ལ་དགོངས། །ཆོས་མཛད་ཀུན་ལ་མོས་གུས་ 
དག་སྣང་སྦྱོངས། །གསུང་རབ་ཀུན་ལ་བག་ཆགས་ཅི་ 
ཐེབས་དང་། །འཇུག་ལྡོག་ཀུན་ལ་རིགས་པས་ཞིབ་མོར་ 
དཔྱོད། །ཉེས་སྤྱོད་སྒོ་མོ་འགོག་ན་དེ་ལ་དགོངས། །སྲིད་ 

འབྱོར་ཀུན་ལ་ཞེན་ལོག་ངེས་འབྱུང་དང་། །འགྲོ་བ་ཀུན་ 
ལ་རྗེས་ཆགས་བྱང་ཆུབ་སེམས། །འཁོར་འདས་ཀུན་ལ་ 
ཞེན་བྲལ་ལྟ་བ་སྟེ། །ཉམས་ལེན་སྙིང་པོར་དྲིལ་ན་དེ་ 
ལ་དགོངས། །མདོར་ན་ཐོས་དོན་བསྒྲབས་དེ་མཁས་པ་ 
ཡིན། །བླང་དོར་ཇོ་སྐོག་མེད་ན་བཛུན་པ་ཡིན། །ཏོན་ 
ཆོངས་གདོན་གསུམ་ཐུལ་ན་གྲུབ་ཐོབ་ཡིན།།མཁས་བཙུན་ 
བཟང་གསུམ་འདོད་ན་དེ་ལ་དགོངས། །མང་དུ་ཐོས་ཀྱང་ 
ཏོན་མོངས་གཉེན་པོ་རུ། །མ་སོང་བྲོ་བའི་གླུ་བཞིན་དོན་ 
མེད་པས། །གང་ཤེས་མཐའ་དག་རང་རྒུད་འདུལ་བྱེད་ 
དུ། །སྦྱོར་བར་བྱེད་པ་གདམས་པའི་རྒྱལ་པོར་ཟུངས། །དེ་ 
སྐད་གཏམ་དུ་བྱས་པའི་དགེ་བའི་མཐུས།།རང་གཞན་ཀུན་ 
གྱི་བློ་སྣ་ཆོས་སུ་འཁུལ། །སྤོང་བ་བསམ་གཏན་འཁོར་ལོ་ 
མཐར་ཕྱིན་ཏེ།།མཁའ་མཉམ་ལུས་ཅན་ཡོངས་ཀྱི་དོན་བྱེད་ 
ཤོག ། ཅེས་པ་འདི་ནི་བསྟན་པའི་གསལ་བྱེད་སྤུལ་པའི་སྐུ་ལྟ་རམས་པ་ཡེ་ 
ཤེས་བསྟན་པའི་རྒྱལ་མཚན་གྱིས་བསྐུལ་བ་ལྟར། ༧བཙུན་པ་དཀོན་མཆོག་ 
བསྟན་པའི་སྒོན་མེས་བྲིས་པའོ། ] 

༄༅། །རྗེ་བཙུན་བླ་མ་རྣམས་ལ་ཕྱག་འཚལ་ལོ། །ལེགས་ 
ཚོགས་ཉེན་འབྲེལ་ཀུན་གྱི་སྫོ་གཅིག་པུ། །བཤེས་གཉེན་ 
དམ་པ་ཚུལ་བཞིན་བསྟེནབྱད་ཅིང་། །དལའབྱང་རྟེད 
དཀའ་འཇིག་པར་སླ་བའི་ཚུལ། །བསམས་ཏེ་བློ་སྣ་ཆོས་ 
སུ་བསྒྱུར་བར་བྱ། །ཤི་ནས་ངན་འགྲོར་མི་སྐྱེའི་གདེང་ 
མེད་པས། །སྐྱབས་འགྲོ་ལས་འབྲས་བླང་དོར་ལ་འབད་ 
ཅིང་། །སྲིད་ལས་ངེས་འབྱུང་རྣམ་དག་བསླབ་གསུམ་ 
གྱིས། །སྡུག་ 'བསྔལ་འཁོར་བའི་རྒྱུན་ལམ་བཅད་པར་བྱ།།མ་ 
རྣམས་གཅེས་འཛིན་སྙིང་རྗེའི་སེམས་མཆོག་གིས།།རླབས་ 
ཆེན་རྒྱལ་སྲས་སྤྱོད་པའི་གཞུང་བསྲངས་ཤིང་། །བསྟན་ 
པའི་སྙིང་པོ་མཐའ་བྲལ་སྟོང་པ་ཉིད། །ཀླུ་སྒྲབ་དགོངས་པ་ 
ཇི་བཞིན་བཙལ་བར་བྱ། །སྔོན་འགྲོ་ཐུན་མོང་ལམ་གྱིས་ 
རྒྱུད་སྦྱངས་ཏེ། །འཇུག་སྒོ་རྣམ་དག་དབང་གིས་སྨིན་ 
བྱས་ནས། །དངོས་གྲུབ་གཉིས་ཀྱི་གཏེར་གྱུར་དམ་ཚིག་ 
སྡོམ། །མིག་གི་འབྲས་བུ་ཇི་བཞིན་སྲུང་བར་བྱ། །རྒྱུད་སྡེ་ 
གཞན་གསུམ་གདམས་པར་ཤར་བ་ཡིས། །བླ་མེད་ལམ་ 

ལ་ངེས་པ་མཆོག་རྟེད་ནས། །བསྐྱེད་རིམ་ཕྲ་རགས་རྣལ་ 
འབྱོར་ལེགས་བསྒོམས་ཏེ།།སྐྱེ་ཤི་བར་དོའི་འཕྲང་ལས་ཐར་ 
བར་བྱ།།ལུས་དབེན་སྐུ་ཡི་རྡོ་རྗེའི་ཏིང་འཛིན་གཞིར། །ཆུང་ 
སྔགས་མཧམ་སྤྱོར་རྡོ་རྗེ་བཟླས་པའི་མཐུས། །དབུ་མར་ 
ཞུགས་གནས་ཐིམ་པ་ལས་བྱུང་བའི། །དགའ་བཞིའི་ལམ་ 
གྱིས་འོད་གསལ་འདྲེན་པར་བྱ། །དེ་ཡི་ངང་ལས་སྒྱུ་མའི་ 
སྐུར་བཞེངས་ཏེ། །དེ་ཉིད་ཡང་ཡང་སྟོང་པར་བཅུག་པ་ 
ཡིས། །དོན་དམ་འོད་གསལ་ཡེ་ཤེས་མངོན་གྱུར་ཏེ། །སྲིད་ 
པའི་རྩ་བ་དྲུངས་ནས་འབྱིན་པར་བྱ། །དག་ཅིང་འོད་ 
གསལ་ཐུགས་ཀྱི་མཁའ་དབྱིངས་ལས། །གང་འདུལ་ 
གཟུགས་སྐུའི་སྣང་བ་འཇའ་ཚོན་བཞིན། །འགོག་མེད་ 
རྟག་འཆར་སྒྱུ་འཕུལ་དྲ་བ་ཆེ། །ཟུང་འཇུག་གོ་འཕང་མྱུར་ 
དུ་བསྒྲུབ་པར་བྱ། །དེ་ལྟར་བྱས་ན་རྒྱལ་ཀུན་དགོངས་པའི་ 
བཅུད། །ཚང་ལ་མ་ནོར་བློ་བཟང་རྒྱལ་བསྟན་དང་། །མཇལ་ 
བའི་དགོས་དོན་ལག་རྩེར་སོན་པ་ཡིས། །འགྱུར་མེད་ 
གཏན་གྱི་རྒྱལ་ས་ཟིན་པར་ངེས། །རང་ལ་ཉམས་མྱོང་མེད་ 

ཀྱང་དམ་པའི་གསུང་། །ཇི་བཞིན་ཞུང་ངུའི་ཚིག་གིས་ 
བསྟད་པའི་དགེས། །འཇམ་མགོན་ལུགས་བཟང་ཕྱོགས་ 
མཐར་རྒྱས་པ་དང་། །རང་གཞན་མཐའ་དག་སྨིན་ཅིང་ 
གྲོལ་བར་ཤོག ། ཅེས་མདོ་སྔགས་ཀུན་གྱིས་གནད་འདྲིལ་བའི་བསླབ་ 
བྱ་མདོར་བསྡུས་པ་འདི་ནི་སྒྲབ་པའི་རྒྱལ་མཚན་འཛིན་པ་གུ་ཤྲི་བློ་བཟང་ཚེ་ 
འཕེལ་གྱིས་འདི་ལྟ་བུ་ཚིགས་བཅད་ཞུང་ངུར་བསྡེབས་པ་ཞིག་དགོས་ཞེས་ 
བསྐུལ་བ་ལྟར། ༧བཙུན་པ་དཀོན་མཆོག་བསྟན་པའི་སྒོན་མེས་བྲིས་པའོ། ། 

༄༅།།དོན་གཉིས་ཕུན་ཚོགས་འདོད་དགུའི་དཔྱིད་འཇོ་ 
བ། ༈བསླུ་མེད་སྐྱབས་ཀྱི་དམ་པ་མཆོག་གསུམ་ལ། །གུས་ 
པས་བཏུད་ནས་ལུགས་ཟུང་དང་འབྲེལ་བའི། །བསླབ་བྱའི་ 
སྙིང་པོ་མདོ་ཙམ་སྤེལ་བར་བྱ། །མཆོག་འབྲིང་དམན་པའི་ 
སྐྱེ་བོ་གང་ལ་ཡང་། །ལས་འབྲས་བླང་དོར་ཚུལ་བཞིན་ 
དཔྱོད་པ་ནི། །བདེ་ལེགས་ཀུན་གྱི་རྩ་བར་འགྱུར་བའི་ 
ཕྱིར། །སྤང་བླང་མ་ནོར་ལག་ཏུ་ལེན་པར་གཅེས། །བྱད་པར་ 
ནམ་གྲོལ་ཐར་པའི་གྲོང་ཁྱེར་གྱི།།འཇུག་ངོགས་གསལ་བྱེད་ 
ཏིང་འཛིན་ཤེས་རབ་གཉིས། །གང་ལ་བརྟེན་པ་ལྷག་པའི་ 

ཚུལ་ཁྲིམས་ནི། །བཤད་སྒུབ་བསྟན་པ་ཀུན་གྱི་གཞི་ཉེན་ 
ཡིན།།ཚུལ་ཁྲིམས་རྣམ་པར་དག་པའི་དྲི་བཟང་ཅན།།མང་ 
ཐོས་སྦང་རྩིས་གཏམས་པའི་པདྨ་དེ།།དྲེགས་ལྡན་ལྟ་བརྒྱའེ་ 
གཙུག་གི་རྒྱན་འགྱུར་ཞིང་། །ཕུན་ཚོགས་བུང་བའི་འཕྲེང་ 
བ་ངང་གིས་འདུ། །བླ་མ་ལྷ་ཡི་ཐུགས་རྗེ་སྦིན་སྔོན་ལ། །མི་ 
ཕྱེད་དད་པའི་མིག་ཡངས་གྱེན་དུ་གཏོད།།བསྟེན་སྒྲུབ་ལས་ 
ཀྱི་གར་སྟབས་སྒྱུར་བྱེད་ན། །དོན་གཉིས་དགེ་བའི་གཏོས་ 
བཟང་འཛིན་པར་ངེས། །སྒོ་གསུམ་སྤྱོད་པ་གང་ལ་འཇུག་ 
པའི་ཚེ། །སྔོན་བྱོན་དམ་པའི་རྣམ་ཐར་རྗེས་སུ་སློབ། །རྣམ་ 
གཡེང་བག་མེད་བྱ་བ་རིང་སྤངས་ཚེ། །བསྟན་འགྲོའི་དོན་ 
ཆེན་སྒྲུབ་ལའང་དཀའ་བ་མེད། །ཡུལ་དུས་སྐྱེ་བོའི་བློ་དང་ 
མཐུན་འཇུག་གིས། །ཞེ་རིང་བར་མ་ཀུན་གྱི་སེམས་གཟུང་ 
ཞིང་། །རང་གི་དགེ་བའི་བྱ་བ་མི་ལྷོད་པ། །གང་དེ་ལུགས་ 
གཉིས་ཟུང་འབྲེལ་དགའ་སྟོན་ཡིན། །ཆོས་ཀྱི་མདུན་མ་ 
གཙོ་བོར་གྱུར་པ་ཡི།།ཕན་པར་སླ་བའི་ངག་ལས་མི་འདའ་ 
ཞིང་། །ཆོས་མིན་གཏམ་གྱི་རྗེས་སུ་མི་འབྲང་བའི། །བཟང་ 

ངན་གྲོགས་ཀྱི་འགྲོགས་ལུགས་ཤིན་ཏུ་གཅེས། །མདོར་ན་ 
ལྷ་ཆོས་རྩ་བ་དད་པ་ཡིན། །མི་ཆོས་རྩ་བ་ཀུན་དང་མཐུན་ 
པ་ཡིན། །དངོས་གྲུབ་རྩ་བ་དམ་ཚིག་སྡོམ་པ་ཡིན། །ར་བ་ 
དེ་གསུམ་ཐུགས་ཀྱི་དཀྱིལ་དུ་ཆོངས། །བྱད་པར་ཆོས་སྲིད་ 
གཉིས་ལས་ལྷ་ཆོས་དང་། །འདི་ཕྱི་གཉིས་ལས་ཕྱི་མ་གཙོར་ 
བྱེད་པ། །དེ་ཡི་བྱ་བ་གང་ལ་ཞུགས་ན་ཡང་། །འཕྲལ་དང་ 
ཡུལ་དུ་ཕན་པ་ཁོ་ནར་འགྲོ། །དེས་ན་དམ་པ་གོང་མའི་ 
རྣམ་ཐར་བཞིན། །ཚུལ་གནས་ཐོས་བསམ་སྒོམ་པས་ 
རང་རྒྱད་བཏུལ། །གཞན་ལའང་ཐར་པའི་བག་ཆགས་ཅི་ 
ཐེབས་ཀྱིས། །བསྟན་འགྲོའི་དོན་ལ་བརྩོན་པ་རྒྱུན་ཆགས་ 
མཛོད། །མདོར་ན་རྒྱུན་དུ་རང་གི་སྒོ་གསུམ་ལ། །བརྟག་སྟེ་ 
སྐད་ཅིག་ཙམ་ཡང་མི་ལྟོད་པར། །ཉིན་མཚན་དོན་ཡོད་ 
ཆོས་ཀྱིས་འདའ་བྱས་ན། །ལེགས་ཚོགས་ཐམས་ཅད་ལྕན་ 
གྱིས་འགྲུབ་པར་འགྱུར། །ལུགས་ཟུང་འདབ་མའི་གར་གྱིས་ 
རོལ་པ་ཡི། །བསླབ་བྱ་མཁའ་འགྲོ་དཀར་པོའི་འཕྲེང་བ་ 
འདིས། །ཁྱོད་ཐུགས་མ་དྲོས་ཀྱུང་དུ་རྩེན་པ་ལས། །ལེགས་ 
36 


ཤུངྱཐྭངཾ། བསླབ་བྱ། 


བྱས་རླབས་ཀྱི་ཕྲེང་བ་རྒྱས་གྱུར་ཅིག ། ཅེས་པ་འདི་ནི་མཚན་ 
སྒྲོགས་མཁན་ཆེན་སྦུལ་པའི་སྐུ་རིན་པོ་ཆེ་ངག་དབང་འཇམ་དཔལ་བསྟན་པ་ 
རབ་རྒྱས་ཀྱིས་འདི་འདྲ་ཞིག་དགོས་ཚུལ་བྱུང་བར་བརྟེན་༧བཙུན་པ་དཀོན་ 
མཆོག་བསྟན་པའི་སྒོན་མེས་བྲིས་པ: ཾ། 

༄༅། །རབ་འབྱམས་རྒྱལ་བ་ཀུན་གྱི་ཡེ་ཤེས་ནི། །དུས་ 
མཐར་ཐུབ་བསྟན་རྒྱལ་མཚན་བསྒེང་བའི་ཕྱིར། །གསུམ་ 
ལྡན་ངུར་སྨིག་འཆང་བའི་རྣམ་རོལ་པ། །ཡབ་རྗེ་འཇིགས་ 
མེད་དབང་པོའི་ཞབས་ལ་འདུད། །དམ་པའི་སྐྱེས་བུ་ 
འགའ་ཞིག་མདོ་སྔགས་ཀྱི། །ལམ་བཟང་སྒྲུབ་ཚུལ་བསླབ་ 
བྱ་དགོས་སོ་ཟེར། །གཞན་ལ་ཕན་པའི་བསླབ་བྱ་བྱེད་ 
པ་པོ། །རང་ཉིད་བསམ་ཞིང་རང་ལ་ཡི་ཆུག་སྐྱེས། །འདི་ 
ཕྱིའི་སྐྱབས་སུ་བླ་མ་བསྟེན་ན་ཡང་། །བདེན་ཁ་རང་གིས་ 
བཟུང་བ་ཡིད་རེ་མུག །དལ་འབྱོར་དོན་ཆེ་རྙེད་དཀའ་ 
ཟེར་བཞིན་དུ། །དོན་མེད་སྟོང་པར་གཟད་པ་ཡིད་རེ་ 
མུག །ནོར་རྐུན་མཐོང་ནས་ཤིན་ཏུ་ཐོན་བྱེད་ཀྱང། །མི་ 
རུན་གཤིན་རྗེའི་ཟོན་མེད་ཡིད་རེ་མུག །ལྐོག་གྱུར་གནས་ 

ལུགས་འཚོལ་བའི་ཁུལ་བྱེད་ཀྱང་། །མངོན་གྱུར་འཆི་ 
བ་མི་མཐོང་ཡིད་རེ་ུག །ཉེས་སྤྱོད་ཆུ་བོ་ཐར་དུ་རྒྱུག་ 
བཞིན་དུ། །བདེ་འགྲོའི་རི་རྩེན་ཕྱིན་འདོད་ཡིད་རེ་མུག ། 
བདེ་འགྲོར་མ་ཟད་བདེ་བ་ཅན་འདོད་ཀྱང་། །ད་མྱལ་བའི་ 
གཏིང་རྡོ་བྱེད་པ་ཡིད་རེ་མུག །སྐྱིད་སྟུག་འདམ་དབང་ 
ཡོད་ཅིང་ཤེས་བཞིན་དུ། །ཐར་མེད་བཙོན་རར་འཇུག་པ་ 
ཡིད་རེ་ཆུག །གཞན་ལ་འདི་ཕྱིའི་སྐྱབས་འཇུག་ཁས་ལེན་ 
ཡང་། །རང་ཉིད་གར་འགྲོ་མེད་པ་ཡིད་རེ་མུག །བསྟན་ 
འཛིན་གོང་མའི་གྲལ་དུ་འཚང་ན་ཡང་། །བསྟན་པའི་སྒོ་ 
རུ་མ་ཆུད་ཡིད་རེ་ཆུག །སྡོམ་གསུམ་ནོར་བུའི་གཏེར་ཁ་ 
ཕྱེ་བ་ལས། །ཞེས་ལྟུང་རྙོག་ཆུ་རྡོལ་བ་ཡིད་རེ་མུག །གྲོལ་ 
བ་ཐར་པ་དོན་གཉེར་ཟེར་བཞིན་དུ། །སྲེད་མཁོས་ཕྱི་ཕྱིར་ 
འཆིང་བ་ཡིད་རེ་མུག །ཐར་འདོད་སྐྱེས་བུ་ཡིན་པ་གཞིར་ 
བཞག་ལ། །ཅི་བྱས་འཁོར་བའི་རྒྱུར་སོང་ཡིད་རེ་མུག། 
མིག་རྩ་ནོར་ལ་གཏད་དེ་ཆོག་ཤེས་ཀྱི། །གདམས་ངག་བྲོ་ 
བའི་ཆོས་བཤད་ཡིད་རེ་མུག །དཀའ་ཚེགས་ཆེ་ལ་འདི་ཕྱི་ 

གང་དུ་ཡང་། །ཕན་མེད་ཐ་སག་ཁྱི་སྡུག་ཡིད་རེ་ཆུག །ཅེ་ 
གཅིག་དད་པས་རྒྱུ་ནོར་བསགས་བསགས་ཀྱང་། །འཆི་ 
ཚེ་ཅམ་གྱིས་བསྐྱུར་དགོས་ཡིད་རེ་མུག །འདི་བས་འདི་ 
དགོས་མང་སྟེ་བཤོལ་བའི་འོས། །དམ་ཆོས་གཅིག་པུར་ 
བབ་པ་ཡིད་རེ་མུག །བསྟན་པའི་བྱ་བར་བཏགས་ནས་ 
སྡེ་དགོན་བསྐྱངས། །ཆགས་སྡྣང་རུ་མར་སོང་བ་ཡིད་རེ་ 
མུག །གྲ་སློབ་སྦྱིན་བདག་ངན་པ་ཡར་འཐེན་པས། །རང་ 
ཉིད་ཐུར་དུ་ལྕང་བ་ཡིད་རེ་མུག།རྒྱ་ཆེན་གཞུང་ལུགས་ལྟ་ 
བའི་མྲིག་བྲགད་ནག། བང་དོར་ལག་ནོམ་དགོས་པ་ཡིད་ 
རེ་མུག །འགྲིག་འགྲིག་ཆོས་གཏམ་བཤད་ཀྱང་སྤྱོད་ཚུལ་ 
ལ། ༈བལྟས་ཀྱིན་གྲོགས་ཀྱི་ཞེ་ཁྲེལ་ཡིད་རེ་མུག །གཡོ་སྒྱུ་ 
འཕྲལ་ལ་གཞན་གྱིས་མ་ཤེས་ཀྱང་། །མཆོག་གསུམ་ཐུགས་ 
ཁྲེལ་འབྱུང་བ་ཡིད་རེ་མུག །སྟིང་རྗེའི་ཉམས་བཏོད་རང་ 
མཁོ་ཕུགས་སུ་བཅུག །བྱི་ལའི་འཇམ་སྐད་འདོན་པ་ཡིད་ 
རེ་ཆུག །དགེ་སྦྱོར་བྱས་ཀྱིན་སེམས་དང་མི་ལྟས་ཚུན། །དེ་ 
ཐུ་ཇེ་ཐུར་འགྲོ་བ་ཡིད་རེ་མུག །མི་ཚེ་ཆོས་ལ་བསྐྱལ་བའི་ 

མལ་ས་ནས། དདུད་འགྲོའི་བེམ་པོ་བྱུང་ན་ཡིད་རེ་མུག །ད་ 
ལྟ་གདེང་ཡོད་ཁུལ་གྱིས་སོས་བདེར་བསྡད། །འཆི་ཁ་སྡུག་ 
སྨས་ཤོར་ན་ཡིད་རེ་མུག །མདོར་ན་འཁྲུལ་པ་མེད་པ་རྒྱལ་ 
བའི་བཀའ། །སྔོན་བྱོན་དམ་པའི་གསུང་དང་རྣམ་པར་ 
ཐར། །འཁོར་འདས་སྐྱོན་ཡོན་གང་གི་སྒོ་ནས་ཀྱང་། །རང་ 
གི་སེམས་ལ་བལྟས་ན་ཡིད་རེ་མུག །འོན་ཀྱང་ཁོ་བོ་ད་ལྟ་ 
མི་རྣམས་ཀྱིས། །དམ་པར་བཀུར་བས་རང་རྒྱུས་ཤེ ས་བཞིན་ 
དུ། །སྟོང་ཁུར་ལང་བས་དམ་པའི་ཁུར་འཛིན་ཅིང་། །དེ་ཡི་ 
རྫུན་འགེབས་གཡོ་སྒྱུ་ཅི་ཡང་བྱས། །རང་གི་ངང་ཚུལ་འདི་ 
ཡིས་རྗེས་དཔག་ན། །སྙིགས་དུས་བླ་སྦུལ་དགེ་བའི་བཤེས་ 
གཉེན་དུ། །གྲགས་པའི་ཁྲོད་ནའང་ཕྱི་ནང་གོ་འཛོལ་ 
བ།།ང་འདྲ་ཡོད་དམ་སྙམ་དུ་དོགས་པ་སྐྱེས། །མཆོད་གྲལ་ 
ལྡེར་བཟོ་ལྟ་བུའི་བླ་ཆེན་དང་། །བཅོས་མའི་མེ་ཏོག་འདྲ་ 
བའི་སྐུ་སྐྱེའེ་རིགས། །མཁས་དང་གྲུབ་པའི་འབག་གྱོན་ 
གར་མཁན་རྣམས། །གཞན་མགོ་འདོན་པའི་སྔོན་ལ་རང་ 
མགོ་ཐོན། །ངང་ཚུལ་དྲང་པོར་སྨྲས་པའི་བདེན་གཏམ་ 

འདིས། མི་རྣམས་རང་སེམས་ལྟ་བའི་མིག་འདྲེན་དུ།།སོང་ 
སྟེ་སྐྱོན་ཡོན་བླང་དོར་ངོས་ཟིན་ནས། །ཆོས་ལ་ཆོས་བཞིན་ 
སྤྱོད་པའི་རྒྱུར་གྱུར་ཅིག ། ཅེས་པ་འདི་ནི་མཁྱེན་རབ་ཀྱི་དབང་ཕྱག་ 
ཅེ་དབུ་སྤུལ་སྐུ་འདམ་དབྱངས་བཤེས་གཉེན་གྱིས་བསླབ་བྱ་ཞིག་དགོས་ཚུལ་ 
བྱུང་བ་ལྟར་བྲི་བར་བརྩམས་པའི་ཚེ། གཞན་ལ་སློབ་པ་ལ་རང་ཇི་འདྲར་སོང་ 
འདུག་སྟམ་དུ་རྣམ་རོག་གི་རྒྱ་ཚུལ་འདི་འདྲ་ཞིག་བྱུང་བ་ལྟར་སྐྱོ་གླའེ་ཚུལ་དུ་ 
༧བཙུན་པ་དཀོན་མཆོག་བསྟན་པའི་སྒོན་མེས་འཕྲལ་དུ་སྨས་པའོ། | 
༄༅།།ཀཱ་ཡེ་ཐར་འདོད་ཀྱི་སྐལ་ལྡན་སྐྱེས་བུ་རྣམས། ཁ་ 
ཙམ་མིན་པ་རུ་ཆོས་ཤིག་བྱེད་འདོད་ན།།ག་ལེར་ཕྱི་བཤོལ་ 
གྱི་དབང་དུ་མ་བཏང་བར། །ང་ཡིས་བསྒོ་བ་བཞིན་མྱུར་ 
བར་ཉམས་སུ་ལོངས། །ཅ་ཅོ་ལོང་གཏམ་གྱིས་ཉིན་ཞག་ 
ཆུད་གཟོན་ཞིང། །ཆ་ལུགས་གསོག་བུན་གྱིས་དམ་སྡོམ་ 
ངོ་ཚ་འདྲལ། །ཇ་སོགས་ཟས་གོས་ཀྱི་སྲེད་པས་བསླུ་ཞིང་ 
འབྲིད། །ཉ་ལྟོ་བ་བཞིན་དུ་འཁྲི་བ་བཅད་ན་ལེགས། །ཏ་ 
ཐཱ་ག་ཏ་ཡི་བསྟན་པ་ཉིན་བཞིན་འགྲིབ། །ཐ་ཆད་སྙིགས་ 
དུས་ཀྱི་རང་མཚང་མཚོ་ལྟར་རྡོལ། །ད་ནི་མི་ཚེ་ཡང་ཕལ་ 

ཆེར་སོང་ཟིན་པས། །ན་འཆིས་མ་སླེབས་གོང་བསྒྲིམས་ 
ཏེ་འབད་ན་ལེགས། །པ་ར་མི་ཏ་ཡི་གཞུང་ལ་སྦྱངས་པ་ 
ཡང་། །ཕ་རོལ་ཤག་འགྱེད་ཀྱི་སྦྱོར་བ་ཙམ་མིན་པར། །བ་ 
སྤུ་གཡོ་བ་ཡི་ཇེས་འབྱུང་བྱང་སེམས་དང་། །མ་ལུས་ཆོས་ 
ཀུན་གྱི་དེ་ཉིད་རྟོགས་ཕྱིར་འབོད། །ཅ་བ་ཁས་བླངས་ཀྱི་ 
ཚུལ་ཁྲིམས་གཙང་དང་གཅིག །ཚ་གྲང་བཀྲེས་སྐོམ་གྱི་ 
དཀའ་སྤྱད་བཟོད་དང་གཉིས། །ཛ་ལང་སྤངས་པ་ཡི་ཞི་ 
ཡང་རྩེ་ལགས། །ཞྭ་གོས་མཚར་མཚར་འདི་སྒྱུ་མའི་སླུ་བྲིད་ 
ཡིན། །ཟ་འདོད་གྲོང་ཆོག་འདི་རང་གཞན་གཉིས་ཕུང་ 
ཡིན།།འ་འུར་གྲགས་སྐམ་འདེ་བདུད་ཀྱི་ཕྱེ་གཏོར་ཡིན།།ཡ་ 
མཚན་སྙིང་པོ་དེ་ཆོས་ལས་གཞན་ན་མེད། །རྭ་གདེངས་ 
འཆི་བདག་གི་ཕོ་ཉས་མ་ཟིན་གོང་། །ལ་འུར་སྙིང་སྟོབས་ 
དང་བརྩོན་པའི་ཤུགས་བསྐྱེད་དེ། །ཐ་ཁྲག་གདོས་བཅས་ 
ཀྱི་དལ་འབྱོར་གཡར་པོ་འདིས། །ས་གསུམ་རྙེད་དཀའ་ 
ཡི་ལམ་བཟང་བསྒྲུབས་ན་ལེགས། །ཧ་ས་བཛྲ་སོགས་ 

དམ་པའི་མགོན་གྱིས་བཟུང་། །ཨ་མྲཾ་ཏ་འདྲ་ཡི་གདམས་ 
པའི་བདུད་རྩི་མྱང་། །ཕྱི་ནང་རྟེན་འབྲེལ་ཀུན་འཛོམ་ 
པའི་དུས་ཚོད་འདིར། །ཐར་བའི་བཙན་ས་ཞིག་ཨེ་ཟིན་ 
འབད་པ་གཅེས། །མདོར་ན་སྐྱིད་སྡུག་གི་འདམ་དབང་ 
ཡོད་དུས་འདིར། །འདུན་པ་འཕྱུག་མེད་ཅིག་དགོས་སོ་ 
གྲོགས་པོ་དག།གཏམ་འདི་བསྟད་པ་ལབ་བྱུང་བའི་དགེ་ 
བ་ཡང་། །འགྲོ་ཀུན་བྱང་ཆུབ་ལ་གཞོལ་བའི་རྒྱུ་རུ་བསྔོ། ། 
ཞེས་པ་འདི་ནི་དད་བརྩོན་ལྡན་པ་རབ་འབྱམས་པ་དཀོན་མཆོག་དོན་གུབ་ 
ཀྱིས་བསྐུལ་ངོར་༧བཙུན་པ་དཀོན་མཆོག་བསྟན་པའི་སྒོན་མེས་བྲིས་པའོ། | 

༄༅། །རྗེ་བླ་མ་རྣམས་ལ་ཕྱག་འཚལ་ལོ། །ཆོས་སྒྲུབ་པར་ 
འོད་ན་གཏམ་འདི་ཉོན། །ཉེན་དལ་འཛོར་དོན་ཆེ་རྙེད་ 
པར་དཀའ། །འཇིག་སླ་ཞིང་ནམ་འཇིག་ཆ་མ་མཆིས། །ཚེ་ 
ཕྱི་མ་ལ་ཕན་པ་ཆོས་ལས་མེད། །འདི་གོ་བས་མི་ཆོག་ལག་ 
ཏུ་ལོངས། །སྔར་ལུས་རྟེན་བཟང་པོ་དོན་མེད་དུ།།ཆུད་ཟོས་ 
ལ་གཏང་བར་མི་འགྱོད་དམ། །ལས་སྡིག་པ་མང་བས་ངན་ 
འགྲོར་འགྲོ། །དེའི་སྡུག་བསྔལ་བཟོད་དང་བཅོས་ཐབས་ 

མེད། །འཆོས་འདོད་ན་ད་ལྟ་བཅོས་སུ་ཡོད། །འདི་སྐྱིད་ 
སྙུག་གཉིས་ཀྱི་སོ་མཚམས་ཡིན། །སྤར་ཐར་མེད་ངན་ 
འགྲོའི་སྒོར་འཇུག་པ། །སྙིང་གདོན་གྱིས་བརླམས་པ་མ་ 
ལགས་སམ། །རང་ལས་འབྲས་ལོག་པར་མ་བསྒྲབས་ན།།ལྷ་ 
དཀོན་མཆོག་གསུམ་གྱིས་མི་བསླུ་བས། །ཅི་བྱུང་ཡང་ཁོང་ 
ལ་བློ་སྙིང་གཏོད། །གང་བྱེད་ཀྱང་ལས་འབྲས་དཔང་པོར་ 
ཞོག །རང་བསམ་བཞིན་གཡང་སར་འཕྱོང་བཞིན་དུ། །ཡར་ 
འཐེན་གྱི་རེ་བ་གོ་ལོག་ཡིན། །ངེས་འབྱུང་དང་བྱང་སེམས་ 
ལྟ་བ་གསུམ། །འདི་གསུང་རབ་ཀུན་གྱི་སྙིང་པོ་ཡིན། །དུས་ 
ད་ལན་བག་ཆགས་ཐེབས་པ་དགོས། །མི་བསྒོམས་ཀྱང་ 
སྨོན་ལམ་མི་འདེབས་སམ། །བྲོ་ཆོས་སུ་ཕར་ལ་མི་འཇུག་ 
པར། །ཆོས་ཚུར་ལ་ཡོང་རེ་ཧམ་པ་ཆེ། །ལེགས་ཚོགས་ 
ཀྱི་རྩ་བ་བླ་མ་ཡིན། །ཡོན་ཏན་གྱི་གཞི་མ་ཚུལ་ཁྲིམས་ 
ཡིན། །དངོས་གྲུབ་ཀྱི་འབྱུང་གནས་དམ་ཚིག་ཡིན། །ཡིན་ 
བྱས་པས་མི་ཆོག་ཡིན་བཞིན་སྒྲབས། །རྐྱེན་འཛོམས་པའི་ 
དུས་འདིར་མི་སྒུབ་ན། །དགྲ་གཤིན་རྗེས་ཟིན་ཚེ་འགྱོད་ 

ཀྱང་ཕྱིས། །ད་བཤད་བཤད་མང་བའི་ཁ་ན་མེད། །ཆོས་ 
ཤེས་པ་མང་སྟེ་སྒྲུབ་པ་དཀོན། །ཚིག་གཅིག་ཀྱང་ཉམས་ 
སུ་བླངས་ན་ཕན། །དོན་མ་བསྒྲབས་མང་ཡང་དགོས་པ་ 
མེད། །ཆོས་ཞེས་པ་སེམས་རྒྱུད་འཆོས་པ་ཡིན། །དེ་སོམས་ 
ལ་བློ་སྣ་ནང་དུ་སྐོར། །རང་ཉམས་རྱོང་མེད་པའི་ཁ་བཤད་ 
གླུས།།གཞན་གློ་སྣ་བསྒྱུར་བ་དཀའ་མོད་ཀྱང་།།མགོན་དམ་ 
པའི་གསུང་སྒོས་བསྐྱར་བ་ཡིན། །འདིས་འགྲོ་རྒྱུད་ཆོས་ལ་ 
འཁུལ་བར་ཤོག །ཅེས་པ་འདི་ནི་ཨ་བ་ག་ཏཱ་པི་ལིའི་ཤོག་ནས་དད་ 
བརྩོན་ལྡན་པ་རབ་འབྱམས་པ་བློ་བཟང་མཁས་བཙུན་གྱིས་བསླབ་བྱ་སེམས་ 
ལ་གཟེར་བཏབ་པ་ལྟ་བུ་ཞིག་དགོས་ཞེས་བསྐུལ་བ་ལྟར་མཚང་འབྲུའི་ཚུལ་དུ་ 
༧བཙུན་པ་དཀོན་མཆོག་བསྟན་པའི་སྒོན་མེས་བྲིས་པའོ། ] 

༄༅།།ན་མོ་ཡེ། །ར་ཉིད་ཀྱི་ནམ་ཁར་གསལ་ཤདེབས་ 
ཧྱིན་རླབས་མཁོན་གྱུར་ཅེ ས་ཤྱ་བ། ། 

བླ་མ་རྣམས་ལ་ཕྱག་འཚལ་ལོ། །ཀྭ་ཡེ་ལྷོ་རྒྱལ་འཛམ་ 
གླིང་བྱང་གི་ཕྱོགས། །ཁ་བ་ཅན་གྱི་ཆ་ཤས་མདོ་ཁམས་ 
སྨད། །ག་ཇུ་ཐོའུ་ཇུའི་ཉེ་འཁོར་མཛོ་དགེ་སྨད། །ང་ཡི་ལྟེ་ 
ཁྲག་འབོ་བའི་ས་ཆ་ཡིན། །ཅ་ཅོའི་རྫུན་གཏམ་གྲགས་པ་ 
མཆེད་པ་དང་། ཆ་ལེ་ཆོ་ལེ་རང་ཡང་ཁྭ་བས་ཤིང་། །ང་ 
ལག་འགའ་ཞིག་ངོས་འཛིན་བྱས་པ་ཡིས། །ཏ་མོ་ལྕགས་ 
ཀྱུས་དྲངས་བཞིན་ས་འདིར་བླུས། །ཏ་ཐཱ་ག་ཏའི་བསྟན་ 
པའི་སྒོར་ཞུགས་ཀྱང་། །ཐ་མལ་བག་མེད་གྱིས་པའི་སྤྱོད་ 
པ་བསྐྱངས། །ད་ལྟ་བསམ་ན་སྤྱོད་ཚུལ་འགའ་ཞིག་ནི། །ན་ 
ཚོད་སྨིན་པའི་དུས་ལས་དགའ་བའང་སྣང་། །པ་སངས་ 
ལྟར་དཀར་ལྷག་བསམ་མེད་ན་ཡང་། །ཕ་རོལ་བསླུ་ཕྱིར་ 
ལྷག་བསམ་ཆེ་མདོག་བསྟན། །བ་སྤུ་ཙམ་ཡང་གཡོ་བ་ 
མེད་བཞིན་དུ། །མ་རྒན་སེམས་ཅན་ཟེར་ནས་མིག་བཙུམ་ 
བྱེད། །ཙ་ན་ཀ་ཡི་འབྲུ་ཚད་ནོར་ཕྱིར་ཡང་། །ཚ་གྲང་ཁྱད་ 

46 


གུང་ཐང་། བསླབ་བྱ། 


དུ་བསད་ནས་གྲོང་ཆོག་ཞུལ། །ཛ་ཡའི་བསྟན་པ་འཛིན་ 
སྐྱོང་བྱས་སོ་ལོ། །ཝ་སྐྱེས་རྒྱལ་པོར་བསྐོས་པའི་རྣམ་ཐར་ 
ཡིན། །ཞྭ་སེར་བསྟན་པ་སྐད་པོ་ཆེ་འདི་ཡང་། །ཟ་ཆོག་ 
མཁན་པོ་ང་འདྲང་འཛིན་དགོས་ཚེ། །འ་འུར་གྲགས་པ་ཅི་ 
ཙམ་ཆེ་ན་ཡང་།།ཡ་མ་བླར་ཞིག་མིན་པ་ཡོང་ས་མེད།།རྭ་ 
ལྟར་གྱོང་བའི་སེམས་འདི་མ་ཐུལ་ན། །ལ་ལུང་དབེན་པར་ 
བསྟད་ཀྱང་དགོས་པ་ཆུང་། །ཐ་ཐུད་དཀོར་ཟས་བག་མེད་ 
སྤྱོད་བཞིན་དུ། །ས་ལམ་བཀྲོད་པའི་རེ་བ་ཨ་ཙ་མ། །ཧ་ཧ་ 
མགོ་འཕངས་རྐྱང་ལས་མཐོ་བ་འདི། །ཨ་ཨ་འཇིག་རྟེན་ཕྱི་ 
མར་ཇི་འདྲ་ཡིན། །བསམ་གྱིན་བསམ་གྱིན་རང་ལ་ཕྱག་ 
འཚལ་ཞིང་། །གསོལ་བ་འདེབས་སོ་རང་རྒྱུད་བྱིན་གྱིས་ 
རློབས། ། འདི་ནི་གཞན་མང་པོས་གསོལ་འདེ་བས་ཀྱི་བསྐུལ་མ་བྱུང་བས་ 
རྐྱེན་བྱས། སྐོར་བར་འགྲོ་བཞིན་པའི་སྐབས་ཤིག་སེམས་ཀྱི་འཆར་སྒོ་ཐོལ་བྱུང་ 
དུ་སྨས་པའོ། ] 

༄༅།།མགོན་དུས་གསུམ་རྒྱལ་བའི་ཞལ་སྐྱིན་དངོས།།ཕ་ 
བླ་མ་ཡེ་ཤེས་རྒྱལ་མཚན་དང་། །རྗེ་འཇིགས་མེད་དབང་ 
པོའི་ཞབས་པད་ལ། །དུས་བྱང་ཆུབ་བར་དུ་སྐྱབས་སུ་ 
མཆི། །མདང་ཐུན་གསུམ་གཉིད་ཀྱི་རྨི་ལམ་ན། །བློ་དགའ་ 
སྲུག་གི་རི་མོ་ཅི་ཡང་སྣང་། །དུས་དེ་རིང་ཐམས་ཅད་རྫུན་ 
དུ་གདའ།སྐྱེན་དེ་ཡིས་སྐྱོ་བའི་ཉམས་ཤིག་ཤར།།ལུས་ཞག་ 
འགའ་གཡར་པོའི་མགྲོན་ཁང་ལ། །ལར་ཕན་གནོད་ཀྱི་རེ་ 
དོགས་མང་བ་ལས། །ང་ཟེར་བའི་གཅེས་ཕྱུག་འདི་ཐོག་ 
ཏུ། ༈གཏན་སྐྱིད་སྙུག་ཅི་འབྱུང་མནོ་བསམ་ཐོངས། །ནོར་ 
ལོངས་སྤྱོད་རྨི་ལམ་གསེར་གྱི་རི། །ངའི་ཡིན་སྙམ་ཆློམ་ 
སེམས་དྲེགས་པ་སྐྱེས། །གཉིད་ཡེར་གྱིས་སད་ཚེ་སྟོང་ཧང་ 
ངེ་། །དེ་འདྲ་མ་ཞིག་འཆི་བའི་ཉིན་མོ་འབྱུང་། །དཀོར་ 
ཧ་ལའི་དུག་གི་རང་བཞིན་ཅན། །ཟས་ཞིམ་མངའ་བྲོ་ 
བ་སྱོང་བཞིན་སྤྱོད། །དུག་སྨིན་ཚེ་དྲག་པོའི་གཟེར་རྒོད་ 
ཀྱིས། །ལུས་དུམ་བུར་གས་ན་བཟོད་གླགས་མེད། །གོས་ 
མདོག་ལེགས་འཇའ་ཚོན་ལྟར་བཀྲ་བས། ལུས་མི་གཙང་ 

ཕུང་པོ་གཡོགས་ན་ཡང་། །དུས་མི་རིང་སྣོད་བཅུད་གཉི་ 
ག་ཡི། མཚང་འགྲན་པ་བཞིན་དུ་བསྟན་ནས་འོངས། །བེ་ 
སྟོང་པ་སྔགས་ཀྱིས་བཏབ་པའི་མཁར། །སྟེང་ལྷ་ཡུལ་གྱི་ 
བདེ་སྐྱིད་ཡོད་སྟམ་བྱེད། [སྒྱུ་མིག་འཕྲུལ་བཤིག་ཚེ་སྐྱོ་བ་ 
སྐྱེ། །གཞི་ཁང་ཁྱིམ་ལས་ཀྱི་སྒྱུ་མ་ཡིན། །འབུ་བསེ་བོ་གྱང་ 
ལ་འཛེགས་པ་དེ། །ཕྱིར་ལྕུང་གིན་སུན་མེད་སྣུག་ཐག་ 
ཆད་ དོན་མེད་པར་མ་ཤེས་རོངས་པས་བསླུས། །མིང་ 
གོ་ས་མཐོ་འདོད་དེ་དང་འདྲ། །མཚན་སྟན་གྲགས་སྟོང་ 
སྐད་འབུག་གི་སྒྲ། །ལས་བསོད་ནམས་སྲིན་ཕུང་ཡལ་ 
བའི་རྒྱུ། །ཅོལ་ཆུང་གི་ཤིང་ལོ་ཆླུང་ཁྱེར་དེ། །མཐར་སྨད་ 
པའི་རྫབ་ཏུ་འཇུག་ཉེན་ཡོད། །ལར་ཟིན་མེད་འཁོར་བའི་ 
བྱ་བ་ཀུན། །སྔར་མ་བསྒྲབ་དུས་ན་མཁོ་མཁོ་འདྲ། །གྲུབ་ 
ཟིན་ཚེ་དགོས་མེད་རྐྱང་པར་གོ །དོན་སྙིང་པོ་མེད་པའི་ 
རང་རྟགས་ཡིན། །ས་ལྷོ་བྱང་མགྲོན་པོ་ཚོང་ཁང་དུ། །ཞག་ 
འགའ་ལ་དགའ་དགའ་ལྟར་དུ་འགྲོགས། །སླར་གྱེས་ནས་ 
གཏན་དུ་ཕྲད་པ་མེད། །གྲོགས་མཛའ་བཤེས་འདུས་པ་ 

དེ་དང་འདྲ། །ཡུལ་མཐའ་མེད་འཁོར་བའི་ཕྱོགས་ཕྱོགས་ 
ནས། །དོན་མེད་པར་འདུས་པ་གཉེན་དུ་རློམ། །ཕན་ 
བཏགས་པ་མེད་ཀྱང་བྲལ་བ་ཡིན། །སྡུག་སྙིང་ལ་བཞག་ 
ྟེ་ཕྱིར་ཡང་འགྲོ། །ཡར་བརགས་ན་ཁི་བྱས་སྨྱོན་པའི་ 
གར། །གང་བསགས་པ་ཐམས་ཅད་སྡིག་པའི་ཁུར། །རང་ 
ཕུང་བའི་དགྲ་བོ་རང་ཡིན་ན། །ཕུགས་བདེ་བའི་སྐབས་ 
ཤིག་ག་ན་ཡོད། །ཕུགས་སྐྱིད་འདོད་སྐྱིད་ཀྱི་སྦྱོར་བ་ 
ལ། །འཇུག་དཀའ་བ་བརྒྱ་ཕྲག་སྤྱད་ན་ཡང་། །དོན་རྱོང་ 
ཁོམ་མེད་པར་ཕ་རོལ་འགྲོ། །དེ་འདི་སྙུག་ཕྱི་སྡུག་མ་ 
ལགས་སམ། །ཉམ་ཆུང་གི་བྱིའུ་ཕྲུག་ཐང་འཁྱམས་དེ།།ལས་ 
ཉོན་མོངས་དམུ་རྒོད་བྱིས་པས་བཟུང་། །གང་དྲན་ཚད་ 
སྙུག་ལས་སྣ་དགུ་ཡིས། །ཅོ་འདྲི་ཡང་མི་བཟོད་རང་ 
དབང་མེད། །གཞན་ཆོས་ལ་གཞུག་པའི་བླ་མ་ཚང་། །སྐུ 
དོན་དང་ཐུགས་བྲེལ་མང་བ་འདི། །བཙན་ཆོད་ཀྱིས་ཆོས་ 
ཤིག་མ་གནང་ན། །བཙན་གཅོད་ཅིག་བྱུང་ཚེ་སྐུ་ཚེགས་ 
ཡིན། །མི་རང་ཐོག་ཏུ་མི་འོང་ངེས་ཤེས་པ། །བོད་སོག་པོའི་ 

མཐའ་ཡི་འདང་རྒྱག་ལས། །རང་ཐོག་ཏུ་འོངས་ངེས་མཐའ་ 
རིང་པོ། །ཚེ་ཕྱི་མའི་དོན་ལ་ཟོན་ཞིག་གྱིས། །ངག་ལྷང་ 
ལྷང་འཚེར་བའི་གླུ་འདི་ཡང་། །དུས་ཡུད་ཙམ་གྱི་འཆར་ 
སྒོ་ལགས་ན་ཡང་། །སེམས་ར་རྒོད་ཁ་ལོ་འཆུན་དཀའ་ 
ཐས། །དོན་མེད་ཀྱི་ཐང་ལ་དཀྱུས་ནས་འགྲོ། །དོན་དེ་ཕྱིར་ 
བླ་མ་མཆོག་གསུམ་གྱིས། །བློ་ཚུལ་བཞིན་ཆོས་ལ་འཇུག་ 
པ་དང་། །ཆོས་ཡང་དག་ལམ་དུ་འགྲོ་བ་དང་། །ལམ་བར་ 
ཆད་མེད་པར་བྱིན་གྱིས་རློབས། ། ཞེས་པ་འདིའང་མི་ལམ་གྱི་སྣང་ 
བ་འགའ་ཞིག་ལ་བརྟེན་ནས་སྐྱོ་ཤས་ཀྱིས་བསྐུལ་ཏེ་ཐུན་གསེབ་དུ་བྲིས་པའོ། ། 

༄༅། དདལ་འབྱོར་དོན་ཆེ་དང་རྙེད་དཀའ་བསམས་ 
ན། །དོན་མེད་བྱ་བ་ལ་བཀོལ་པ་འཕང་ངོ་། །ནམ་འཆི་ 
ངེས་མེད་དང་བཟློག་མེད་བསམས་ན། །བག་མེད་སོས་ 
དལ་དུ་སྡོད་པ་འཁྲུལ་ལོ། །བཟོད་དཀའ་ཐར་མེད་ཀྱི་ 
ངན་སོང་བསམས་ན། །སྐྱབས་ཤིག་དེ་རིང་རང་མི་བཙལ་ 
ཐབས་མེད། །ལས་འབྲས་ངེས་པ་དང་འཕེལ་ཚུལ་བསམས་ 
ན། །དགེ་སྡིག་ཕྲ་མོར་ཡང་བག་ཟོན་བྱེད་དགོས། །འཁོར་ 

བ་མཐའ་ངན་གྱི་ངང་ཚུལ་བསམས་ནས།།ངེས་འབྱུང་ཚུལ་ 
ཁྲིམས་ལ་སློབ་པར་བྱེད་དགོས། །དྲིན་ལན་འཁོར་མེད་ཀྱི་ 
མ་རྣམས་དོན་དུ། །སེམས་བསྐྱེད་ཕྱིན་དྲུག་གི་སྤྱོད་ལ་སློབ་ 
དགོས། །བྱད་པར་མཐའ་བྲལ་གྱི་ལྟ་བས་རྒྱས་བཏབ། །ཟབ་ 
ལམ་གསང་སྔགས་ཀྱིས་སྣོན་པ་འདེབས་དགོས། །དེ་དགེ་ 
ཐམས་ཅད་ཀྱི་རྩ་བ་བཤེས་གཉེན། །བསྟེན་ཚུལ་རྟེན་ 
འབྲེལ་གྱི་མགོ་ནས་འགྲིག་དགོས། ། ཞེས་པའང་རེ་ཉིད་ཀྱི་གསུང་ 
ཡིན་ནོ།] 

༄༅། །མཁའ་མཉམ་འགྲོ་ལ་བརྩེ་བའི་དབང་གྱུར་ཏེ། །བྱ་ 
དཀའི་སྤྱོད་པ་དཔག་མེད་གོམས་པ་ཡིས། །ཡོན་ཏན་ཀུན་ 
རྫོགས་སྐྱོབ་པ་བླ་ན་མེད།]།བླ་མ་ཐུབ་པའི་དབང་པོས་དུས་ 
ཀུན་སྐྱོངས། །དལ་བའི་རྟེན་ཐོབ་རྒྱལ་བའི་བསྟན་དང་ 
མཇལ། །དམ་པས་རྗེས་བཟུང་མཐུན་རྐྱེན་འཛོམས་པའི་ 
དུས །དོན་མེད་གཡེང་བས་རང་ཉིད་མ་བསླུས་པར། །ནམ་ 
གཞག་གཏན་གྱི་འདུན་མ་སྒུབ་པར་རིགས། །ཡ་མཐའ་ 
གཏུགས་པ་མེད་པའི་དུས་ཤིག་ནས། །གཏིང་ཟབ་འཁོར་ 

བ་སྡུག་བསྔལ་རྒྱ་མཚོ་འདིེར། །ལས་དང་ཉོན་མོངས་རླུང་ 
གིས་རབ་བདས་ཏེ། །དབང་མེད་ཟོ་ཆུན་འཁོར་ལོ་བཞིན་ 
དུ་འཁོར། །བྱད་པར་ལྕགས་སྲེག་འབར་བའི་དརྱལ་ཁང་ 
དུ། ༈བཟོད་གླགས་མེད་པའི་སྙུག་བསྔལ་འབའ་ཞིག་ 
གི ༈ངང་དུ་མཐའ་ཡས་བསྐལ་པར་གནས་པ་ལས། །དལ་ 
འབྱོར་ཐོབ་པ་ད་ལན་ཙམ་ཞིག་ཡིན། །ཡར་འགྲོ་མར་ 
འགྲོ་གཉིས་ཀྱི་སོ་མཚམས་འདིེར། །སྐྱིད་སྡུག་འདམ་ག་ 
ཟིན་ན། །སླར་ཡང་དམྱལ་བའི་གནས་དེར་འཁྲིད་པར་ 
ངེས། །རུུང་ནང་མར་མེ་ལྟ་བུར་གཡོ་བའི་སྲོག །སྔོན་ཆད་ 
མ་འགགས་བླ་མ་ལྷ་ཡི་དྲིན། །ད་ནི་དེ་རིང་ཁོ་ན་མི་འཆི་ 
བའི། །བློ་གདེང་མེད་ཕྱིར་ཕྱི་བཤོལ་ག་ལ་རིགས། །གཉེན་ 
འཁོར་ལོངས་སྤྱོད་ཇི་ཙམ་འཛོམས་ན་ཡང་། །མི་ལམ་ཇི་ 
བཞིན་དྲན་པའི་ཡུལ་དུ་འགྱུར། །ཕྱི་མར་འགྲོ་ཚེ་ལུས་དང་ 
གྲིབ་མ་བཞིན། །རྗེས་སུ་འགྲོ་བ་དཀའ་ནག་ལས་འབྲས་ 
ཡིན། །དེ་ཕྱིར་བག་ཡོད་དྲན་ཤེས་བརྟན་པོ་ཡིས། །སྡིག་ 

ལྟུང་ཕྲ་མོ་ཙམ་ཡང་སྤོང་བ་དང་། །དད་དང་ཤེས་རབ་ 
བརྩོན་འགྲུས་ཤུགས་དྲག་གིས། །སྒོ་གསུམ་དགེ་བའི་ 
ལས་ལ་བཀོལ་བར་གྱིས། །ཏྱད་པར་བསྟན་པའི་གཞི་ 
མ་སོ་སོར་ཐར། །བདེ་གཤེགས་གཞུང་ལམ་བྱང་སེམས་ 
སྡོམ་པ་དང་། །དངོས་གྲུབ་རྩ་བ་གསང་སྔགས་དམ་ཚིག་ 
གསུམ། །ཚུལ་བཞིན་བསྲུང་བ་ཆོས་ཀྱི་ཉིང་ཁུ་ཡིན། སྡོམ་ 
གསུམ་མིག་འབྲས་ལྟ་བུར་བསྲུང་བ་ལས། །ལྷག་པའི་ 
ཉམས་ལེན་སྙིང་པོ་གཞན་མེད་པར། །རྒྱལ་ཀུན་མགྲིན་ 
དབྱངས་གཅིག་གིས་གསུངས་པས་ན། །བསྟན་པའི་སྙིང་ 
པོ་འདི་ལ་འབད་པར་རིགས། །རང་གིས་སྒོ་གསུམ་དགེ་ 
བ་གང་བྱས་ཀྱང་། །དེ་ཉིད་རྣམ་དག་ཆོས་སུ་འགྱུར་བ་ལ།། 
འདི་སྣང་ཆོས་བརྒྱད་གདོན་གྱིས་མ་བསླད་པར། །སྲིད་ 
ལས་ངེས་འབྱུང་བསམ་པས་ཐིན་པ་གཅེས། །མ་ལུས་ 
འགྲོ་ཀུན་ཕ་མར་མཐོང་བ་ཡིས། །དེ་ཕྱིར་བྱང་ཆུབ་སྒྲུབ་ 
འདོད་སེམས་བསྐྱེད་དང་། །དངོས་འཛིན་རྩ་བྲལ་ཤེས་ 
རབ་ཟུང་འབྲེལ་ཏེ། །ཐེག་མཆོག་ལམ་གྱི་དགའ་སྟོན་རྱོང་ 

བར་བྱ། །མདོར་ན་བྱང་ཆུབ་ལམ་གྱི་རིམ་པའི་སྒོས། །ཐུབ་ 
བསྟན་ཡོངས་ལ་བག་ཆགས་ཅི་ཐེབས་ཀྱིས། །ཉིན་བཞིན་ 
དལ་འབྱོར་དོན་ལྡན་བྱེད་པ་དང་། །བསྔོ་སྨོན་དགེ་བའི་ 
མཚམས་སྦྱོར་ནན་ཏན་བྱ། །བློ་དང་བརྩོན་པའི་ནུས་པ་ཅི་ 
ཡོད་ཀྱིས། །སྔོན་རབས་དམ་པའི་རྗེས་སུ་སློབ་བྱེད་པ། །དེ་ 
ནི་སྐལ་བཟང་སྐྱེ་བོ་ཞེས་བྱ་སྟེ།།དལ་འབྱོར་ཐོབ་པ་འབྲས་ 
བུར་བཅས་པ་ཡིན། །འདིར་འབད་དགེ་བའང་དོན་མེད་ 
འཁོར་བདེའི་རྒྱུར། །མི་སྨིན་ཁྲོ་སོགས་རྐྱེན་གྱིས་མི་གཞོམ་ 
པར། །སྲས་བཅས་རྒྱལ་བས་གང་དུ་བསྔོས་པ་ཡི། །འབྲས་ 
བཟང་མཐའ་དག་འགྲུབ་པའི་རྒྱུར་གྱུར་ཅིག ། ཅེས་པ་འདི་ནི་ 
དད་བརྩོན་བློ་དང་ལྡན་པ་བྲག་ལུང་རི་ཁྲོད་པ་དཀོན་མཆོག་ཆོས་འཕེལ་གྱིས་ 
དགེ་སྦྱོར་ལ་བསྐུལ་བའི་བསླབ་བྱ་མདོར་བསྡུས་ཞིག་དགོས་ཞེས་བསྐུལ་ངོར། 
༧བཙུན་པ་དཀོན་མཆོག་བསྟན་པའི་སྨོན་མེས་བྲིས་པའོ། ། 

༄༅།།མད་བྱུང་ཐུགས་རྗེ་ཆེན་པོའི་དབང་གྱུར་ཏེ།།ཉིན་ 
བཞིན་ཟབ་རྒྱས་ཆོས་ཀྱི་གྱུ་སྦྱར་ནས། །མཁའ་མཉམ་འགྲོ་ 
བ་སྲིད་མཚོ་ལས་སྒོལ་བའི། །དེད་དཔོན་མཆོག་གིས་ 
རྟག་ཏུ་སྐྱོང་གྱུར་ཅིག །རྟེད་དཀའ་དོན་ཆེ་དལ་བའི་རྟེན་ 
ཐོབ་ཅིང་། །འཁུལ་བྲལ་བསྟན་པའི་སྟིང་པོ་མཆོག་དང་ 
མཇལ། །མཐུན་པའི་རྐྱེན་ཀུན་ལན་གཅིག་འཛོམས་དུས་ 
འདིར། །ལམ་བཟང་སྒྲབ་པ་སྙིང་པོར་བྱེད་པ་གཅེས། །དེ་ 
ཡང་ལམ་མཆོག་སྒྲབ་པར་བྱེད་པ་ལ། །ལམ་གྱི་རྩ་བར་གྱུར་ 
པ་བཤེས་གཉེན་ཏེ། །རྣམ་དག་ལམ་གྱི་གཞི་རྟེན་ཚུལ་ 
ཁྲིམས་དང་། །ལམ་གྱི་ངོ་བོ་སྱུབ་པ་ནན་ཏན་ཡིན། །དང་ 
པོ་མཆོག་ཐུན་དངོས་གྲུབ་ཀུན་གྱི་གཏེར། །ཐེག་གསུམ་ 
ལུང་རྟོགས་ཆོས་ཀུན་འབྱུང་བའི་གནས། །གཏན་གྱི་བདེ་ 
སྐྱིད་རྟེན་འབྲེལ་ཐོག་མའི་སྒོ། །སྐྱབས་གསུམ་འདུས་ 
པའི་ངོ་བོ་བླ་མ་སྟེ། །ཡི་དམ་ལྷ་ཡི་འཁོར་ལོ་ཐམས་ཅད་ 
ཀྱང་། །འབྲལ་མེད་རིགས་ཀྱི་བདག་པོས་རྒྱས་བཏབ་ 
ཅིང་། །ཕྱོགས་བཅུའི་ཞིང་གི་རྒྱལ་ཀུན་དུས་དྲུག་ཏུ། །དེ་ 

ལ་མཆོད་ཅིང་བཀུར་སྟི་བྱ་བར་གསུངས། །རྡོ་རྗེ་འཆང་ 
དབང་དངོས་སུ་བྱོན་ན་ཡང་། །རྗེས་སུ་སྟོན་པ་འདི་ལས་ 
གཞན་མེད་པས། །སངས་རྒྱས་ལས་ལྷག་བཀའ་དྲིན་དྲན་ 
པ་ཡིས། །བཀའ་བཞིན་བསྒྲུབ་པ་ཆོས་ཀྱི་རྩ་བ་ཡིན། །རྒྱལ་ 
བས་ཆོས་ཕུང་བརྒྱད་ཁྲི་གསུངས་པ་ཡང་། །སྡེ་སྣོད་གསུམ་ 
དུ་འདུས་ཤིང་དེ་ཡི་དོན། །ཏིང་འཛིན་ཤེས་རབ་བསླབ་ 
པ་རྣམ་གཉིས་ཀྱང་། །ཚུལ་ཁྲིམས་རྣམ་པར་དག་པའི་ 
རྗེས་སུ་འགྲོ། །སྡིག་ལྟུང་སོ་སོས་རྣམ་སྨིན་བཟོད་དཀའ་ 
བ། །བསྐྱེད་ཅིང་ས་ལམ་བཀྲོད་ལ་གེགས་བྱེད་ཕྱིར། །སྡིག་ 
པ་ཀུན་ལས་སྡོམ་གསུམ་དང་འགལ་བའི། །ཉེས་རྣམས་ 
སྲོག་དབ་བསྡོས་ཏེ་སྤོང་བ་གཅེས། །མངོན་པར་མཐོ་དང་ 
ཐེག་གསུམ་ཐར་པའི་ལམ། །གསང་ཆེན་རིམ་གཉིས་རྣལ་ 
འབྱོར་མཐའ་དག་ཀྱང་། །རྨང་གཞི་བསླབ་ཁྲིམས་དམ་ཚིག་ 
གཙང་མ་ལ། །ལྟོས་པར་རྒྱལ་ཀུན་འགྲིན་དབྱངས་གཅིག་ 
གིས་གསུངས། །དེ་ཕྱིར་ཚུལ་ཁྲིམས་དག་པ་ལས་ལྷག་ 
པའི། །ཉམས་ལེན་སྙིང་པོ་གཞན་དུ་མ་མཆིས་ཀྱང་། །དེ་ 

ཉིད་གཞིར་བྱས་མདོ་སྔགས་ལམ་རིམ་ལ། །དཔྱད་འཇོག་ 
སྒོམ་པ་སྒྲབ་པའི་ཡང་རྩེ་ཡིན། །འོན་ཏེ་ཟབ་ཅིང་རྒྱ་ཆེའི་ 
ཆོས་རྣམས་ཀྱང་། །ཇི་བཞིན་གདམས་པའི་མཆོག་ཏུ་འགྲོ་ 
བ་ནི། །རང་གི་སེམས་ཉིད་ཁོ་ནར་རག་ལས་ཀྱི། །འཁོར་ 
ཞདས་ཀུན་ལ་བྱེད་པོ་གཞན་ན་མེད། །དེས་ན་རྒྱན་དུ་དྲན་ 
ཤེས་བག་ཡོད་ཀྱིས། །རང་སེམས་དགེ་བའི་སྲོལ་དུ་བཙུད་ 
བྱས་ན།།ཅི་བྱས་བྱང་ཆུབ་མཆོག་གི་རྒྱུར་འགྲོ་བས། །གཅིག་ 
ཆོག་སྒྲུབ་པ་མན་ངག་སྙིང་པོ་ཡིན། །མདོར་ན་སྔོན་བྱོན་ 
དམ་པ་སོ་སོ་ཡིས །ཡང་དག་ལམ་གྱི་འཇུག་ངོགས་ 
མང་གསུངས་ཀྱང་ །རྩ་བ་གསུམ་པོ་འདི་ལས་མ་འདས་ 
པས། །ནམ་ཡང་བརྗེད་མེད་སྙིང་གི་དཀྱིལ་དུ་ཆོངས། །རང་ 
ལ་ཉམས་ྱོང་མེད་པའི་ཁ་བཤད་གླུས། །གཞན་རྒྱུད་ཆོས་ 
ལ་འཁོལ་བ་དཀའ་མོད་ཀྱང་། །མཚན་ལྡན་བླ་མ་བརྒྱུད་ 
པའི་ཞལ་རླངས་དྲོད། །མ་ཉམས་བདུད་རྱི་ཐར་པའི་སྲོག་ 
ཟུངས་ཡིན། །འདིར་འབད་དགེ་བའི་དཔུང་པ་མི་དམན་ 
པས། །ལུང་རྟོགས་བསྟན་པའི་རྒྱལ་མཚན་ལེགས་བཟུང་ 

ནས། །འགྲོ་ཀུན་བདུད་བཞིའི་གཡུལ་ངོ་ལས་བསྒྲལ་ 
ཏེ། །རམ་གྲོལ་སུམ་རྩེན་གྲོང་དུ་འཁྲིད་གྱུར་ཅིག །ཅེས་པ་ 
འདི་ནི་བསྟན་པའི་གསལ་བྱེད་དམ་པ་འདན་མ་སྦུལ་པའི་སྐུ་དཔལ་ལྡན་ 
ཐུབ་བསྟན་རྒྱ་མཚོས་སྒྲུབ་པ་སྙིང་པོ་བྱེད་ཚུལ་གྱིས་བསླབ་བྱ་ཞིག་དགོས་ཞེས་ 
བསྐུལ་བ་བཞིན། ༧བཙུན་པ་དཀོན་མཆོག་བསྟན་པའི་སྨོན་མེས་བྲིས་པའོ། | 

༄༅།།མཆོག་སྐྱབས་གསུམ་འདུས་པའི་ངོ་བོ་ཉིད།།རྗེ་ 
བླ་མ་རྣམས་ལ་ཕྱག་བྱས་ཏེ། །ཆོས་ཟབ་མོ་བྱང་ཆུབ་ལམ་ 
རིམ་དོན། །ཚིག་ཉུང་ངུ་གོ་སླའི་གླུ་རུ་ལེན། །ད་ངོས་གྲུབ་ 
ཀྱི་གྱུ་ཆར་འབེབས་འདོད་ན། །ལོག་རྟོག་གི་རླུང་དམར་མི་ 
གཡོ་བའི། ། དད་གུས་ཀྱི་ནམ་མཁའ་ཡངས་པ་ལ། །བླ་མ་ 
བྱིན་རླབས་སྲིན་ཆེན་འཁྲིགས་པ་དགོས།།འདི་ལེགས་བྱས་ 
ཀུན་གྱི་རྩ་བ་ཡིན། །རྟེན་འབྲེལ་ཀུན་གྱི་ཐོག་མ་ཡིན། །དེ་ 
ལེགས་པར་བསམ་ན་རང་ལ་ཕན། །བྲོ་སྣ་ནང་དུ་ཁུག་ཅིག་ 
ཨང་། །སྔར་དལ་འབྱོར་ཐོབ་པའི་གྲར་བསྡད་ཀྱང་། །ལྟོ་གོས་ 
ཁོལ་པོར་ཟད་པ་ཡིས། །དུད་འགྲོ་དང་དབྱེར་མེད་བྱུར་ 
པས་སྐྱོ། །དོན་ལྡན་བྱེད་ན་དམ་ཆོས་ཁོ་ནར་འབད། །སོས་ 

དལ་དུ་སྡོད་ཁོམ་ག་ལ་ཡོད། །འདི་སེམས་པ་ནང་གི་སྐུལ་ 
ལྕག་ཡིན། །དེ་ལེགས་པར་བསམས་ན་རང་ལ་ཕན། 
སྣ་ནང་དུ་ཁུག་ཅིག་ཨང། །བཟོད་མེད་དང་ཐར་མེད་ 
ངན་སོང་དུ། །དོ་ནུབ་ཀྱང་མི་ལྟང་གདེང་མེད་པས། 
སྐྱབས་ཤིག་བཙལ་ན་བཙལ་རན་ཡིན། །སྐྱོབ་བྱེད་དངོ་ 
གཞི་ལས་འབྲས་བླང་དོར་ཡིན། །ད་བསམ་བཞིན་དམྱ: 
བར་མཆོང་ཚུལ་མེད། །ལོང་བ་སྒྱོ་འགྲོས་མ་བྱེད་ཅིག 
ལེགས་པར་བསམས་ན་རང་ལ་ཕན།།བློ་སྣང་ནང་དུ་ཁུ་ 
ཅིག་ཨང་། །ཚེ་ཕྱི་མར་བདེ་འགྲོའི་རྟེན་ཐོབ་ཀྱང་། 
ལན་བཞིན་སྟོང་པར་ཟད་གྱུར་ན། །སྡུག་ཕྱི་ཐག་རིང་བ་ 
ཁྱད་མེད་པས། །ཁམས་གསུམ་འཁོར་བ་ཀུན་ལས་ཐར་བ་ 
བདེ། །དེ་སྲེད་པས་རང་རང་བཅིངས་པ་ཡིན། །ད་ཀུན་ 
ལ་ཞེན་ལོག་ངེས་འབྱུང་དགོས། །དེ་ལེགས་པར་བསམ་ 
ན་རང་ལ་ཕན། །བློ་སྣ་ནང་དུ་ཁུག་ཅིག་ཨང་། །མ་རིག་ 
སྲེད་ལེན་ཞེན་པ་ཡིས། །ལས་སྲིད་པའི་ས་བོན་བཏབ་པ་ 
ལས། །སྡུག་བསྔལ་བདུན་གྱི་ལོ་ཏོག་རྒྱས། །ཡང་བཏབ་ཅིང་ 

བརྔས་ཏེ་ཡང་བཏབ་པས། །སྡུག་བསྔལ་གྱི་ཕ་མཐར་ཕྱིན་ 
དུས་མེད། །ཐར་པའི་དགོན་པར་བོས་ན་ལེགས།།དེ་ལེགས་ 
པར་བསམས་ན་རང་ལ་ཕན། །བློ་སྣ་ནང་དུ་ཁུག་གཅིག་ 
ཨང་། །སྲིན་བུ་མི་གཙང་དྲི་ལ་འཁོར་བ་བཞིན། །གཙང་ 
བདག་བདེ་དང་ཏག་འཛིན་གྱི། རྒྱུ་ལས་ཉེས་ཚོགས་ 
ཀུན་འབྱུང་བས། །ཉེས་ཀུན་ཞི་བའི་འགོག་པ་ཐོབ་ན་ 
བདེ། །དེ་ཐོབ་བྱེད་ཡང་དག་རིགས་པའི་ལམ། །དེའི་རྩ་བ་ 
རྣམ་དག་ཚུལ་ཁྲིམས་ཡིན། །དེ་ལེགས་པར་བསམས་ན་ 
རང་ལ་ཕན། །བློ་སྣ་ནང་དུ་ཁུག་ཅིག་ཨང་། །མ་རྒན་ལོང་ 
བ་གཅན་གཟན་གྱི། །ཁར་བོར་ནས་བྲོས་ན་ཁྲེལ་མེད་ 
ཡིན། །སྡུག་རང་གིས་འཁུར་བའི་གོ་བགོས་ན། །ཡ་རབས་ 
རྒྱལ་བའི་སྲས་ཀྱི་གྲངས་སུ་འགྲོ། །དེ་ནས་ཕྱིན་དྲུག་ཉམས་ 
ལེན་གྱི།།དམ་བཅས་མཐའ་རུ་འདོན་པ་གཅེག།།དེ་ལེགས་ 
པར་བསམས་ན་རང་ལ་ཕན། །བློ་སྣ་ནང་དུ་ཁུག་ཅིག་ 
ཨང་། །བློ་འཁྲུལ་ངོར་ང་ཞེས་ཚུགས་ཐུབ་འདྲ། །གཅིག་ 
མིན་གཞན་མིན་གྱི་སྡོད་ཚུལ་མེད། །དེར་དཔྱད་ན་འགའ་ 

ཡང་མི་རྙེད་པས། །སྣང་བ་ཙམ་ལས་རང་བཞིན་མེད་པར་ 
ངེས།།སྣང་སྟོང་འགལ་མེད་གྲོགས་གྱུར་འདི།།དུས་གསུམ་ 
རྒྱལ་བའི་དགོངས་པ་ཡིན། །དེ་ལེགས་པར་བསམས་ན་ 
རང་ལ་ཕན། བློ་སྣ་ནང་དུ་ཁུག་ཅིག་ཨང།། །གཟུགས་ 
ཅན་ནམས་ཕྱོགས་ཀྱི་ཆ་ཤས་དང་། །ཤེས་པ་རྣམས་སྐད་ 
ཅིག་སྔ་ཕྱིའི་འཕྲེང་། །ལྡན་མིན་ཡང་ཡན་ལག་ཚོགས་པ་ 
མམ ༈བཏགས་ཙམ་ལས་ངོ་བོས་མ་གྲུབ་པས། །བདག་མེད་ 
གཉིས་སྟོང་གཞིའི་ཁྱད་ཙམ་ལས། །གནད་རིགས་པའི་རྣམ་ 
འགྱུར་གཅིག་གིས་ཤེས། །དེ་ལེགས་པར་བསམས་ན་རང་ 
ལ་ཕན།།བློ་སྣ་ནང་དུ་ཁུག་ཅིག་ཨང་།།ཐུན་མོང་ལམ་གྱིས་ 
རྒྱུད་སྦྱངས་ཏེ། །རྣམ་དག་དབང་གི་སྨིན་བྱས་ནས། །རིམ་ 
གཉིས་རྣལ་འབྱོར་ལ་འབད་ན། །དོན་གཉིས་དགའ་སྟོན་ 
རང་གི་ལག་ཏུ་ཡོང་། །དེའི་རྩ་བ་དམ་ཚིག་བསྲུང་བ་ 
ཡིན།།གཏན་འདུན་འཕྱུག་པ་མེད་པར་མཛོད།།དེ་ལེགས་ 
པར་བསམས་ན་རང་ལ་ཕན། །བློ་སྣ་ནང་དུ་ཁག་ཅིག་ 
ཨང་། །ཚུལ་འདི་སྐད་སྨས་པའི་དགེ་བ་ཡིས། །དུས་རྟག་ 

ཏུ་དལ་འབྱོར་རྟེན་ཐོབ་ཅིང་། །ལམ་བཟང་པོ་འདི་དང་ 
མི་འབྲལ་བས། །དཔལ་སྐུ་བཞིའི་གོ་འཕང་མྱུར་ཐོབ་ཤོག ། 
ཅེས་པ་འདི་ཞི་དད་བརྩོན་བློ་དང་ལྡན་པ་རྒྱ་མཁར་དཔོན་པོ་དཀོན་མཆོག་ 
ཆོས་འབྱོར་དང་དགེ་སློང་ཚུལ་ཁྲིམས་དར་རྒྱས་གཉིས་ཀྱིས་བསྐུལ་ངོར་ 
༧བཙུན་པ་དཀོན་མཆོག་བསྟན་པའི་སྒོན་མེས་སྦྱར་བའི་ཡེ་གེ་པ་ནི་སྔགས་ 
རམ་པ་རྣབ་ཨཱ་ན་རྟའོ། ] 

༄༅། །ཀྱེ་མ་ཀྱེ་ཧུད་བསམ་བློ་ནང་དུ་སྐོར། །ཡེང་མ་ 
ཡེང་ལ་སྡོད་ཐབས་ག་ན་ཡོད། །ཅི་བྱ་ཅི་བྱེད་མེད་པའི་ 
དུས་ཤིག་འབྱུང་། །རང་མགོ་རང་གིས་འདོན་དགོས་ཨ་ཙ་ 
མ།།འཇིགས་འཇིགས་གཤིན་རྗེའི་ཕོ་ཉས་ཟིན་པ་ན།།རིག་ 
རིག་མིག་གིས་ཕྱོགས་བཅུར་བལྟས་ན་ཡང་། །ཞུམ་ཞུམ་སྐྱོ་ 
བའི་གྲོགས་སུ་གྱུར་པ་ལས། །ལྷང་ལྷང་དགའ་བ་སྐྱེད་བྱེད་ 
གང་ཡང་མེད། །བསགས་བསགས་འབྱོར་བ་སོག་མའི་ 
ོན་ཐག་ཆད། །འགྲིག་འགྲིག་ཁ་བཤད་པི་ཝང་རྒྱུད་ཐག་ 
ཆད། །མཁོ་མཁོ་མང་པོའི་སེམས་ཀྱི་རེ་ཐག་ཆད། །འདར་ 
འདར་ཡ་ངའི་འཕྲང་དུ་ཨ་ཐང་ཆད། །ཅི་དྲག་ཅི་དྲག་བླ་ 

མ་དཀོན་མཆོག་མཁྱེན། །མཁྱེན་ནོ་མཁྱེན་ནོ་ཐུགས་རྗེ་ 
ལྕགས་ཀྱུས་ཟུངས། །ཟུངས་ཤིག་ཟུངས་ཤིག་ངན་འགྲོའི་ 
གཡང་ལས་སྐྱོབས། །སྐྱོབས་ཤིག་སྐྱོབས་ཤིག་བླ་མ་ཐུགས་ 
རྗེ་ཅན། །འདེའང་མཚམས་ཀྱི་ཐུན་གསེང་ཅིག་ཏུ་སྩལ་བའོ། ཱཾ 
༄༅།།སྐྱབས་གནས་བསླུ་མེད་མཆོག་གསུམ། །སྙིང་ནས་ 
གསོལ་བ་འདེ་བས་སོ། །བྱང་ཆུབ་སྙིང་པོའི་བར་དུ། །རྗེས་ 
བཟུང་བྱིན་གྱིས་རློབས་ཤིག །འདི་ཕྱིའི་ལེགས་ཚོགས་རྩ་ 
བ། །དུས་གསུམ་རྒྱལ་བའི་ཞལ་སྐྱིན། །མཚན་ལྡན་བཤེས་ 
གཉེན་དམ་པ། །བསམ་སྦྱོར་དག་པས་སྟེན་ཅིག །རྙེད་ 
དཀའ་དོན་ཆེའི་དལ་འབྱོར། །ལན་གཅིག་ཙམ་ཞིག་ཐོབ་ 
པ། ༈སྔོན་ཆད་སྟོང་པར་ཟད་པས། །ཚེ་ལྷག་དོན་ལྡན་ 
གྱིས་ཤིག །སང་བྱ་གནངས་བྱའི་ངང་ལ། །འཆི་བདག་ 
དགྲ་བོས་འཁྱེར་བས། །བྱ་བ་ཀུན་ལས་ཐོག་མར། །ལྷ་ཆོས་ 
གཙོ་བོར་མཛོད་ཅིག །མཆོག་གསུམ་བསོད་ནམས་ཞེང་ 
ལ།༈མཇལ་བ་ད་ལན་ཙམ་ཡིན། །རློམ་སེམས་གཡོ་སྒྱུས་མ་ 
བསླད། །ཕྱག་མཆོད་ཚོགས་བསགས་རེམས་ཤིག །བློ་རལ་ 

སྟོབས་འབྱོར་འཛོམ་ཡང་། །སྐྱིད་སྡུག་ལེགས་ཉེས་འཁྱེར་ 
སོ། ༈དབང་མེད་ལས་ཀྱིས་འཁྱེར་བས། །དེ་ཉིད་དཔང་ 
པོར་ཞོག་ཅིག །སྲིད་འབྱོར་ཇི་ཙམ་བསྒྲབས་ཀྱང་། །ཇྡུལ་ 
ཙམ་འཁྱེར་དབང་མེད་ལ། །རམ་སྨིན་ཕྱི་བཞིན་འབྲང་ 
བས། །དོན་མེད་སྡིག་པ་མ་གསོག །ཟབ་ཟབ་གདམས་པ་ 
མང་ཡང་། །ཡོན་ཏན་ཀུན་གྱི་གཞི་རྟེན། །མི་བསྲུང་རང་ 
དབང་མེད་པ། །ཁས་བླངས་ཚུལ་ཁྲིམས་ཡིན་པས། །དྲན་ 
ཤེས་བག་ཡོད་སྒོ་ནས། །ཉམས་ལེན་སྙིང་པོར་བྱས་ན།།ལུང་ 
རྟོགས་ཡོན་ཏན་ཐམས་ཅད། །ཡང་ངོའི་ཟླ་བཞིན་འཕེལ་ 
ལོ། །འོན་ཀྱང་རྫོངས་པའི་ཆུན་སེལ། །ཐོས་པའི་སྒོན་མེ་ 
མེད་ན། །བླང་དོར་བྱ་ཐབས་བྲལ་བས། །སློབ་གཉེར་ནན་ 
ཏན་གྱིས་ཤིག །ཁ་བཤད་རླུང་ལ་བསྐུར་ན། །ཆུ་ནང་རྡོ་བ་ 
བཞིན་དུ། །རང་རྒྱུད་སྐམ་པོར་ལྕུས་པས། །གང་ཤེས་རྒྱུད་ 
ལ་སྦྱོར་ཅིག །མདོར་ན་སྒོ་གསུམ་སྤྱོད་པ། །ཅི་བྱས་ཆོས་ 
དང་སྦྱར་ཏེ། །འཆི་བ་ཐོག་ཏུ་བབས་ཀྱང་། །འགྱོད་པ་མེད་ 
པ་གྱིས་ཤིག །ཉེ་བར་མཁོ་བའི་བསླབ་བྱ། །ཉུང་འདུས་སྨྲས་ 

བ་འདི་ཡང་། །སྙན་གོང་ཨུཏྤལ་མ་བྱེད། །སྙིང་གི་དཔལ་ 
བེའུར་ཆོངས་ཤིག །དེ་སྐད་བསྟད་པའི་དགེ་ཚོགས། །བློ་ 
གསལ་དོན་གཉེར་ཅན་རྣམས། །ཚུལ་གནས་ཐོས་བསམ་ 
སྒོམ་ལ། །འཇུག་པའི་རྒྱུ་རུ་གྱུར་ཅིག ] ཅེས་པ་འདི་ནི་དད་ 
བརྩོན་ལྡན་པ་དཀོན་མཆོག་ཐབས་མཁས་དང་བློ་བཟང་དཀོན་མཆོག་གཉིས་ 
ཀྱིས་བསྐུལ་ངོར་༧བཙུན་པ་དཀོན་མཚོག་བསྟན་པའི་སྒོན་མེས་བྲིས་པའོ། ། 

༄༅། །དུས་གསུམ་སངས་རྒྱས་ཀུན་གྱི་ངོ་བོ་ཉིད། །བླང་ 
དར་ཇི་བཞིན་འདོམས་པའི་ཆོས་ཀྱི་མཛེད། །ཐེག་གསུམ་ 
དགེ་འདུན་འདུས་པའི་གཙུག་གི་རྒྱན། །རྗེ་བཙུན་བླ་མའི་ 
ཞབས་ལ་གསོལ་བ་འདེབས། ཕྱིན་ཅི་ལོག་གི་རྟོག་པ་ཀུན་ 
ཞི་སྟེ། །བློ་ཁ་ཆོས་ལ་ཕྱོགས་པར་བྱིན་གྱིས་རློབས། །སྡོམ་ 
པ་ནོད་པ་མང་ཡང་བསྲུང་བ་དཀོན། །བསླབ་བྱ་ཞུ་བ་ 
མང་ཡང་སློབ་པ་ཙུང་།།གཞན་བནཱ་དཀའ་ཡང་དད་ལྡན་ 
སློབ་མ་ཡིས། །སྙིང་ལ་འཆིང་རྒྱུའི་བསླབ་བྱ་དགོས་སོ་ 
ཞེས། །ནན་གྱིས་བསྐུལ་བའི་གཡར་ངོ་མ་ཆོད་པར། །བསླབ་ 
བྱའི་གནད་འགའ་ཐོལ་བྱུང་ཚུལ་དུ་གླེང་། །བྱ་བ་ཀུན་ལ་ 

ལས་འབྲས་དཔང་པོར་ཞོག །སྐྱིད་སྡུག་ཅིར་ཡང་མཆོག་ 
གསུམ་གློ་གཏད་ཀྱིས། །གཞུང་ལུགས་ཀུན་ལས་བྱང་ཆུབ་ 
ལམ་རིམ་དང་། །ཉམས་ལེན་ཀུན་ལས་ཚུལ་ཁྲིམས་གཙོ་ 
བོར་ཟུངས། །འདི་ཉིད་བསྟན་པ་སྤྱི་ལ་སློབ་ཚུལ་ཏེ། །འདི་ 
ནི་བརྗེད་མེད་སྙིང་ལ་བཅིང་བར་འོས། །ཐོ་རངས་སྔ་བར་ 
ལང་ཚེ་མདང་གི་དུག། །མ་ཤི་ལང་རྒྱུ་བྱུང་བ་མཆོག་གསུམ་ 
དྲིན། །ད་ཙམ་དམྱལ་བར་གནས་ན་ཅི་ཚུགས་བྱེད། །དེ་རིང་ 
ཆོས་ཀྱིས་དོན་ལྡན་བྱའོ་སྙམ། །འདི་ནི་དང་པོར་འཕེན་པ་ 
གཏོང་ཚུལ་ཡིན། །དེ་ཡང་བརྗེད་མེད་སྙིང་ལ་བཅིང་བར་ 
འོས།།དཀོར་ཟས་སྤྱོད་ཚེ་ལྡན་གྲོལ་གདེང་མེད་ན།།ལྩགས་ 
གོང་འབར་བ་འདད་བར་རྒྱལ་བས་གསུངས། །དགེ་སྦྱོང་ 
བྱིན་པའི་ཚུལ་དང་འདུ་ཤེས་བཅུ། །སེམས་དཔའི་གཞན་ 
དོན་སྔགས་ཀྱི་སྦྱིན་སྲེག་ཚུལ། །འདི་ནི་བཟའ་བ་ཟས་ 
ཀྱི་རྣལ་འབྱོར་ཡིན། །དེ་ཡང་བརྗེད་མེད་སྙིང་ལ་བཅིང་ 
བར་འོས། །གོས་ནི་བཟང་ངན་མཐའ་རུ་མ་ལྕུང་ཞིང་། །རྒྱུ 
སོགས་རུང་བ་བགོ་ལུགས་ཚུལ་དང་མཐུན། །དང་གི་བླ་མ་ 

ལྷ་ལ་མཆོད་རྫས་སུ། །བསྔོས་ན་རང་གཞན་ཚོགས་རྫོགས་ 
སྒྲིབ་པ་བྱང། །འདི་ནི་གོས་དང་གནས་སོགས་སྤྱོད་ཚུལ་ 
ཡིན། །དེ་ཡང་བརྗེད་མེད་སྙིང་ལ་བཅིང་བར་འོས། །གཅིག་ 
པུ་ཡིན་ཀྱང་ལུས་ཀྱི་བག་མེད་སྤོངས། །མང་པོའི་ནང་དུ་ 
ངག་གི་སྐྱོན་ཡོན་རྟོག །རྣམ་པ་ཀུན་ཏུ་རང་སེམས་ཞུ་དག་ 
བྱེད།།སྒོ་གསུམ་སྤྱོད་པ་མཐའ་དག་ཆོས་དང་བསྟུན།།འདི་ 
ནི་རྒྱུན་དུ་དྲན་ཤེས་བསྟེན་ཚུལ་ཡིན།།དེ་ཡང་བརྗེད་མེད་ 
སྙིང་ལ་བཅེང་བར་འོས། །གཉེན་ལ་ཧ་ཅང་ཆགས་པ་མི་ 
བྱ་ཞིང། །དགྲ་ལ་ཧ་ཅང་འཁོན་འཛིན་མི་བྱ་སྟེ། །གསར་ 
འགྲོགས་མི་ཆེ་ཕྱི་ཐག་བསྲིང་བ་དང་། །ཕོག་ཐུག་མི་ 
མང་སྣ་ཐག་མ་ཤོར་བྱ། །འདི་ནི་འཇིག་རྟེན་ཡ་རབས་ 
སྤྱོད་ཚུལ་ཡིན། །དེ་ཡང་བརྗེད་མེད་སྟིང་ལ་བཅིང་བར་ 
འོས། །དོན་མེད་སྡིག་ཅན་གནས་སུ་མི་འགྲོ་ཞིང་། །འགྲོ་ 
ཚེ་ཞི་དུལ་བག་ཡོད་འདུལ་བར་བསྟུན། །བདེ་བ་ཅན་ 
སོགས་དག་པའི་ཞིང་ཁམས་སུ། །འགྲོའོ་སྙམ་པའི་འཕེན་པ་ 
གམས་པར་བྱ། །འདི་ནི་འཕྲལ་ཡུན་དགོས་པའི་དོན་དང་ 

ལྡན། །དེ་ཡང་བརྗེད་མེད་སྙིང་ལ་བཅེང་བར་འོས། །སྐྱིད་ 
ཀྱང་མི་ཟློམ་དཀོན་མཆོག་དྲིན་དུ་ལྟ། །སྡུག་ཀྱང་མི་འཁང་ 
རང་གི་ལས་སུ་བསམ། །བསྟོད་ལ་མི་དགའ་བསོད་ནམས་ 
ཉམས་བྱེད་དང་། །སྨད་ལ་མི་ཁྲོ་སྡིག་པའི་ཕྱགས་མར་ 
བསྒོམ། །འདི་ནི་ཆོས་བརྒྱད་མགོ་སྟོམས་གདམས་པ་ 
ཡིན། །དེ་ཡང་བརྗེད་མེད་སྙིང་ལ་བཅིང་བར་འོས། །ཉལ་ 
ཁ་ཉིན་དེར་དགེ་སྟིག་གང་བྱུང་བ། །བརྟགས་ཏེ་དྲགེ་ཐ་ 
མང་ན་དགའ་བ་སྒོམ།།སྡིག་པ་མང་ན་རང་ལ་གྱོད་བརྡལ་ 
ཏེ། །ཕྱིར་བཅོས་བགྱིས་ནས་ཞག་ཏུ་འགྲོགས་མི་བྱ། །འདི་ 
ནི་ཉེས་ལྟུང་སྦྱོང་བའི་ཐབས་མཆོག་ཡིན། །དེ་ཡང་བརྗེད་ 
མེད་སྙིང་ལ་བཅིང་བར་འོག །མཚན་ལྡན་བཤེས་གཉེན་ 
གཙུག་གི་རྒྱན་དུ་བསྟེན། །ཆོས་མཐུན་གྲོགས་བཟང་ 
གྲིབ་མ་བཞིན་དུ་འགྲོགས། །མི་དགེའི་བཤེས་དང་སྡིག་ 
པའི་གྲོགས་པོ་ནི། །སྲིན་མོའི་འཛུམ་དང་ཧ་ལའི་དུག་ 
བཞིན་སྤོངས། །འདི་ནི་ཉམས་ལེན་ཀུན་གྱི་མགོ་འདོན་ 
ཡིན། །དེ་ཡང་བརྗེད་མེད་སྙིང་ལ་བཅིང་བར་འོས། །ཆོས་ 

ཚུལ་སྨན་གྱི་མིང་ཙམ་ཤེས་པ་ཡིས། །ཉོན་མོངས་གདུང་ 
བའི་ནད་རིམས་མི་སེལ་བས། །གང་ཤེས་རང་གི་རྒྱད་ལ་ 
སྦྱར་བྱས་ཏེ། །བྱང་ཆུབ་ལམ་དུ་འགྱུར་ངེས་མཛོད་ཅིག་ 
ཅེས། །གསོལ་འདི་སྟན་རྒྱབ་བསེར་བུ་མ་མཛད་པར། །ཇི་ 
བཞིན་ལག་ཏུ་ལོངས་ཤིག་སྐལ་ལྡན་རྣམས། །ཞེས་པ་འདི་ནི 
ཧལ་ཧ་ཁུ་རེ་ཆེན་མོའི་གྲྭ་རིགས་དད་བརྩོན་ལྡན་པ་བློ་བཟང་རིག་གྲོལ་གྱིས་ 
བསྐུལ་ངོར་༧བཙུན་པ་དཀོན་མཆོག་བསྟན་པའི་སྒོན་མེས་འཕྲལ་དུ་སྦྱར་ 
བའི་ཡི་གེ་པ་ནི་སྔགས་རམས་པ་དཀོན་མཆོག་ཀུན་དགའོ།] ]] 
༄༅།།བདེ་དགེ་ལེགས་ཚོགས་ཡོན་ཏན་དུས་གསུམ་ 
དུ། །ཇི་སྟེད་བྱུང་བ་ཐམས་ཅད་བླ་མའི་དྲིན། །སྤར་ཡང་ 
བཀའ་དྲིན་དྲན་པས་གསོལ་འདེབས་ན།།ནམ་དཀར་སྨོན་ 
པ་འགྲུབ་པར་བྱིན་གྱིས་ཆློབས། །སྡུག་བསྔལ་སྲིད་པའི་རྒྱ་ 
མཚོ་བརྒལ་བའི་རྟེན། །དལ་འབྱོར་གྱུ་གཟིངས་རྙེད་པ་བླ་ 
མའི་དྲིན། །སྲར་ཡང་བཀའ་དྲིན་དྲན་པས་གསོལ་འདེབས་ 
ན། །དོན་ལྡན་སྙིང་པོ་ལོན་པར་བྱིན་གྱིས་རློབས། །རྒན་ 
གཞོན་ངེས་མེད་འཆི་བ་མཐོང་བ་ན། །རང་ལ་བག་ཟོན་ 

སྐྱེས་པ་བླ་མའི་དྲིན། །སླར་ཡང་བཀའ་དྲིན་དྲན་པས་ 
གསོལ་འདེབས་ན། །བསྐུལ་མ་ནང་ནས་ཐེབས་པར་བྱིན་ 
གྱིས་རློབས། །དཀོན་མཆོག་ལས་འབྲས་བསླུ་བ་མེད་པ་ 
ལ། ༈ཡིད་ཆེས་ཅུང་ཟད་རྙེད་པ་བླ་མའི་དྲིན། །སྲར་ཡང་ 
བཀའ་དྲིན་དྲན་པས་གསོལ་འདེབས་ན། །བླང་དོར་ཚུལ་ 
བཞིན་ནུས་པར་བྱིན་གྱིས་རླབས། འཁོར་བ་སྦྱི་དང་བྱེ 
བྲག་སྡུག་བསྔལ་ལས། །ཐར་འདོད་བག་ཙམ་སྐྱེས་པ་བླ་ 
མའི་དྲིན། །སྲར་ཡང་བཀའ་དྲིན་དྲན་པས་གསོལ་འདེབས་ 
ན། །ངེས་འབྱང་རྣལ་མ་སྐྱེ་བར་བྱིན་གྱིས་རློབས། །སོ་སོ་ 
ཐར་དང་བྱང་སེམས་གསང་སྔགས་ཀྱི། །སྡོམ་གསུམ་ཚང་ 
བར་ཐོབ་པ་བླ་མའི་དྲིན། །སླར་ཡང་བཀའ་དྲིན་དྲན་པས་ 
གསོལ་འདེབས་ན། །དམ་ཚིག་ཚུལ་བཞིན་བསྲུང་བར་ 
བྱིན་གྱིས་རློབས། །རྒྱལ་སྲས་སྤྱོད་པའི་གཞི་རྟེན་སེམས་ 
བསྐྱེད་ལ། །ཡིད་སྨོན་འདུན་པ་སྐྱེས་པ་བླ་མའི་དྲིན། །སླར་ 
ཡང་བཀའ་དྲིན་དྲན་པས་གསོལ་འདེབས་ན།།ཐེག་མཆོག་ 
རྩ་བ་ཚུགས་པར་བྱིན་གྱིས་རློབས། །སྲིད་རྩ་གཅོད་བྱེད་ 

ཟབ་མོའི་ལྟ་བ་ལ། །སྒྲ་སྤྱིའེ་བརྡ་ཙམ་འཇགས་པ་བླ་མའི་ 
དྲིན། །སླར་ཡང་བཀའ་དྲིན་དྲན་པས་གསོལ་འདེབས་ 
ན། །ཆོས་ཀུན་དེ་ཉིད་རྟོགས་པར་བྱིན་གྱིས་རློབས། །བྱིན་ 
རླབས་གཏེར་གྱུར་ལྷ་སྔགས་དུ་མ་དང་། །མཇལ་བའི་ 
སྐལ་བཟང་ཐོབ་པ་བླ་མའི་དྲིན། །སྲར་ཡང་བཀའ་དྲིན་ 
དྲན་པས་གསོལ་འདེབས་ན། །ཟབ་ལམ་མངོན་དུ་འགྱུར་ 
བར་བྱིན་གྱིས་རློབས། །བཟང་ངན་རྐྱེན་གྱི་སྣང་བ་ཅི་ཤར་ 
ཡང་། །ལམ་གྱི་གྲོགས་སུ་བསྒྱུར་འདོད་བླ་མའི་དྲིན། །སྲར་ 
ཡང་བཀའ་དྲིན་དྲན་པས་གསོལ་འདེབས་ན། །ཉམས་ལེན་ 
མཐའ་རུ་ཐོན་པར་བྱིན་གྱིས་རློབས། །མ་འོངས་དུས་ན་ས་ 
ལམ་སྤངས་རྟོགས་ཀྱི། །ཡོན་ཏན་སྐྱེས་ཚེ་དེ་ཡང་བླ་མའི་ 
དྲིན། །སྲར་ཡང་བཀའ་དྲིན་དྲན་པས་གསོལ་འདེབས་ 
ན། །འགྲོ་ཀུན་མགོན་དུ་འགྱུར་བར་བྱིན་གྱིས་རློབས། ། 
ཞེས་པ་འདི་ནི་ཧལ་ཧ་ཇ་སག་བུ་རྒྱལ་པོའི་ཐོག་ནས་ལྷག་བསམ་དང་ནམ་ 
དཔྱོད་ཕུལ་དུ་བྱུང་བ་རབ་འབྱམས་པ་དཀོན་མཆོག་སྨོན་ལམ་གྱིས་བསྐུལ་ 
ངོར་༧བཙུན་པ་དཀོན་མཆོག་བསྟན་པའི་སྒོན་མེས་སྦྱར་བའི་ཡི་གེ་པ་ནི་ 

སྔགས་རམས་པ་དཀོན་མཆོག་ཀུན་དགའོ།། 

༄༅། །ཟློ་བཟང་རྒྱལ་བའི་ཡབ་གཅིག་འཇམ་པའི་ 
དབྱངས། །དགྱེས་བཞད་ཀུན་མཁྱེན་འཇིགས་མེད་ 
དབང་པོའི་སྡེའི། །བཞེད་དགོངས་བཤད་སྙུབ་བསྟན་པའི་ 
སྒྲོན་མེ་མཆོག །སྐལ་བ་ཇི་བཞིན་གང་འདུལ་སྐུར་སྟོན་ 
པའི། །འདྲེན་པ་མཚུངས་མེད་གཏན་གྱི་སྐྱབས་གཅིག་ 
པུ། །ཁྱོད་ལས་གཞན་ན་མེད་དོ་བརྩེར་དགོངས་ཏེ། །ཕྲ་ 
རགས་འཁོར་བའི་འཇིགས་ལས་བསྐྱབ་ཏུ་གསོལ། །བདེ་ 
ཆེན་ཐར་པའི་གནས་དེར་དྲང་དུ་གསོལ། །དུས་གསུམ་ 
རྒྱལ་བ་ཀུན་གྱི་དགོངས་པའི་བཅུད། །བརྒྱད་ཁྲི་བཞི་སྟོང་ 
ཆོས་ཕུང་སྙིང་པོའི་དོན། །ཚང་ལ་མ་ནོར་མདོ་སྔགས་ 
ལམ་བཟང་ཀུན། །ཇི་བཞིན་གདམས་ཤིང་རྗེས་སུ་སྟོན་ 
པ་ཡི། །དཔལ་ལྡན་བླ་མ་ཐར་པའི་ས་མཁན་མཆོག །ཁྱོད་ 
ལས་གཞན་ན་མེད་དོ་བརྩེར་དགོངས་ཏེ། །ཕྲ་རགས་ 
འཁོར་བའི་འཇིགས་ལས་བསྐྱབ་ཏུ་གསོལ། །བདེ་ཆེན་ 
ཐར་པའི་གནས་དེར་དྲང་དུ་གསོལ། །འོད་གསལ་མཁའ་ 

ལ་བདེ་ཆེན་འོད་ལྔའི་མདངས། །དག་པ་རབ་འབྱམས་ 
བརྟན་གཡོའི་སྒྱུ་འཕྲུལ་གྱིས། །ལས་བཞི་གྲུབ་ཆེན་བརྒྱད་ 
དང་ཟུང་འཇུག་གི །དངོས་གྲུབ་རིན་ཆེན་འདོད་དགུའི་ 
མཆོག་སྦྱིན་པ། །ཁྱབ་བདག་འཁོར་ལོའི་མགོན་པོ་ཡི་དམ་ 
ལྷ། །ཁྱོད་ལས་གཞན་ན་མེད་དོ་བརྩེར་དགོངས་ཏེ། །ཕ་ 
རགས་འཁོར་བའི་འཇིགས་ལས་བསྐྱབ་ཏུ་གསོལ། །བདེ་ 
ཆེན་ཐར་པའི་གནས་དེར་དྲང་དུ་གསོལ། །དུས་གསུམ་ 
རྒྱལ་ཀུན་ཐུགས་རྗེ་གཅིག་བསྡུས་ནས། །འགྲོ་བློར་གང་ 
འཚམ་གཟུགས་ཀྱི་སྐུར་བསྟན་ཏེ། །ཟབ་རྒྱས་ཆོས་ཀྱི་ 
སྙིང་པོ་ཀུན་སྩོལ་བའི། །ཐེག་གསུམ་ཐར་འདོད་ཡོངས་ཀྱི་ 
གཙུག་གི་རྒྱན། །དཀོན་མཆོག་རྣམ་གསུམ་འདུས་པའི་ངོ་ 
བོ་ཉིད།།།ཁྱོད་ལས་གཞན་ན་མེད་དོ་བརྩེར་དགོངས་ཏེ།།ཕྲ་ 
འགུས་འཁོར་བའི་འཇིགག་ལས་བྱཅུབ་ཏུ་གསོལ། །བདེ་ 
ཆེན་ཐར་པའི་གནས་དེར་དྲང་དུ་གསོལ། །ཏྱད་པར་མི་ 
འགྱུར་ལྷན་སྐྱེས་དགའ་བ་མཆོག །སྤོས་བྲལ་དེ་བཞིན་ 
ཉིད་དང་རོ་གཅིག་པས།།སྐད་ཅིག་ཉིད་ལ་སྲིད་རྩ་དྲུངས་ 

ཕྱང་ནས། །ཟུང་འཇུག་སྒྱ་འཕྲུལ་དྲ་བའི་གུར་ཁང་དུ། །ཉེ་ 
བར་འཁྲིད་མཛད་དཔའ་བོ་མཁའ་འགྲོའི་གཙོ། །ཁྱོད་ལས་ 
གཞན་ན་མེད་དོ་བརྩེར་དགོངས་ཏེ། །ཕྲ་རགས་འཁོར་ 
བའི་འཇིགས་ལས་བསྐྱབ་ཏུ་གསོལ། །བདེ་ཆེན་ཐར་པའི་ 
གནས་དེར་དྲང་དུ་གསོལ། །གང་གི་བྱིན་རླབས་དབང་ 
པོའི་རྡོ་རྗེ་ཡིས། །ནག་ཕྱོགས་སྡེ་དང་བཅས་པའི་ས་འཛིན་ 
རྐང་། །ཕྱེ་མར་འཐག་བྱེད་བསྟན་སྲུང་ཚོགས་ཀྱི་རྗེ། །མི་ 
ཕྱེད་དམ་ཚིག་རྡོ་རྗེའི་ཕྱག་རྒྱ་ཡིས། །དམ་ཅན་རྒྱ་མཚོའི་ 
ཚོགས་ལ་མངའ་བསྒྱུར་བ། །ཁྱོད་ལས་གཞན་ན་མེད་དོ་ 
བརྩེར་དགོངས་ཏེ། །ཕྲ་རགས་འཁོར་བའི་འཇིགས་ལས་ 
བསྐྱབ་ཏུ་གསོལ། །བདེ་ཆེན་ཐར་པའི་གནས་དེར་དྲང་དུ་ 
གསོལ། །མདོར་ན་དེང་ནས་བྱང་ཆུབ་སྙིང་པོའི་བར། །གང་ 
གི་ཞབས་པད་གཙུག་གིས་གུས་མཆོད་ནས། །ལམ་གྱི་ 
བར་ཆད་མཐའ་དག་སེལ་བ་དང་། །མཐུན་རྐྱེན་ལེགས་ 
ཚོགས་མ་ལུས་གྲུབ་པ་ཡི། །མགོན་དང་སྐྱབས་དང་དཔུང་ 
གཉེན་རེ་བའི་གནས། །ཁྱོད་ལས་གཞན་ན་མེད་དོ་བརྩེར་ 

དགོངས་ཏེ། །ཕྲ་རགས་འཁོར་བའི་འཇིགས་ལས་བསྐྱབ་ཏུ་ 
གསོལ། །བདེ་ཆེན་ཐར་པའི་གནས་དེར་དྲང་དུ་གསོལ། ། 
ཞེས་པ་འདི་ནི་ཨུ་ཅུ་མུ་ཆིན་ཤོག་ནས་དད་བརྩོན་བློ་དང་ལྡན་པ་བཀའ་བཅུ་ 
དཀོན་མཆོག་སྐལ་ལྡན་གྱིས་བསྐུལ་ངོར། ༧བཙུན་པ་དཀོན་མཆོག་བསྟན་ 
པའི་སྒོན་མེས་བྲིས་པའོ། ] 

༄༅། །དབྱིངས་སྤོས་དང་བྲལ་བའི་ལྷ་ལམ་ 
ངོས། །ཡུལ་ཀུན་རྫོབ་སྣང་བའི་འཇའ་ཚོན་དབུས། །གདན་ 
པད་ཟླ་ཉི་མའི་དཀྱིལ་འཁོར་སྟེང་། །ཕ་དྲིན་ཅན་ུ་ བའི་ 
བླ་མ་དང་།།དབྱེར་མེད་པ་རྡོ་རྗེ་འཇིགས་མཛད་ཆེ། །སྟེང་ 
ཞལ་དགུ་འབར་བའི་ཁམས་གསུམ་ཟ། །ཕྱག་སོ་བཞིས་ 
མཚོན་ཆ་སྣ་ཚོགས་འཛིན། །ཞབས་བཅུ་དྲུག་བགྲད་ 
པས་ས་གསུམ་གཡོ། །གཡང་སྲིད་ཞིའི་མཐའ་ཡས་སྒོལ་ 
བ་ཡི། །མགོན་ཁྱོད་མིན་རེ་ས་གཞན་མེད་དོ། །ཐུགས་ 
བརྩེ་བས་བདག་གི་མགོན་མཛོད་ལ། །དྲག་ཕྱི་ནང་ 
གཤིན་རྗེའི་གཡུལ་ལས་སྐྱོབ། །རྒྱལ་ཀུན་གྱི་ཡབ་གཅིག་ 
འཇམ་པའི་ད་བངས། །ཁྲོ་རྒྱལ་གྱི་སྐུར་བསྟན་གཤིན་རྗེའི་ 

76 


གུང་ཐང་། བསླབ་བྱ། 


གཤེད། །ངུར་སྒྲིག་གི་གར་མཁན་ཙོང་ཁ་པ། །གསུམ་ 
འདུས་ཀྱི་ངོ་བོ་དྲིན་ཅན་རྗེ། །ཁྱོད་བླ་མ་ཡི་དམ་མཆོག་ 
གསུམ་དང་། །དཔལ་ཆོས་སུང་ཀུན་གྱི་ངོ་བོ་རུ། །ཡིད་ཅྩེ་ 
གཅིག་གདུང་བས་གསོལ་འདེབས་ན། །སྲང་སྐྱབས་མེད་ 
བདག་གི་སྐྱབས་མཛོད་ཅིག །སྟོང་འཁོར་ལོས་བསྒྱུར་ 
བའི་དཔལ་འབྱོར་ཀྱང་། །རྲི་ལམ་གྱི་དགའ་སྟོན་རོལ་ 
བ་འདྲ། །ཐབས་བརྒྱ་ཡིས་བསྒྲུབས་ཀྱང་འདོར་དགོས་ 
པའི། །ཚེ་འདི་སྣང་བྱིས་པའི་རྩེད་འཛྲོ་ཡིས། །གཏན་ 
འདུན་ལ་བསུ་བའི་བློ་ངན་གྱི།།གདོན་ཁོང་ན་གནས་འདི་ 
དྲུངས་ཕྱུང་སྟེ། །ཆོས་རྣམ་དག་བསླབ་གསུམ་བསྲུང་ནུས་ 
པར། །རྒྱད་བྱིན་གྱིས་རློབས་ཤིག་བླ་མ་ལྷ། །རང་སྲོག་ལས་ 
འཕང་བའི་གཅེས་སྦས་ཀྱིས། །ལན་གྲངས་མེད་བསྐྱངས་ 
པའི་མ་རྒན་རྣམས། །སྔུག་བསྔལ་གྱིས་མནར་བའི་ངང་ 
ཚུལ་ལ། །ཤས་མི་བཟོད་སྙིང་རྗེས་ཡིད་དྲངས་ཏེ། །ཡོངས་ 
འགྲོ་བའི་དོན་གྱི་ཁུར་བཟུང་ནས། །སྐྱབས་བླ་མེད་བྱང་ 
ཆུབ་བསྒྲབ་པ་ཡི། །སེམས་བཅོས་མིན་མྱུར་དུ་སྐྱེ་བ་ 

རུ། །རྒྱར་བྱིན་གྱིས་རློབས་ཤིག་བླ་མ་ལྷ། །དུས་ཡ་མཐའ་ 
མེད་པའི་འཁོར་བ་འདིར། །བཟོད་མེད་ཀྱི་སྡུག་བསྔལ་ 
རྱོང་གྱུར་ཀྱང་། །ད་དུང་ཡང་རང་གྲོལ་མི་འོང་བས། དེའི་ 
རྩ་བར་གྱུར་པ་ངར་འཛིན་གདོན། །ཡུལ་སྟོང་པའི་དངོས་ 
ལ་ཚུགས་ཐུབ་ཀྱི། །བདག་གཞན་དུ་ཕྱེ་བའི་ཕུང་ཁྲོལ་ 
གཞི། །བློ་འཁུལ་བའི་རང་མཚང་རྟོགས་ནུས་པར། །རྒྱུད་ 
བྱིན་གྱིས་རློབས་ཤིག་བླ་མ་ལྷ། །ཐ་མལ་གྱི་སྐྱེ་ཤི་ལྕགས་ 
ཀྱི་ཁམས། །སྐུ་གསུམ་གྱི་གསེར་འགྱུར་རྩིས་བྲན་ཏེ། །རྟེན་ 
བརྟེན་པ་དག་པའི་འཁོར་ལོའི་མདངས། དམིགས་མེད་ཀྱི་ 
དབྱིངས་སུ་བཀྲ་བ་ཡིས། །ལྷན་སྐྱེས་ཀྱི་བདེ་བས་རབ་རྱོས་ 
ཏེ། ༈དཔལ་ཟུང་འཇུག་མཛེས་མའི་ལང་ཚོ་ལ། །དུས་རྟག་ 
ཏུ་དགའ་བས་སྦྱོར་བ་རུ། །རྒྱུད་བྱིན་གྱིས་ཟློབས་ཤིག་བླ་མ་ 
ལྟ། ༈དུས་གསུམ་གྱི་དགེ་ཚོགས་མཆོད་པར་འབུལ། །རང་ 
གཞན་གྱི་སྡིག་ལྟུང་མ་ལུས་བཤགས། །ལར་བསྐལ་པ་རྒྱ་ 
མཚོར་རྟག་བཞུགས་ནས། །ཆོས་ཟབ་རྒྱས་ཀྱི་བདུད་རྩིའི་ 
དགའ་སྟོན་སྩོལ། །འདིས་མཚོན་གྱི་དགེ་བའི་དངོས་པོ་ 

ཀུན། །དུས་དེང་ནས་བྱང་ཆུབ་སྟིང་པོའི་བར། །རྗེ་བླ་མས་ 
འབྲལ་མེད་རྗེས་འཛིན་ཅིང་། །མཆོག་དང་པོའི་སངས་རྒྱས་ 
ཐོབ་ཕྱིར་བསྔོ། ། ཞེས་པ་འདི་ནི་སུ་ཉིད་ཤོག་ནས་རྣམ་དཔྱོད་ཡངས་པ་ 
རབ་འབྱམས་པ་དག་དབང་བསོད་ནམས་ཀྱིས་བསྐུལ་ངོར་༧བཙུན་པ་དཀོན་ 
མཆོག་བསྟན་པའི་སྒོན་མེས་བྲིས་པ: པ 


༄༅། །ལྟ་བའི་མགུར་མ་ཞེ་ཉིད་ཊ་བའི་ཨིག་འབྱེད་ 
ཅེསྭཧ་ཐ་གཉུགས།། 
དཔལ་བདེ་ཆེན་ཐུགས་རྗེའི་བདག་ཉིད་དེ།།དབྱིངས་ 
སྤོས་བྲལ་ངང་དུ་རོལ་པ་ཡིས། །མ་ཉམ་ཐག་འགྲོ་བའི་ 
དབུགས་འབྱིན་པ། །རྗེ་བླ་མའི་ཞབས་རྡུལ་གཙུག་གིས་ 
མཚོད།།གནས་འཁོར་བའི་སྡུག་བལ་ཡོད་དོ་ཅོག །དྲུག་ 
བདག་༩ཛིཧ་གདོན་ཁྱིས་བསྐྱེད་ཐས་ན། །དེ་དྲུངས་ནས་ 
འབྱིན་པའི་ཐབས་ཚུལ་ལ། །བུ་ཐར་འདོད་ཡོངས་ཀྱིས་ 
འབད་པར་རིགས། །ད་འོན་ཀྱང་ཕྲ་ལ་ཆེས་ཟབ་པ། །དོན་ 
དེ་ཉིད་རིག་པའི་སྔ་རོལ་ན། །ཆེས་རགས་པའི་མི་རྟག་ 

སྱུག་བརྔམ་དང་། །སྟོང་བདག་མེད་རྟོགས་དགོས་རིམ་ 
པ་མང་། །ན་རྒན་གཞོན་མེད་པར་གློ་བུར་གྱི། །རྐྱེན་དུ་ 
མས་འཆི་བ་མཐོང་བཞིན་དུ། །རང་འཆི་སྟམ་བློ་ཡང་མི་ 
སྐྱེ་ན། །ལམ་ཟབ་མོའི་རྟོགས་པ་ག་ལ་སྐྱེ། །རྟེན་གཅིག་ལ་ 
ལོ་ཟ་རེ་རེར་ཡང་། །སྐྱིད་སྡུག་དང་འབྱོར་རྒུད་ངེས་མེད་ 
ཚུལ། །ཤེས་བཞིན་དུ་ཞེན་པ་ཨ་འཐས་ལ། །བློ་ངེས་འབྱང་ 
རྣལ་མའི་རེ་བ་དཀའ། །ཁོང་བྱེ་མདོ་སེམས་ཙམ་རང་རྒྱུད་ 
པའི། །ཆོས་ལྟ་བའི་སྐས་ལ་མས་རིམ་བཞེན། །ཡར་མ་འཛེག་ 
དང་པོ་ཁོ་ན་ནས། །ཆོས་མཐོན་པོའི་སྤར་འཛིན་སྟོང་འུད་ 
ཡིན། །ལར་བདག་ཅག་རང་རང་སྣང་བ་འདིར། །ཐོ་མ་རེག་ 
བདེན་པ་སོར་བཞག་གི །བློས་བཅོས་པའི་དགག་བྱ་འགོག་ 
པ་འདིས། །ཁོ་ལྷན་སྐྱེས་སྐུ་མཁར་བརྟན་དུ་གཏོང་། །མིང་ 
དབུ་མར་བཏགས་ཀྱང་རང་ཅག་རྣམས།།བློའི་ངོ་ན་བདེན་ 
སྟོང་མཐར་ཐུག་གི །མཚམས་འདི་ལས་ཕྲ་ཞིང་ཟབ་པ་ 
ཞིག །ཁོང་དོན་སྒྲ་རྣམས་ཀྱང་དགོངས་ཏེ་མཆི། །གཅིག་ 
དུ་བྲལ་ལ་སོགས་གཏན་ཚིགས་ཀྱིས། །ཆོས་བདེན་མེད་ 

ཁ་ཡིས་སྒྲུབ་ན་ཡང་། །སེམས་གཏད་སོ་རྟག་གཅིག་རང་ 
དབང་བའི། །བདག་ཕྱོགས་ཙམ་ཁེགས་ཀྱང་མཚར་དུ་ 
ཆེ། །ཁོང་དོན་སྨ་དོན་གྱི་ས་ལེ་སྦམ། །བདག་རགས་པའི་ 
གཡའ་དང་བྲལཤུལ་ན། དོན་བདེ་ན་གྲུབ་དངོས་པོའི་རང་ 
མདངས་ཤིག །ཚུར་རྣམ་པ་གཏོད་བྱེད་ཡོད་དོ་ཟེར། །དེ་ 
བཀག་སྟེ་རྣམ་རིག་སྨྲ་བ་རྣམས། །ནང་འཛིན་པའི་པིར་ 
གྱི་ངོས་འདི་ན། །ཡུལ་སྣ་ཚོགས་མདངས་བཀྲ་བག་ཆགས་ 
ཀྱི། །ཚོན་བདེན་པའི་ཤས་ཅིག་ཡོད་པར་སྒྲ། །ཁོང་རང་ 
རྒྱུད་པ་རྣམས་བདེན་པའི་དངོས། །ཡུལ་ཡུལ་ཅན་གང་ལ་ 
མི་དམིགས་ཀྱང་། །ལྕགས་རྡོ་དང་ཕྲད་པའི་རྟེན་འབྱུང་ 
ལས། །མེ་འབྱུང་བ་སྲེག་བྱེད་རང་མཚན་ཟེར། །དཔལ་ཀླུ་ 
སྒྲུབ་དགོངས་པ་མཐར་ཐུག་ནི། །བྱད་མེ་ལོང་ངོས་ལ་ཤར་ 
བ་བཞིན། །སྣང་ཙམ་པོ་མ་གཏོགས་ཕྱི་ནང་ན། །དོན་ངོ་ 
བོས་གྲུབ་པ་འགར་ཡང་མེད། །སའི་དུམ་བུར་དབུ་དང་ 
ཕྱག་གོ་ཞེས། །མིང་བཏགས་ཀྱིན་བཅོས་པ་ཚོགས་ཙམ་ 
ན། །ཕར་བཏགས་ཉམས་མེད་པར་རང་ངོས་ནས། །ཚུར་ 

གྲུབ་གྲུབ་འདྲ་ཡང་ག་ལ་བདེན། །དེ་ཡིན་ཀྱང་ཚོགས་པའི་ 
རྟེན་འབྱུང་གིས། །ལས་བསོད་ནམས་གསོག་པའི་གཞིར་ 
འགྱུར་ཏེ།།རྐྱེན་ཚོགས་པས་ཁང་ཁྱིམ་ཆ་བྱད་སོགས།།ཀུན་ 
དགོས་པ་སྒྲུབ་ལ་བསྟོན་དུ་མེད། །མགོན་སངས་རྒྱས་ 
ནས་བཟུང་རང་ཅག་བར། །ཀུན་བདེན་མེད་བརྗོད་པའི་ 
ཚིག་འདྲ་ཡང་། །བློའི་འཆར་ཚུལ་ཤར་ནུབ་བཞིན་གྱུར་ 
པས། །ལམ་སོ་སོ་རང་རིག་སྤྱོད་ཡུལ་གསུངས། །གང་རྐྱེན་ 
ལས་སྐྱེས་པ་དེ་མ་སྐྱེས། །དེར་སྐྱེ་བའི་རང་བཞིན་ཡོད་ 
མ་ཡིན། །རྐྱེན་གཞན་ལ་ལྟོས་ཕྱིར་སྟོང་པ་ཞེས། །གསུང་ 
དེ་ལས་ལྷག་པའི་སྟོན་ཚུལ་མེད། །རྒྱུ་ཚོགས་བསགས་ 
སྒྲིབ་སྦྱོང་གནད་སྨིན་ལ། །དེ་ཙམ་གྱིས་ལྟ་བ་རྟོགས་ནུས་ 
ཏེ། ༈མི་ཕལ་ཆེར་སྐྱེས་ཕྱིར་མི་སྐྱེས་ཞེས། །ཚིག་དངོས་ 
ཟིན་འགལ་བ་ལྟ་བུར་གོ །བློས་སྟོང་ཕྱོགས་བསམ་པས་ 
སྟོང་ཚུལ་རེ། །འཆར་སླ་ཡང་ཉེན་དང་གོལ་ས་ཆེ། །ལུགས་ 
འོག་མ་ཀུན་ཀྱང་རྟག་པ་ཡི། །མཐའ་སྟོང་པས་སེལ་བར་ 
མགྲིན་གཅིག་སྒྲ། །སྣང་ཙམ་གྱི་རྟེན་འབྱུང་འདི་བསམ་ 

པས། །དོན་སྟོང་པ་ཤར་ན་ཡ་མཚན་ཏེ། །ཀུན་བདེན་ 
པར་ཞེན་པའི་རྐྱེན་དེ་ཡིས། །ཕྱིར་བདེན་འཛིན་གཞོམ་ 
ནུས་སྐལ་བ་བཟང་། །འབྲས་རྒྱུ་ལ་ལྟོས་པའི་རྟེན་འབྱུང་ 
ཙམ།།ཡོངས་དངོས་པོར་སྨྲ་བ་ཀུན་འདོད་ཀྱང་།།རྒྱུ་འབྲས་ 
བུར་ལྟོས་ཤིང་དགྲ་གཉེན་སོགས། །ཀུན་ཕན་ཚུན་ལྟོས་པའི་ 
བཏགས་ཡོད་འདི། །ཡུལ་དུས་གསུམ་བྱ་བྱེད་ཐམས་ཅད་ 
ལ། །སྒོ་ཀུན་ནས་སྦྱར་ཏེ་དཔྱད་པ་ཡིས། །དུས་དེང་སང་ 
སྣང་ཚད་བདེན་ཞེན་འདི། །གོ་བཟློག་པས་གང་སྣང་སྟོང་ 
པར་འཆར། །དུས་དེ་ཆེ་ལྟ་བའི་དཔྱད་པ་རྫོགས། །དཔལ་ 
ཀླུ་སྒྱུབ་ཡབ་སྲས་དགོངས་པ་རྟེད། །གཡང་རྟག་ཆད་ 
མཐའ་ལས་གྲོལ་བ་ཡི། །མགོན་རྒྱལ་བ་དགྱེས་པའི་ལམ་ 
དུ་ཞུགས། །དོན་དེ་ལྟར་སྒྲབ་པའི་རྒྱུ་ཡི་གཙོ། །གཞི་དད་ 
དང་ཚུལ་ཁྲིམས་ཞིང་ས་ལ། །ལྷ་བླ་མའི་བྱིན་རླབས་དྲོད་ 
ཕེབས་ཤིང་།།རྒྱུ་ངེས་དོན་དཔྱོད་པའི་ས་བོན་བཏབ།།རྐྱེན་ 
ཚོགས་བསགས་སྒྲིབ་སྦྱོང་ཆུ་ལུས་བཀྱེ། །ལམ་གོལ་བའི་ 
ཆྩྭ་དང་ལྷུམ་བསལ་ན། །གནད་མཐར་ཐུག་ལྟ་བའི་ལོ་ཏོག་ 

འཁྱུངས།།རང་ཉམས་རྱོང་མེད་པའི་ཁ་བཤད་གླུས།།གཞན་ 
ཆོས་ལ་འཁུལ་བ་དཀའ་མོད་ཀྱང་། །ཕ་མཚན་ལྡན་བླ་མའི་ 
གསུང་ཟློས་པའི། །དགེ་འདི་ཡིས་འགྲོ་ཀུན་རྒྱལ་གྱུར་ཅིག ། 
ཅེས་པ་འདི་ནི་བསྟན་པའི་གསལ་བྱེད་རྒྱལ་མཁན་པོ་གྲགས་པ་རྒྱལ་མཚན་ 
པའི་གསུང་༔ གིས་ ་བསྐུལ་བ་ལྟར་༧བཙུན་པ་། ་དཀོན་མཆོག་བསྟན་པའི་] སྒྲོན་ 
མེས་བྲིས་པཞོ།། ]། 
༄༅། །འཟླབ' ༅- ི་ོ 
གསལ་བཞི་མེ་ལོད་ཞེས་བུ་བ་བཞགས། ། 
འབྲུག་པ་ཀུན་ལེགས་བཞིན་བཤད་ན། །མཐོས་རྒྱག་ 
དམས་རྒྱག་ལ་གཏོང་ངོ་། །གེ་སར་སྒྲང་གླུ་ལ་ཉན་ 
བཞིན། །དགའ་མདོག་སྡུག་མདོག་རེ་གྱིས་དང་། །ཉམས་ 
ལེན་གནད་འདྲིལ་ཞིག་བྱེད་ན། །རྩ་བ་ཀུན་སློང་ནས་ 
ཚུགས་དགོས། །གཏད་སོ་ཆེད་པ་ཞིག་བྱེད་ན། །ཁ་ཟིན་ 
སྣ་ཟིན་ནས་སྒོམས་ཤིག །སྒྲུབ་པ་མཐར་ཐོན་ཞིག་བྱེད་ 
ན། །མདུན་མ་སྣ་གཅིག་ལ་གཏོད་དགོས། །སྣ་སུན་ཕུག་ 
མེད་དུ་སྐྱར་ན། །འཕྲལ་ལ་ཚ་དྲག་རང་ཐོངས་ཤིག །རི 

ཀློད་དབེན་ངེས་ཤིག་བྱེད་པར། །ཞདུ་འཛི་གཏན་ཆོད་ 
རང་དགོས་ཀྱི། །བསམ་སྦྱོར་གྲོང་ཡུལ་དུ་གཏད་ན། །རི་ 
ཁའི་སྤྱང་ཀི་དང་འདྲའོ། །ལུས་བདེ་སེམས་བདེ་རུ་འདུག་ 
ན། །རང་ཐོང་སྦྱིལ་བུ་རུ་བསྡད་ཆོག །ངལ་དུབ་ཟིན་མེད་ 
ཅིག་བྱེད་ན། །ཁང་རྒྭན་ཞིག་འཚོས་ལ་རེཡག་ཤིག་།མཛོ་ 
རེས་ཐར་པའི་ལམ་ཚོལ་ན། །ལམ་སྟོན་བཤེས་གཉེན་ལ་ 
རག་ལས། །ྱི་ལྡིར་ནང་སྟོང་གིས་ཆོག་ན། །གྲགས་སྐམ་ 
བླ་ཆེན་རེར་འཇུས་ཤིག །མགོན་སྐྱབས་བསླུ་མེད་ཅིག་ 
བསྟེན་ན།།སྐྱིད་སྡུག་དཀོན་མཆོག་རང་མཁྱེན་གྱིས། །མགོ་ 
ཞྭས་གཉའ་གནོན་ཞིག་དགོས་ན། །ཁྲེལ་མེད་རྗེ་དཔོན་ལ་ 
སྟེན་ཅིག །སོས་བདེ་གུ་ཡངས་ཤིག་འདོད་ན། །སྣ་ཐག་ 
རང་མགོ་ལ་དཀྲི་དགོས། །མི་ཁོམ་སྟོང་འུར་ལ་གཟད་ 
ན། ༈ཆེ་ཆེ་མཐོ་མཐོའི་རར་རྒྱུག་ཅིག །གདོན་བགེགས་ 
ཉེར་འཚེ་ཀུན་བཟློག་ན། །སྐྱབས་འགྲོ་ལས་འབྲས་ལ་ 
ཕུགས་གཏོད། །བར་ཆད་རྐྱེན་དབང་དུ་གཏོང་ན། །རྣམ་ 
རྟོག་ཙབ་ཙུབ་རང་གྱིས་ཤིག །རེ་བ་དོན་ལྡན་ཞིག་བྱ་ 

ན། ༈དཀོན་མཆོག་མཚོད་པ་ལ་བརྩོན་དགོས། །ཚེགས་ 
ཆེ་དོན་ཆུང་ཞིག་བྱེད་ན། །ཕྱུག་པོའི་ངོ་འཛིན་ལ་འབོད་ 
ཅིག།ནམ་ཐུགས་ལེགས་ཐ་ཞིག་འདོད་ན། །ལས་འབུས་ 
ལག་རྟེན་དུ་བྱེད་དགོས། །རང་གིས་རང་སྨ་ཞིག་འབེབས་ 
ན། །ཧ་ཅང་གློ་རྒོད་པོ་གྱིས་ཤིག །འཕྲལ་ཡུན་ཀུན་སྐྱིད་ 
ཅིག་འདོད་ན། །དགེ་བ་བྲེ་ཕུལ་གྱིས་གསོག་དགོས། །འདི་ 
སྙུག་ཕྱི་སྡུག་ལ་གཏོང་ན། །ཁེ་ཚོང་བུན་ལོག་ལ་རེམས་ 
ཤིག །བསྟན་འཛིན་གྲལ་མཇུག་ཏུ་སྡོད་ན། །རང་རྒྱུད་ 
བསླབ་གསུམ་ལ་ཚག་གྱིས། །མི་འཛིན་བཤེག་པ་རང་ 
དགའ་ན། །དུས་དང་ཚུལ་བསྟན་ལ་ཁག་ཞོག །ཉེས་ལྟུང་ 
མཚོན་རྣོན་གྱིས་འཇིགས་ན། །དྲན་ཤེས་གོ་ཆ་རང་སྟེན་ 
དགོས། །མཐོ་རིས་སྲོག་འཆད་ལ་མི་འཛེམ། །ཁྲེལ་མེད་ 
གཅེར་རྒྱུག་རང་གྱིས་ཤིག།ཕྱི་བཙུན་ནང་བཙུན་ཞིག་བྱེད་ 
ན། །དགག་སྒྲུབ་འདུལ་བ་དང་བསྙུན་དགོས། །མིག་སྔར་ 
མཛེས་ཆོས་ཀྱི་ཆོག་ན། །སྙུར་སྙུར་ཞུམ་ཞུམ་རང་གྱིས་ཤིག ། 
དད་པ་གཏིང་ཁུལ་ཞིག་སྐྱེས་ན།།བརྩོན་པ་ལྷོད་མེད་ཅིག་ 

གླེབ་ཡོང་། །རི་བོང་ཅལ་རྒྱུག་གི་དད་པས། །ཕྱག་འཚལ་ 
རྡུལ་གཙུབ་རང་ཡིན་ནོ། །དོན་ལྡན་རྣམ་དཀར་གྱི་ལས་ 
ལ།[སྲོ་བ་བརྩོན་འགྲུས་ཀྱི་དོན་ཡིན། །དོན་མེད་སྡུག་ལས་ 
ལ་ཕོད་བཙུགས། །གླང་རྒན་ས་གཤེག་རང་ཡིན་ནོ། །རྣམ་ 
འབྱེད་ཤེས་རབ་རང་ཡིན་ན། །གསུང་རབ་དགོངས་དོན་ 
ལ་འཇུག་དགོས། །འཕྲལ་ལ་ཤེས་མདོག་གི་བློ་ཡང་། །ཟླ་ 
འོད་དོན་རྩ་ན་མི་གསལ། །འཆད་ཉན་རྣམ་དག་ཏུ་འགྲོ་ 
བ། །བླ་སློབ་མཚན་ལྡན་ཞིག་འཛེམ་དགོས། །ཆོས་མེད་ 
དད་མེད་གཉིས་འཚོགས་ན། །ཉིན་ཁའི་ཁ་བདལ་རང་ 
ཡིན་ནོ། །ཐོས་པ་དོན་ལྡན་ཅིག་བཀྱིད་ན། །གང་ཤེས་རྒྱུད་ 
ཐོག་ཏུ་སྦྱོར་དགོས། །མཁས་པ་དོན་མེད་ཅིག་བྱེད་ན། །ཐ་ 
སྟད་ཚིག་སྐམ་རང་སྨུགས་ཤིག །ཆོས་པ་ཚད་ལྡན་རང་ 
ཡིན་མིན། །རང་སེམས་དཔང་པོ་རུ་འཇྲོག་དགོས།།གཞན་ 
མགོ་སྐོར་ཐབས་ཀྱིས་ཆོག་ན། །མིག་བཙུམ་ཁ་འཇམ་རང་ 
གྱིས་ཤིག།གསང་སྔགས་ཚུལ་བཞིན་དུ་སྒུབ་ན།།དམ་ཚིག་ 
སྡོམ་པ་ལ་གཟབ་དགོས། །མི་ཕུང་བདག་བཟླག་ཅིག་བྱ་ 

ན།།གྲུབ་རྫུའི་སྨྱོ་སྤྱོད་རང་སྟོན་ཅིག།ཉིན་མཚན་དོན་ལྡན་ 
དུ་བྱེད་ན། །རྒྱུན་དུ་རང་སེམས་ལ་བལྟ་དགོས། མི་ཚེ་སྟོང་ 
ཟད་དུ་གཏོང་ན། །དོན་མེད་ངག་འཁྱལ་རང་ཤོད་ཅིག ] 
ཞག་གཅིག་སྡོད་ངེས་ཀྱང་མེད་པས། །འཆི་ཁར་ཕན་ངེས་ 
ཤིག་བྱ་དགོས། །ཡང་ན་གཏད་ཡོད་བཞིན་གྱིས་ལ། །ལོ་ 
བརྒྱའི་ས་བཅད་རང་ཁྲོམས་ཤིག །ཕྱིར་འབྱོན་རང་དབང་ 
ཞིག་ཡོད་ན། །ཕར་འགྲོ་དེ་ལས་ཀྱང་ཡོད་དགོས། །མིན་ 
ན་འབྱོན་མདོག་གི་ཤོམ་ར། །ཤེས་བཞིན་རང་གིས་རང་ 
སླུས་ཤིག །རིགས་དྲུག་གང་ཆུང་གི་གནས་སུ། །སྐྱེ་ཞིག་ 
ངེས་པར་ནི་སྐྱེ་བས། །དེ་དུས་ཕན་ངེས་ཀྱི་ཆོས་ཤིག །ད་ 
ལྟ་བསྒྲབས་ན་རང་ཨེ་དགའ། །ྐུ་སྐྱེ་བསྟན་དོན་དུ་བྱོན་ 
ན། ༈བཤད་སྒྲུབ་ལག་རྗེས་ཤིག་ཡོད་དགོས། །འཁོར་བའི་ 
ཟོང་རྟེན་ཞིག་བྱེད་རྒྱུར། །བཙན་ཕྱུག་བུ་ཕོ་རེས་ལོས་ 
ཆོག །མནན་གྱིན་མཐོ་བ་ཞིག་བྱེད་ན། །ཡོན་ཏན་སློབ་ 
པ་ལ་སྙུར་དགོས། །བཏེགས་ཀྱིན་དམའ་བ་ཞིག་བྱེད་ 
ན།།བྱརྒྱག་ཆེས་མགོ་རྒྱལ་ལ་ཐོངས་ཤིག།གཞན་ཕན་ནལ་ 

མ་ཞིག་སྒྲུབ་ན། །སྔོན་ལ་རང་གི་རྒྱད་དུལ་དགོས། །ཚོང་ 
ཟོང་དབང་བསྙུར་ལ་བྱེད་རྒྱུར། །ཆོས་ལ་དྲེད་ཀྱིན་རང་ 
ཁམ་ཆེ། །མངོན་ཤེས་ཏིང་འཛིན་ལས་འབྱུང་ཞིང་། །དེ་ 
རྒྱུ་ཚུལ་ཁྲིམས་ལ་རག་ལས། །རྒྱུ་མེད་འདྲེ་མཐོང་གི་ཅལ་ 
ཅོལ། །སྡོམ་པའི་ཕྱགས་མ་རང་ཡིན་ནོ། །ཐོས་བསམ་སྒོམ་ 
གསུམ་གྱིས་སྨན་སྦྱོར། །ཉོན་མོངས་གཏེན་པོ་རུ་འགྲོ་ 
དགོས། །ཆགས་སྡང་ང་རྒྱལ་གྱི་སྨན་ལོག །ནད་ཀྱི་ཁ་སྣོན་ 
ལས་མེད་དོ། །སྐྱེ་རྒུའི་གཙུག་རྒྱན་ཞིག་བྱེད་ན། །འགྲོ་ 
དྲུག་སྤྱི་བོ་རུ་འཁུར་དགོས། །ཀུན་གྱིས་ཞེན་ལོག་ཅིག་ཏོ་ 
ན། །གཞན་ལ་བརྙས་སྨོད་རང་ཐོངས་ཤིག །བྱ་བ་འཆུག་ 
མེད་ཅིག་སྒྲུབ་ན། །རང་དཔེ་གཞན་དཔེ་གཉིས་སྦྱོར་ 
དགོས། །མིན་ལོག་རྒྱབ་འགལ་རང་གཏོང་ན། །རང་འདོད་ 
གཅིག་པུ་ལ་གཅུས་ཤིག །གཞན་གྱི་རྩིས་ཐོག་ཏུ་སྡོད་ 
ན།།དོན་ཊུང་ཁོག་དྲང་ཞིག་བྱེད་དགོས།།ཀུན་གྱིས་བརྙས་ 
པ་ཞིག་བྱ་ན། །ཁ་མང་རུན་ཤོབ་རང་ཤོད་ཅིག །མི་རུང་མི་ 
རུང་རང་བྱས་ན། །རུང་བའི་དོན་སྟེང་ནས་མི་འཛུར། །ཅི་ 

སྐྱོན་ཅི་སྐྱོན་རང་བྱས་ན། །འདི་སྐྱོན་དམྱལ་བ་ནས་བསྟན་ 
ཡོང་། །ཕམ་པས་མནར་མེད་དུ་འཕེན་པས། །མ་བྱིན་ལེན་ 
སོགས་ལ་འཛེམ་དགོས། མིན་ན་ཞོ་གང་གི་དོན་དུ། །སྡོམ་ 
པ་གཏོར་རྒྱག་རང་གྱིས་ཐོངས། །ཕྱུག་པོ་བློ་བདེ་ཞིག་ 
དགའ་ན། །ཆོག་ཤེས་བང་མཛོད་ལ་བཏེན་དགོས། །དབུལ་ 
པོ་གང་མེད་ཅིག་བྱེད་ན། །མཁོ་ཆེའི་སྒྱེ་རལ་དེ་ཟེད་ཅིག ། 
ནོར་རྫས་དོན་ལྡན་དུ་བྱེད་ན། །རློམ་མེད་ཆོས་ཕྱོགས་སུ་ 
གཏོང་དགོས། །ཅི་ཅིའི་རྣམ་ཐར་ལ་མོས་ན། །མུག་བསོག་ 
སྡུག་བསོག་རང་གྱིས་ཤིག །བུ་ལོན་མེད་པ་ཞིག་འདོད་ 
ན།།དད་གཤིན་དཀོར་རྫས་ལ་འཛེམ་དགོས།།ལན་ཆགས་ 
གང་ཆེ་ཞིག་འགྲན་ན། །གང་ཚོ་གང་ཞིམ་ལ་རྒྱུག་ཅིག ། 
ཀུན་ཡིད་ཟིན་པ་ཞིག་འདོད་ན།།འདྲིས་མེད་དབེན་པ་རུ་ 
སྦ་དགོས། །གཅིག་བཟུང་གཉིས་ཤོར་རང་དགོས་ན། །དུས་ 
ངན་མི་ངན་གྱི་ངོ་ཟུངས། །ཉམས་དགའ་གུ་ཡངས་སུ་སྡོད་ 
ན།།དྲག་མེད་གཉེན་མེད་ཅིག་བྱ་དགོས། །རེ་དོགས་ཚེར་ 
མལ་དུ་ཉལ་ན། །ལ་རྒྱ་ཕྱོགས་རིས་ལ་སྒིམས་ཤིག །རྒྱལ་ 

པོ་ང་ཆེ་ཞིག་འདོད་ན། །ལྟོས་མེད་ཆིག་ཐུབ་ཀྱི་རེར་ 
སྡོད། །ཡང་ན་ཁས་ཕེར་དང་ཁག་ཡོང་། །ཀུན་གྱིས་མངག་ 
བདེ་ཡི་གཡོག་གྱིས། །མདུན་མ་སྟབས་བདེ་ཞིག་དགོས་ 
ན། །བྱ་བ་རང་ཚོད་ལ་དཔག་དགོས། །མི་ཐེག་སྡུག་ཞོག་ 
ཏུ་འཛུལ་ན། །དྲན་ཚད་དེ་མ་ཐག་རྩོམས་ཤིག །དགྲས་ 
ཀྱང་ཟོན་བྱེད་ཅིག་ཡོང་བར། །ཚིག་གཅིག་དོན་སྟེང་དུ་ 
སྡོད་དགོས། །གཉེན་ཡང་ཁོ་ཆད་ཅིག་བྱེད་ན། །སྒ་ལོག་ 
སྟན་ལོག་རང་གྱིས་ཤིག །གནོད་བྱེད་ཁྱི་མང་གིས་གཙེས་ 
ཀྱང།[།ཁ་རོག་ཙོག་འདུག་ལ་སྐྱོན་མེད།|།དལ་མེད་རུབ་པ་ 
ཞིག་བྱེད་ན། །སྦང་དབྱུག་དགུ་སྐོར་དུ་གྱིས་ཤིག །ཆེན་པོ་ 
ཕུགས་བརྟན་ཞིག་བྱེད་ན། །ཡ་རབས་སྲོལ་བཟང་གི་འཕྲོ་ 
སྐྱོངས། །མཛོ་སྦེལ་གཡང་ལྟུང་ཞིག་བྱེད་ན། །མ་རབས་ 
གྲོགས་ངན་ལ་སྙིང་གཏོད། །ཉལ་བཞིན་དགེ་ཆེན་ཞིག་ 
ཕྱིད་ནཾ། །གཞན་ལ་ཡི་རང་རང་སྒོམ་དགོས། །ཆགས་སྡང་ 
རྒྱལ་ཕམ་ལ་མཉན་ན། །སྡིག་ལྟུང་ནམ་མཁའ་ནས་བབ་ 
ཡོང་། །ཆོས་སྲིད་ཇི་འདྲ་ཞིག་བྱེད་ཀྱང་། །ངོ་ཚ་ཁྲེལ་ཡོད་ 

འདི་གལ་ཆེ། །ཁྲེལ་མེད་པོ་རྒོད་དུ་རློམ་ན། །ནམ་ཕུགས་ 
རྒྱལ་ཁམས་ལ་བསྟན་ཡོང་། །གོ་ན་འཇིག་ཏྟེན་གྱི་སྣང་ 
བ།།ཀུན་ཀྱང་བློ་སྦྱོང་དུ་ཤར་ཡོད། །མིན་ན་གསུང་རབ་ཀྱི་ 
པོ་ཏེ། །བརྒྱ་ཕྲག་ཕྱག་མཛོད་དུ་རྩིག་ཅིག་།ཀུན་རྫོབ་བཤད་ 
བཤད་ཀྱི་མི་ཚར། །ཤིང་སྣ་རྡོ་བསྒུལ་གྱིས་རི་འཛད། །གོ་ 
རིམ་ངེས་ཅན་གྱི་ཁྲིག་མེད། །ཤ་ཟིན་སྤུ་ཟིན་ནས་བཤད་ 
ཡོད། །བློ་སྐྱེད་འདུག་ན་ནི་ལོངས་ཤིག །ཁ་བརྒྱག་དཔེ་ 
འཐེན་ཡང་བྱས་ཆོག །བསམ་བཟང་ཡིན་ཁུལ་དུ་ཡོད་ 
པས། །ངག་འཁྱལ་དུ་མི་འགྲོ་ལས་ཆེ་ཨང་། ། འདི་ནི་༧བཙུན་ 
པ་དཀོན་མཆོག་བསྟན་པའི་སྒོན་མེས་བྲིས་པ་ལགས། དེའང་འབྲུག་པ་ཀུན་ 
ལེགས་ཀྱི་མགུར་མ་ཕལ་ཆེར་ཟློག་སྒོམ་གྱི་ཚུལ་དུ་བཟང་ངན་གཉིས་རེ་ 
སྔགས་ཏེ་ཉམས་དོད་པོ་ཞིག་འདུག་པའི་ལད་མོ་བྱས་པ་ཡིན། ལད་མོ་ཞེས་ 
པའང་བཤད་ལུགས་དབྱིབས་མཚུངས་བྱས་པ་ཡིན་གྱི། འགའ་ཞིག་ལྟར་ཚིག་ 
བརྐུས་པ་དང་། དོན་གཡར་བ་ནི་མིན་ནོ།། 

༄༅། །ས་སྟག་ཟླ་༠ཚེས་༧ལ་ཐུན་གསེང་དུ། །རྣམ་ 
རྟོག་རླུང་གིས་མགོ་བོ་འཁོར། །སྙེགས་དུས་ཀྱི་སྤྱོད་པར་ 
ཞེན་ཁ་ལོག །ཁ་འཁྱལ་སྐྱུག་པ་འཚོར་ཉེ་བས། །རང་ 
རང་གི་ན་བཟའ་ཕར་ལ་འཐེན། །ཤེས་རབ་ཀྱི་རལ་གྲི་སོ་ 
གཉིས་མ། །ཤེས་བྱའི་གནས་ལ་གདེངས་ཆེས་པས། །རང་ 
མགོ་སྨས་པ་ཨ་ཙ་མ། །རྣོ་ཕྱོགས་གཅིག་ཡིན་ན་ཆོག་པ་ 
ལ། །འབད་རྩོལ་གྱི་རྟ་རྒོད་ཁ་ཡན་པོ། །བྱ་བའི་ཐང་ལ་ 
རྒྱུག་ཆེས་ན།།གཡང་དུ་ལྟང་བ་ཨ་ཙ་མ། །སྲབ་མཐུར་ཞིག་ 
ཡོད་ན་ཆོག་པ་ལ། །ྒྱུ་ནོར་གྱི་གོ་རེ་ཅུང་རྡོག་དེ། །བརྣབ་ 
སེམས་སྐྱུར་རྩིས་གསོབ་ཆེས་ན། །ཚལ་བར་འགས་པ་ 
ཨ་ཙ་མ། །ཟ་བདེ་ཞིག་བྱུང་ན་ཆོག་པ་ལ། །སླ་མཁས་ཀྱི་ 
དཀར་ནག་རྩེ་གཉིས་པོ། །གང་འགྲིག་ལ་གློག་བཞིན་ 
འཁྱུག་ཆེས་ན། །རྩེ་མོ་འཆག་པ་ཨ་ཙ་མ། །ལྩེ་གཅིག་རང་ 
ཡིན་ན་ཆོག་པ་ལ།།མཛའ་གཅུག་གི་གྲོགས་མཆེད་འཕར་ 
འགྲོ་ཟུང་།།ཚོད་མེད་ཀྱི་མཐུན་ཚབ་ཆེ་དྲག་ན། །མཉམ་དུ་ 
རུལ་བ་ཨ་ཙ་མ། །འགྲོགས་ལུགས་ཤིག་བྱས་པས་ཆོག་པ་ 

ལ། །མིང་གོ་ས་སྐམ་པོའི་ཤིང་སྡོང་ལ། །ཇེ་མཐོ་ཇེ་མཐོར་ 
འཛེག་ཆེས་ན། ཕྲ་ས་ནས་ཆག་པ་ཨ་ཙ་མ། །རྐེད་པ་རུ་ 
བསྟད་ན་ཆོག་པ་ལ། །གྲགས་སྐམ་གྱི་བོན་པོའི་རྔོ་ཁོག་ 
དེ། ༈ཚོད་མེད་དུ་ཤེད་ཀྱིས་བརུང་ཉེས་ན། །གཞུང་རལ་དུ་ 
འགྲོ་བ་ཨ་ཙ་མ། །སྒྲ་ལྷོད་པོར་བྱས་ན་ཆོག་པ་ལ། །མཚན་ 
སྙན་པོའི་རམ་གྱིས་བསྐྱབས་པའི་ཝ། །ཁྱད་འཕགས་ཀྱི་ཆེ་ 
བ་འདོན་ཉེས་ན།།ཐན་སྐད་ཀྱིས་བརྒྱལ་བ་ཨ་ཙ་མ།།འཛུམ་ 
དམོལ་ལེ་བཞུགས་ན་ཆོག་པ་ལ། །ཆོས་སྲིད་ཀྱི་འབྱོར་ 
བའི་ཉི་ཟླ་གཉིས། །གནམ་གང་ལ་ལྷན་ཅིག་འཛོམ་ཆེས་ 
ན། །མུན་ནག་ཏུ་འགྲོ་བ་ཨ་ཙ་མ། །ངན་པ་ཞིག་བྱུང་བས་ 
ཆོག་པ་ལ།།བྱ་བཞག་གི་མདུན་གྲོས་གཙུབ་ཤིང་ཟུང་།།ས་ 
མཚམས་མེད་པར་བརྡར་ཆེས་ན། །གཉིས་ཀ་འཚིག་པ་ཨ་ 
ཙ་མ། །དྲོས་ཐོག་ནས་བཞག་ན་ཆོག་པ་ལ། །བསོད་ཚུང་གི་ 
མི་ངན་དྲེའུ་མོ། །ཁ་དྲག་དབང་ཆེའི་མངལ་སྦུམ་ན། །རང་ 
གཤེད་དུ་འགྲོ་བ་ཨ་ཙ་མ། །ཐ་ཡང་དུ་བསྟད་ན་ཆོག་པ་ 
ལ།།བསྟན་འགྲོའི་དོན་གྱི་འོ་མ་ཞིག །བསྲུབ་པའི་སྙིང་ 

པོ་བཙལ་ཆེས་ན། །བཤང་དྲི་ཁ་བ་ཨ་ཙ་མ། །དཀར་ཡིན་ 
ཐོག་ཏུ་བཞག་ན་ཆོག་པ་ལ། །འོ་དོད་འབོད་པའི་གླང་བུ་ 
དེ[སྱོན་གྱི་ས་རློག་འཕེན་ཆེས་པ། །རང་ཐོག་ཏུ་བབ་པ་ 
ཨ་ཙ་མ། །ཁ་རོག་བསྡད་ན་ཆོག་པ་ལ། གཏམ་འདི་ཀུན་ལ་ 
འཕོག་གྱུར་ཅིག །ཕོག་ནས་གོ་གྲོ་སྐྱེ་གྱུར་ཅིག །ཕྱི་མ་ཅུང་ 
ཟད་བསམ་གྱུར་ཅིག །བླང་དོར་ལག་ཏུ་ལེན་གྱུར་ཅིག ། 
ཅེས་པ་ལྡགས་རྩོམ་མཛད།། 
༄༅།།འཇམ་དཔལ་གཤིན་རྗེའི་གཤེད་པོ་དང་།།དབྱེར་ 
མེད་རྩ་བའི་བླ་མ་ཡིས། །དེང་ནས་བྱང་ཆུབ་སྙིང་པོའི་ 
བར། །འབྲལ་མེད་རྗེས་སུ་འཛིན་གྱུར་ཅིག །ཕྱི་ནང་ཉེར་ 
འཚེ་ཞི་བ་དང་། །ཆོས་ལྡན་འདོད་དོན་འགྲུབ་པའི་ 
ཕྱིར། །སྙིང་ནས་གུས་པས་གསོལ་འདེབས་ན། །འབྲལ་ 
མེད་ཐུགས་རྗེས་བཟུང་དུ་གསོལ། །མ་འོངས་ཚེ་རབས་ 
ཀུན་ཏུཡང། །སྲདཞིའི་འདིགས་པ་ལས་སྤོལབྱིར། ཁྱད 
མིན་སྐྱབས་གཞན་མི་འཚོལ་བས། །འབྲལ་མེད་ཐུགས་ 
རྗེས་བཟུང་དུ་གསོལ། །མདོར་ན་ལེགས་ཚོགས་ཀུན་གྱི་ 

སྒོ། །ཁྱོད་ཞབས་གུས་པས་བསྟེན་པ་ལས། །མཆོག་ཐུན་ 
དངོས་གྲུབ་མ་ལུས་པ། །བདེ་བླག་ཉིད་དུ་འགྲུབ་གྱུར་ 
ཅིག །བླ་མའི་སྐུ་ཚེ་རབ་བརྟན་ཅིང་། །རྒྱལ་བའི་བསྟན་པ་ 
གྱོགས་བཙུར་རྒྱས།།།འགྲོ་ཀུན་དགེ་ལ་སྤྱོད་པ་ཡིག། རྫོགས་ 
ལྡན་དཔལ་ལ་སྤྱོད་གྱུར་ཅིག | ཅེས་པ་འདིའང་སུ་ཉིད་ཤོག་ནས་ 
དད་ལྡན་རབ་འབྱམས་པ་བློ་བཟང་ཤེས་རབ་དང་བསྟན་འཕེལ་གཉིས་ཀྱི་ 
བསྐུལ་ངོར་བཙུན་པ་དཀོན་མཆོག་བསྟན་པའི་སྒོན་མེས་སྦྱར་བའི་ཡི་གེ་པ་ 
ནི་སྔགས་རམས་པ་དཀོན་མཚོག་ཀུན་དགའོ།] 

༄༅། །བདག་དང་ཕ་མ་རིགས་དྲུག་སེམས་ཅན་མ་ 
ལུས་པ། །དཀོན་མཆོག་གསུམ་འདུས་བླ་མ་རྣམས་ལ་ 
སྐྱབས་སུ་འཆི། །བསྟན་པའི་བདག་པོ་རྫོགས་སངས་རྒྱས་ 
ལ་སྐྱབས་སུ་མཆི། །འགྲོ་བའི་སྒོན་མེ་དམ་པའི་ཆོས་ལ་ 
སྐྱབས་སུ་མཆི། །ཐེག་གསུམ་འཕགས་ཚོགས་དགེ་འདུན་ 
རྣམས་ལ་སྐྱབས་སུ་མཆི། །ཡི་དམ་མཁའ་འགྲོ་ཆོས་སྲུང་ 
ཀུན་ལ་སྐྱབས་སུ་མཆི། །གསོལ་བ་འདེབས་སོ་ཐུགས་རྗེའི་ 
སྤྱན་གྱིས་གཟིགས་སུ་གསོལ། །གསོལ་བ་འདེབས་སོ་བྱིན་ 

རླབས་ལྕགས་ཀྱུས་དྲང་དུ་གསོལ། །མི་བཟད་ལས་དང་ 
ཉོན་མོངས་འཆིང་བ་བཅད་དུ་གསོལ། །འདི་དང་བར་དོ་ 
ཕྱི་མའི་འཇིགས་ལས་བསྐྱབ་ཏུ་གསོལ། །ཁྱད་པར་འཆི་ཚེ་ 
འདི་སྣང་ཞེན་ཚགས་བཟློག་ཏུ་གསོལ། །དད་གུས་དགེ་ 
སེམས་སྟོབས་ལྡན་སྐྱེ་བར་བྱིན་གྱིས་རློབས།།གནད་གཙོད་ 
སྡུག་བསྔལ་ཚོར་བ་དྲག་པོ་བསལ་དུ་གསོལ། །འབྱུང་བ་ 
ལོག་པའི་སྒྲ་བཞིའི་འཇིགས་ལས་བསྐྱབ་ཏུ་གསོལ། །དུས་ 
གསུམ་རང་མདངས་གཡང་ས་གསུམ་ལས་བསྒྲལ་དུ་ 
གསོལ། །འོད་གསལ་སེམས་ཉིད་རང་ངོ་འཕྲོད་པར་བྱིན་ 
གྱིས་རློབས། །རྒྱུས་མེད་བར་དོའི་འཕྲང་ལས་བདེ་བར་ 
དྲང་དུ་གསོལ། འཇིགས་རུང་གཤིན་རྗེའི་ཕོ་ཉའི་འཇིགས་ 
ལས་བསྐྱབ་ཏུ་གསོལ། །སྲིད་པར་འདྲེན་པའི་ཚགས་སྡང་ 
ཀུན་རྟོག་བསལ་དུ་གསོལ། །འཁྲུལ་སྣང་བདེན་མེད་ 
གནས་ལུགས་རྟོགས་པར་བྱིན་གྱིས་ཟློབས། །དེ་ཚེ་བླ་མ་ 
ལྷ་ཡི་ཞལ་བཟང་མངོན་གྱུར་ཅིང་། །སྙན་པའི་གསུང་གིས་ 
དབུགས་དབྱུང་དགའ་དད་ཤུགས་དྲག་སྐྱེས། །དེ་ཡིས་ས་ 

མཁན་མཛད་ནས་བདེ་བ་ཅན་སོགས་སུ། །འདབ་སྟོང་ 
པདྨའི་སྙིང་པོར་རྫུས་ཏེ་སྐྱེ་བར་ཤོག །མདོར་ན་ཚེ་རབས་ 
ཀུན་ཏུ་དམ་པའི་མགོན་གྱིས་བཟུང་། །ཕྱིན་ཅི་ལོག་གི་བློ་ 
སྣ་ངན་པ་མི་སྐྱེ་ཞིང་། །ཚང་ལ་མ་ནོར་རྒྱལ་བའི་བསྟན་ 
ལ་ལེགས་བསླབས་ཏེ། འགྲོ་ཀུན་དོན་དུ་བླ་མེད་བྱང་ཆུབ་ 
མྱུར་ཐོབ་ཤོག ། ཅེས་བར་དོ་འཕྲང་སྒྲོལ་གྱི་གསོལ་འདེབས་མདོར་ 
བསྡུས་པ་འདི་ནི་དད་ལྡན་དགེ་སློང་ངག་དབང་དོན་གྲུབ་གྱིས་བསྐུལ་ངོར་ 
༧བཙུན་པ་དཀོན་མཆོག་བསྟན་པའི་སྒོན་མེས་བྲིས་པའོ ]] 


98 


ཞང་སྟོན་བསྟན་པ་རྒྱ་མཚོ། བསླབ་བྱ། 


༄༅། །བམག་བུ་ན་ནྭ་ཤཱའི་ཝེང་ཁ་ 

བཞུགས་སོ།། 

༄༅། །ན་མོ་གུ་རུ། ཁོ་བོ་ཡབ་རྗེ་བྲ་མ་དམ་པའི་ 
སྲས། །གཞུང་ལུགས་མང་དུ་ཐོས་པས་བཤད་པ་ཚ། །མི་ 
རེགས་སྣ་ཚོགས་འགྲོགས་པས་གོམས་པ་ཆེ། །དེ་ཕྱིར་སྙིང་ 
གི་བུ་ལ་འདི་ལྟར་བཤད། །ཀུན་དང་མཐུན་པ་རྩ་བ་ཡིན་ 
མོད་ཀྱང་། །མཐོང་ཚད་ལད་མོ་བྱས་ན་ཀླད་མེད་ 
ཡིན། །སྐད་རིགས་ཐམས་ཅད་ཤེས་ན་བཟང་མོད་ 
ཀྱང་། །རང་གི་ཕ་སྐད་བརྗེད་ན་ངོ་ཚ་ཡིན། །ཆ་ལུགས་ 
ཀུན་དང་བསྟུན་ན་བཟང་མོད་ཀྱང་། །སྟོན་པའི་བཅས་ 
པར་འགལ་ན་སྙིང་རུལ་ཡིན།།གཞན་དོན་རེམ་པ་ཡ་རབ་ 
ཡིན་མོད་ཀྱང་། །རང་སྡུག་རང་གིས་ཉོས་ན་སྡུག་གྱོང་ 
ཡིན། །གཞན་ཆ་ཁྱད་གསོད་མེད་ནོ་ཐཟང་སྲོད་ 
ཀྱང་། །བཟང་ངན་གང་བྱས་ཁྱད་མེད་གླེན་པ་ཡིན། །ནོར་ 

ལ་ཆགས་ཞེན་མེད་ན་བཟང་མོད་ཀྱང་། །གཅིག་བཟུང་ 
གཉིས་ཤོར་བྱས་ན་སྟོང་ཟད་ཡིན། །ྤྱི་དོན་རལ་ཆོད་མེད་ 
ན་བཟང་མོད་ཀྱང་།།ཧ་ཅང་སེམས་ཆུང་བྱས་ན་སྐྱག་ཤོར་ 
ཡིན། །རང་ལ་བསགས་པའི་ནོར་རྫས་མང་ན་ཡང་། །མང་ 
པོའི་གསེབ་ཏུ་བསྟན་ན་འགོང་འདྲེ་ཡིན། །ཀུན་ལས་ཁྱད་ 
འཕགས་ཚད་མར་འཁྱར་ན་ཡང་། །ང་རྒྱལ་ཆེ་ན་རང་ 
གཞན་ཕུང་བྱེད་ཡིན། །རང་ཉིད་དགེ་བའི་བཤེས་གཉེན་ 
ཡིན་ན་ཡང་། །ཁྱད་གསོད་མང་ན་དགྲ་བོའི་གཡབ་མོ་ 
ཡིན། །འོག་མ་བྱམས་པས་བསྐྱང་ན་བཟང་མོད་ 
ཀྱང་། །འཁོར་ངན་བསྐྱངས་ན་ཁ་མཚུའི་སྣ་འདྲེན་ 
ཡིན། །གཞུན་གྱི་ཚོགས་དཔོན་བཀུར་བར་ཞོས་ཚོད་ 
ཀྱང་། །ཆེ་ཆུང་ཁྱད་མེད་ལུགས་སྲོལ་ཉམས་བྱེད་ 
ཡིན། །རང་དང་མཉམ་ལ་བཀུར་སྟི་བྱེད་དགོས་ཀྱང་། །ཧ་ 
ཅང་མཛེས་མཛེས་ངན་ན་སྤེའུ་ཡིན། །དམ་ཆོས་ཀུན་ལ་ 
བཤད་ན་ལེགས་མོད་ཀྱང་། །ཧ་ཅང་མང་ན་སྲླང་བོའི་མ་ཌི་ 
ཡིན། །ཁ་ཚད་བལྟ་ལ་ལྷག་པར་བཤད་དགོས་ཀྱང་། །ཧ་ 

ཅང་བཤད་ན་རང་མགོ་གཅོག་བྱེད་ཡིན།།ཆོས་ཀྱི་ཡོན་ལ་ 
མི་བལྟ་གལ་ཆེ་ཡང་། །གསེར་ལ་རིན་ཐང་མེད་ན་ས་རྡོ་ 
ཡིན། །མན་ངག་ཟབ་མོ་གསང་བར་འོས་མོད་ཀྱང་། །ཧ་ 
ཅང་གསང་ན་གདམས་ངག་ཁོང་ཆུལ་ཡིན། །དེ་ཡང་ 
རགས་པ་སྤྱི་ཡི་རྣམ་གཞག་ཡིན། །སྙིང་གཏམ་ལགས་པས་ 
ད་དུང་གསན་མཛོད་དང་། །མངོན་ཤེས་མེད་ཕྱིར་གྲོགས་ 
དང་འགྲོགས་པ་དཀའ། །གཅིག་ལ་ཡིད་མི་ཆེས་ན་འདྲེ་ 
དང་འདྲ། །ཀུན་ལ་བློ་གཏད་བྱས་ན་རང་ཉིད་ 
ཕུང་། །འགྲོགས་ལུགས་དགྲ་ལ་ཚོལ་དང་ཟབ་པ་ 
ཡིན། །གཅེས་པའི་བུ་དང་སྙིང་གི་གྲོགས་ལ་ཡང་། །སྙིང་ 
གཏམ་སྔོན་དུ་མ་བཤད་རེ་ཞིག་གསང་། །ཧ་ཅང་དགའ་ 
བའི་དུས་དང་ཁྲོས་པའི་དུས། །སེམས་ལ་གང་ཡོད་ཁ་ལ་ 
འཚོར་ཉེན་ཡོད། །དེ་ཕྱིར་དྲན་ཤེས་སྔོན་དུ་བསྟེན་བྱས་ 
ནས། །ཁ་འདོན་གྲེ་བར་བསྐྱིལ་དང་བཙུན་པ་ཡིན། །སྐྱོན་ 
མཚོང་ངན་པ་ཁ་ནས་གསང་ན་ཡང་། །འོང་ལོ་རྗེས་ནས་ 
བུད་ན་ངོ་རེ་ཚ། །དེ་ཕྱིར་ལུས་ངག་བྱ་བྱེད་ཀུན་གྱི་ 

སྟེང་། །མཚང་ངན་ཕྱི་ལ་མི་འཆོར་མཁས་པ་ཡིན། །རང་ 
མཚང་རང་གིས་བྱུས་ན་འཛྲོད་པ་ཡིན། །རང་དཔེ་གཞན་ 
ལ་སྦྱར་ན་ཤིན་ཏུ་འཕྲོད།།གཞན་དཔེ་རང་ལ་སྦྱར་ན་ལྷག་ 
པར་འཕྲོད། །དེ་ཕྱིར་དཔྱད་ནས་བསམ་བློ་གཏོང་བ་ 
གཅེས། །གཞན་སྐྱོན་ལྐོག་ནས་གླེང་བ་མི་ངན་ཡིན། །ཤེས་ 
བཞིན་དྲང་བོར་མི་བཤད་བསམ་ངན་ཡིན། །འོན་ཀྱང་ 
སྐྱོན་མཚང་བཤད་ན་ཤེས་མཁན་དཀོན། །དེ་ཕྱིར་གཞན་ 
སྐྱོན་གློད་ནས་བཞག་ན་བདེ། །བློ་གཏད་མི་ལ་གང་ཡག་ 
བཤད་མི་དགོས། །གང་ཞིམ་གང་བཟང་དེ་ལ་སྟེར་མི་ 
དགོས། །གལ་ལ་ཐུག་དུས་སྐྱིད་སྡུག་ཅི་བྱུང་ཡང། །བསླུ་ 
མེད་སྙིང་ནས་བསྐྱངས་ན་ངོ་མཚར་ཆེ། །སྙིང་གཏམ་ 
ལགས་པས་ད་དུང་གསན་མཛོད་དང་། །མི་རིགས་མི་ 
གཅིག་མོག་མོག་རྟ་སྤུ་འདྲ། །བསམ་པ་མི་གཅིག་བལ་བོའི་ 
རས་ཁ་འདྲ།།དེ་ཕྱིར་སྔོན་དུ་ཁ་ཚོད་མ་བླངས་པར།།འཕྲད་ 
མ་ཐག་ཏུ་སྙིང་གཏམ་འཆད་པ་མཚང་། །རང་བཞིན་ 
བཟང་དང་མདོ་མེད་ནོར་ས་ཡོད། །ཤ་ཚ་ཅན་དང་བསམ་ 

ངན་ནོར་ས་ཡོད། །དང་པོར་བཟང་ཡང་ཕྱིས་ནས་ངན་པ་ 
ཡོད། །དེ་ཕྱིར་མ་བརྟག་བློ་གཏད་བྱེད་པ་མཚང་། །ཆང་ 
འཐུང་གླུ་ལེན་ཤོ་དང་མིག་མང་རྩེ། །གོ་ཚད་མཐོང་ཚད་ 
ཀུན་གྱི་ལད་མོ་བྱེད། །སྣང་བར་གང་དྲན་སྤྱོན་པ་ལྟ་བུ་ 
ཡི། །བག་མེད་མི་ལ་བྱ་བྱེད་འཆོལ་བ་མཚང་། །ཁྱི་ལ་ཐ་ 
ཆརློན་བཅོལ་བ་ལྟ་བུ་ཡི །ཤ་མི་ཚ་ལ་ཕུག་ནོར་བཅོལ་བ་ 
མཚང་། །ཐལ་མོ་སྦྱར་ནས་བླ་མར་འཕྱ་བ་ཡི། །དད་པ་མེད་ 
པ་སློབ་མར་བསྟེན་པ་མཚང་། །ནོར་དང་གདམས་ངག་ 
བརྗེ་བའི་ཉོ་ཚོང་མཁན། སྙིང་རྗེ་མེད་པ་བླ་མར་བསྟེན་པ་ 
མཚང་། །ཅི་ཙམ་འབད་ཀྱང་ཕན་ངོ་ཤེས་ཤེས་པའི། །ཁྲེལ་ 
གཞུང་མེད་པ་གྲོགས་པོར་བསྟེན་པ་མཚང་། །ནོར་དང་ 
ལུག་ལ་སྐད་ཆ་བཤད་པ་བཞིན། །མི་ཉན་པ་ལ་ཁ་ཏ་བྱེད་ 
པ་མཚང་། །སྔ་ཕྱི་གང་ཡང་འདང་རྒྱག་མེད་པ་ཡི། །མི་ཤེས་ 
པ་ལ་གྲོས་ཕུག་འདྲི་བ་མཚང་། །མཚང་དུ་ཤེས་ཀྱང་ད་དུང་ 
མི་འདོར་ན།།རང་ཉིད་སྤྱོན་པ་ཡིན་པར་ཤེས་པར་བྱ། །སྙིང་ 
གཏམ་ལགས་པས་ད་དུང་གསན་མཛོད་དང་། །ཞག་ 

གསུམ་ལོན་ན་ཨ་བ་བསད་ཀྱང་བརྗེད། །ནོར་རྫས་བསྟན་ 
ན་ཨ་མའི་སྐེ་ཡང་ལེན། །གལ་ལ་ཐུག་ན་བླ་མའི་དབུ་ཡང་ 
སྐོར། །འདོད་པ་ཡོད་ན་རང་ ་བུ་ཡང་བཙོང་།།དུས་ངན་ 
མི་ངན་སྦིན་པར་ཉི་མ་འདྲ། །ཉེ་རིང་ཡོངས་ལ་ལོ་གཅིག་ 
མ་བརྟེན་པར། །བྱ་བྱེད་འཆོལ་ན་མྱུར་དུ་ནོངས་པར་ 
འགྱུར། །རང་ལ་བརྟེན་པའི་སྐྱོན་མཚང་ངན་པ་དེ། །གཏམ་ 
ངན་ཆུང་གིས་ཁྱེར་ན་ཟིན་དུས་མེད།།བརྒྱ་སྡེ་ཁ་ལོག་སྟོང་ 
སྡེ་ངོ་ལོག་ཀྱང་། །ཁྲེལ་མེད་གཅེར་བུར་བུད་ན་ཞབས་ 
འདྲེན་ཟེར། །ཧ་ཅང་མཐོལ་བཤགས་མང་ན་རང་རྒྱུས་ 
འཆོར། །དག་ཚང་ཐབས་ཀྱིས་ཤེས་ན་མཁས་པ་ཡིན། །རྣམ་ 
རྟོག་ཅན་ལ་འདྲེ་དགུ་འཁོར་པས་ན། །དོགས་པ་རང་གིས་ 
བསུས་ན་བདུད་རིགས་དགའ། །ཕུང་བྱེད་གྲོགས་སུ་བསྒྱུར་ 
བའི་ཐབས་ཤེས་ན།།དགའ་རབ་དབང་ཕྱུག་གིས་ཀྱང་ཐུབ་ 
པ་དཀའ། །ཁྱི་རྒན་རུས་པ་སྐམ་པ་བསྲུང་བ་བཞིན། །ཟས་ 
ལ་ཞེན་པ་མ་ཆེ་མི་ལ་བྱིན། །ཡི་དྭགས་ཉམ་ཐག་གཏེར་ཁ་ 
བསྲུང་བ་བཞིན། །ནོར་ལ་སེར་སྣ་མ་ཆེ་ཆོས་ལ་ 

ཐོང། །དབྱར་དུས་སྦིན་བར་ཉི་མ་ཇི་བཞིན་དུ། །བཞིན་ལ་ 
འགྱུར་ལྡོག་མ་མང་འཛུམ་གྱིས་བསུས། །རི་རྩེའི་དར་ལྕོག་ 
ཆུང་གིས་བསྐྱོད་པ་བཞིན། །དགྲ་ཐུན་གཤག་རལ་མ་མང་ 
སྤྱི་སྒོམས་བསྟེན། །ད་ལོ་བཟང་ཡང་སང་ཕོད་ངན་པ་ 
ཡོད།།འཁོར་ལ་བསྟོད་ར་མ་སྔ་བློ་ཁོག་ལྟོས།།ངན་པ་ཡིན་ 
ཀྱང་བཟང་པོར་འགྱུར་བ་སྲིད། །མྱུར་དུ་སྨད་ར་མ་བྱེད་ 
ཐབས་ཀྱིས་སྐྱོངས། །ཁས་བླངས་སྒྲབ་པར་མ་ནུས་ངོ་ཚ་ 
ཉོ། ༈སུ་ལ་ཁས་ལེན་མ་བྱེད་ལག་ལེན་སྐྱོངས། །སེམས་ 
སྡུག་ལྷག་པར་བསྐྱེད་ལ་དགོས་པ་མེད། །གང་ལ་ཉེས་ཁ་ 
མ་འདིངས་བྲོད་ཁ་བསྐྱེད། །སྙིང་གཏམ་ལགས་པས་ད་ 
དུང་གསན་མཛོད་དང་། ཁ་ངན་ཁ་ལ་ཟོར་བ་ཐོགས་པ་ 
དེ། །དྲག་བོའི་དམག་སྣ་འདྲེན་པའི་གཡབ་མོ་ཡིན། །དུག་ 
གི་ཁ་ཟླངས་སྦོ་བའི་དུག་སྦུལ་འདྲ། །དེ་ཕྱིར་ཁ་ལ་ཚོད་ 
ཅིག་ཡོད་པར་མཛོད། །གང་དྲན་ལག་ཏུ་ལེན་པའི་བྱ་མང་ 
དེ། །ཕུང་འགྱོད་སྣ་དགུ་འདྲེན་པའི་ཕོ་ཉ་ཡིན། །ལུས་ 
སེམས་གཉིས་ཀ་འབྲད་པའི་སག་བརྡར་ཡིན། །དེ་ཕྱིར་ 

བྱེད་རྒྱུ་མ་མང་ལྷོད་ལ་སྡོད། །སེམས་ལ་དྲན་རྒྱུ་མང་བའི་ 
བློ་མང་དེ། །འདུན་མ་གཅིག་ལ་མི་ཞོག་དཀྲུག་ཤིང་ 
ཡིན། ཉིན་པར་སེམས་འཁྱུག་མཚན་མོ་གཉིད་མི་ 
འོང་། །དེ་ཕྱིར་བློ་སྣ་མང་བོ་རྦད་ཀྱིས་ཆོད། །ཅུང་ཟད་ཙམ་ 
ཡང་མི་བཟོད་གཤིས་ངན་དེ། །ཚེ་འདིར་ལུས་སེམས་ 
གཉིས་ཀའི་སྣུག་བསྔལ་ཡིན། །ཕྱི་མའི་དགེ་རྩ་འཛྲོམས་ 
པའི་ཕྱགས་མ་ཡིན། །དེ་ཕྱིར་ཁོག་ཡངས་རང་བཞིན་ 
བཟང་པོ་མཛོད། །ནང་གི་རང་སེམས་དགྲ་རུ་མ་ལྡང་ 
ན། །ྱི་ཡི་འདྲེ་གདོན་སུས་ཀྱང་ཐུབ་པར་དཀའ། །དོན་ 
མེད་དོགས་པ་ཟ་བ་ཆོས་འཕྲུལ་ཡིན། །རྣམ་རྟོག་སྙུག་ 
འདྲེའི་ཕུང་ཁྲོལ་ལགས་པས་སྲོང་། །ཡོན་ཏན་རང་བཞིན་ 
བཟང་པོའི་ཙན་དན་ཤིང་། །འཁོར་ངན་སྦུལ་གྱིས་དཀྲིས་ 
ན་འཁོར་མཁན་མེད། །མེ་ཏོག་བཟང་པོ་ཚེར་མས་གཡོག་ 
འདྲ་བའི། །འཁོར་ངན་གཏམ་གྱི་གཞི་མ་ལགས་པས་ 
སྤོང་། །ཟླ་བ་དཀར་ཡང་རི་བོང་གཟུགས་ཀྱིས་སྦགས། །མེ་ 
ཏོག་ལེགས་ཀྱང་དྲི་ངན་འཐུལ་བས་སྦགས། །མཛོ་སྦེལ་ 

གཡང་ལ་ལུུང་བ་ལྟ་བུ་ཡི། །གྲོགས་ངན་འགྱོད་པའི་རྩ་བ་ 
ལགས་པས་སྲོང་། །ཉེ་དུ་ངན་པ་ཞབས་མེད་སྣོད་དང་ 
འདྲ། །ཡུལ་ངན་སྡིག་གི་འཁོར་ལོ་ལགས་པས་གྲོང་། །ངས་ 
ཐུབ་ངས་ཤེ སྭ་གྲ་མེད་གཡོག་པོ་ཡིན། །མི་ཆོས་རྐང་པའི་ཐེ་ 
གུ་ལགས་པས་ སྤོང་། །སྙིང་ གཏམ་ལགས་པས་ད་དུང་ 
གསན་མཛོད་དང་། །ཆགས་སྡང་ཆེ་ན་ཚྩྭ་སྐྱ་མེ་ཤོར་ 
འདྲ། །དུས་ངན་སྙིགས་ མའི་ནག་ཕྱོགས་རླུང་གིས་ 
བསྐྱོད། །ཆོས་པ་ཡོངས་ཀྱི་སྒབ་འདྲེན་ཚགས་སྡང་ 
གནོད། །གང་དུ་ཕྱིན་ཀྱང་ཆགས་སྡང་ཆཚུང་བར་ 
མཛོད། །དམའ་སར་བསྡད་ན་མཐོ་སར་སླེབ་པར་ 
འགྱུར། །ཇི་ལྟར་བགྱིས་ཀྱང་དམན་ཆ་བླངས་པར་འཚལ།། 
དེང་ དུས་ སྐྱ བོའི་ཚོགས་ རྣམས་གསར་ འགྲོགས་ 

ཆེ། །ཟླ་ ་འགའ་ལོ་འགའ་ལོན་ནས་གཟབ་པར་འཚལ། །སྙུར་ 
སེ ་ཞུམ་ཞུམ་བྱེད་ཚད་: ཆོས་པ་མིན།།ཆོས་མིན་ཆོས་པར་ 
རྫུ་ལ་གཟབ་པར་འཚལ། །གང་འཇམ་གང་ལེགས་བཤད་ 
ཚད་བསམ་དཀར་མིན། །ཁ་འཛམ་ཁོང་ཚུབ་ཕྱོགས་ལ་ 

གཟབ་པར་འཚལ། །སྐྱོན་མཚང་བྱུས་ནས་བཤད་པ་བསམ་ 
དཀར་རྟགས། །རང་གི་ཁོང་ཁྲོའི་ཕྱོགས་ལ་གཟབ་པར་ 
འཚལ། །ངས་ཐུབ་ངས་ཤེས་ཟེར་ལ་བློ་གཏད་མེད། །བསླུ་ 
བྲིད་མགོ་སྐོར་ཕྱོགས་ལ་གཟབ་པར་འཚལ། །འདིར་བྱོན་ 
འདིར་བཞུགས་ཟེར་བ་བཀུར་སྟི་མིན། །རང་མཉམ་གྲལ་ 
མཉམ་ཕྱོགས་ལ་གཟབ་པར་འཚལ། །གང་བཟང་གང་ཆེ་ 
སྟེར་བ་ཕན་སེམས་མིན། །ཁ་ལན་སྐྱིན་པའི་ཕྱོགས་ལ་ 
གཟབ་པར་འཚལ། །ཉམ་ཐག་སྐད་ངན་འདོན་ཀྱང་ངེས་པ་ 
མེད། །འགོང་བོ་ལག་ཟེད་ཕྱོགས་ལ་གཟབ་པར་ 
འཚལ། །མཐོ་ལ་ཕྲག་དོག་མ་བྱེད་སྤྱི་བོས་བཀུར། །དམན་ 
ལ་ཁྱད་གསོད་མ་བྱེད་བྱམས་པས་སྐྱོངས། །མཉམ་ལ་གྲལ་ 
རྩོད་མ་བྱེད་མཉམ་པར་འགྲོགས། །འཕྲལ་དུ་མིག་གིས་ 
མཐོང་རྒྱུ་མ་བྱུང་རུང། །དཀར་པོ་དགེ་བའི་ལས་ཀྱི་མཐའ་ 
འདི་བཟང་། །ནག་ཕྱོགས་དམུ་རྒོད་མགོ་འཕང་མཐོ་ན་ 
ཡང་། །ལས་འབྲས་མི་བསླུ་ནམ་ཕུག་རུད་དེ་འོང། །ལག་ 
པས་བདེ་བ་ཅན་ལ་འཕེན་མཁན་མེད། །རྐང་པས་བཟུང་ 

ནས་དྭམྱལ་བར་འཕེན་མཁན་མེད། །རང་གི་སྐྱིད་སྡུག་ 
རང་གི་ལག་ན་ཡོད། །རང་གིས་རང་ཉིད་མི་བསླུ་ཤིན་ཏུ་ 
གཅེས། །མཐོ་སར་བཞག་ཀྱང་འོག་ཏུ་ལྕུང་ཉེན་ 
ཡོད།།དམའ་སར་བསྟུད་ཀྱང་གོང་དུ་འཚོར་བ་ཡོད།|སྐྱིད་ 
པོ་ཚོད་མ་ཐུག་ན་ཐ་མ་སྡུག །འོ་ཟངས་ཁ་ལེབ་བརྒྱབ་ན་ 
འཕོ་འདོད་ཡིན། །རྒུད་ཀྱང་རང་ཉིད་བཟང་ན་སྐྱིད་དེ་ 
འོང་། །ཟླ་བ་མར་ངོའི་རྗེས་ན་ཡར་ངོ་ཡོད། །བསླབ་བྱ་ 
བཤད་ན་སུས་ཀྱང་ཤེས་མོད་ཀྱང་།།དགོས་དོན་ལག་ལེན་ 
བྱེད་པ་ཉིན་སྐར་ཙམ། །གཞན་ལ་མགོ་སྐོར་ཐུབ་པ་གཡོ་སྒྱུ་ 
ཡིན། །ཀུན་ལ་སྒུག་རྒྱུ་མེད་པ་དཔའ་བོ་ཡིན། །དཔྱད་ན་ 
དོན་དག་ཤེས་པ་གསལ་བོ་ཡིན།།བཤད་ན་ངོ་མཚར་ཆེ་བ་ 
ཁ་གསལ་ཡིན། །རྒྱུན་དུ་རང་དོན་འབད་པ་མཁོ་ཉག་ 
ཡིན།།དེ་དག་རྣམས་ལ་མཁས་པ་ཟེར་བ་མིན།།གཞན་ལ་ 
གཡོ་སྒྱུས་མགོ་སྐོར་ཐུབ་ན་ཡང་། །ཉིན་གཅིག་ལེ་ལན་ 
རང་ལ་འཁོར་ནས་ཡོང་། །སྦག་རྒྱུ་མེད་པ་དཔའ་བོ་ལོས་ 
ཡིན་ཀྱང་། །ཚམ་ཚོམ་མེད་པ་བྱེ་ལེབ་མེ་ལྕེབ་འདྲ།།གཞན་ 

ཞང་སྟོན་བསྟན་པ་རྒྱ་མཚོ། བསླབ་བྱ། 
དྒོན་དྲང་ནོ་གསལ་བོ་ཡིན་ནྭ་ཡང་།།མན་མེ་ནུང་རུར་ 
གྲསྲཝ་བ་ཤིན་ཏུ་དཀཞ། །རང་དོན་འུག་བ་སེད་ན་ 
མཁས་པ་ཡིན། །ལེགས་ཉེས་དཔྱད་ནས་ཤེས་ན་མཁས་པ་ 
ཡིན།།ཕན་པར་སྨྲ་བ་བླ་མ་ཡིན་ཡང་དཀོན།།དེ་ལ་ཉན་པ་ 
བུ་ཚ་ཡིན་ཡང་དཀོན། །བསླབ་བྱ་ཞུ་བ་མང་ཡང་སློབ་པ་ 
དཀོན།།དམ་ཆོས་བཤད་པ་མང་ཡང་སྒྲུབ་པ་དཀོན། །ཚིག་ 
གི་བཟང་ངན་ཙམ་གྱིས་ཕན་ཐོགས་མེད། །ཡུན་དུ་དཔྱད་ 
ན་ཤིན་ཏུ་ཕན་པར་ཡོད། །ཆུང་ངུའི་དུས་ནས་ཚུལ་བཞིན་ 
བསྟེན་པའི་བུ། །ཕ་རྒན་སྙིང་གི་གཏམ་འདི་སེམས་ལ་ 
ཆོངས། ཕྱིན་ཆད་འདི་འདྲ་རྣ་བས་ཚོར་རྒྱུ་མེད།།ཡོད་རུང་ 
སྙིང་གཏུམ་ཡིན་མིན་ཤེས་པ་དཀའ། །ཆུ་ཚུས་ཡོད་མིད་ 
གང་དུ་བསྟུད་ཀྱང་རུང། །གཏམ་འདི་སྙིང་ལ་ཆོངས་ཤིག་ 
ཕ་ཡི་བུ། །དེ་ཡང་སྤྱན་རས་གཟིགས་དབང་འབྲོམ་ཆོས་ཀྱི་ 
རྒྱལ་པོས་མཛད་པའི་མི་ཆོས་གནད་ཀྱི་ཕྲེང་བའི་འགྲེལ་བ་ 
འདི་ནི་ཆུ་བ་ཤིན་ཏུ་གོ་སླ་བས་ཚིག་འགྲེལ་མི་དགོས་ 
སྟབས། མདོ་རྒྱན་དང་། ས་རྒྱན་སྦྱོར་ཚུལ་ལ་དཔེ་བླངས། 

ཞང་སྟོན་བསྟན་པ་རྒྱ་མཚོ། བསླབ་བྱ། 


རྒྱ་གར་མཁས་པའི་གཞུང་དང་། གུང་ཐང་འཇམ་པའི་ 
དབྱངས་ཀྱི་གསུང་གི་རྗེས་སུ་འབྲང་སྟེ། སྤང་བྱ་དང་བླང་ 
བྱ། སྤྱིར་བཏང་དང་དམིགས་གསལ། སྤྱི་དང་བྱེ་བྲག ། 
དཔེ་དང་དོན་སོགས་ཁ་བསྐང་སྟེ་བྲིས་པ་ཡིན་པས་རྩ་བ་ 
དང་སྦྱར་ནས་བལྟ་དགོས་སོ།]། །།ཞེས་པ་འདི་ནི། འདམ་དབྱངས་ 
གོང་མ་ཆེན་པོའི་རིགས་ཀྱི་ཅོད་པན་༧ལྩང་སྐྱ་མཆོག་སྤྲུལ་རིན་པོ་ཆེ་དང་། 
སྐྱབས་རྗེ་ཐུའུ་བཀུན་ཧོ་ཐོག་ཐུ་རྣམ་གཉིས་ནས་ཨ་ཆི་ཐུ་དབོན་པོ་ཞེས་ཆོ་ལོ་ 
དང་བཀའ་ཤོག་སོགས་ཀྱིས་བསྔགས་པ། རང་གི་ཉེ་གནས་མཐའ་ཡས་རྒྱ་ 
མཚོས་ལྷ་དར་སེར་པོ་ཆེ་ལེགས་བཅས་བསྐུལ་ངོར། བོད་ཆོས་རྒྱལ་གོང་མ་ 
ནམས་ཀྱི་དུས་སུ་རྒྱལ་པོ་ལས་འོག་ཏུ་ཆེ་བའི་ཞང་ལྷ་རིགས་དཀར་པོ་ཞེས་ 
གྲགས་པའི་རྒྱུད་དུ་བྱུང་བའི་༧དགེ་སློང་བསྟན་པ་རྒྱ་མཚོས་དགོན་ལུང་དུ་ 
སུག་བྲིས་བགྱིས་པ་དགེ་ལེགས་འཕེལ། །སརྦ་མངྒ་ལཾ།། 
༄༅།།ོ་མི་མཁོ་དྭགུ་མཁོའི་ཞདོད་པ་ཉུན།དུས་དངན་ 
དགུན་མེད་པར་ཁོམ་དུས་མེད། །རྒྱ་ཁེ་བའི་བོང་རྒན་རྒྱབ་ 
སེདྷ་ཧོ།།ཁོ་ཀུམ་མེ་ཀུམ་མེ་ཊཧུག་དབང་མེདཱ། །ོ་ཁདཱཏཱ 
ཆགས་ཅན་གྱི་བློ་གཡོངས་པོ། །སེམས་རླུང་རྒོད་ལག་པས་ 

ཞང་སྟོན་བསྟན་པ་རྒྱ་མཚོ། བསླབ་བྱ། 
ཁོག་དུས་མེད། །དབྱར་སོས་ཀའི་དུས་ཀྱི་བོང་གསེབ་དེ། །ཕོ་ 
རང་ངེ་རང་ངེ་འདུག་དུས་མེད། །ཕོ་ཞེ་སྡང་ཅན་དང་ཕྲག་ 
དོག་ཅན། །ཁོ་ཉལ་རུང་ལངས་རུང་བདེ་དུས་མེད། །ཕོ་བློ་ 
ཁོག་ཅན་གྱི་བུ་རྒོད་པོ། །ནོར་སྡུག་གསོག་མུག་གསོག་གང་ 
དུས་མེད། །ས་འོག་གི་བྱི་ལོང་མཐུ་དམར་དེ། །ས་འབུར་རེ་ 
འབུར་རེ་འདུག་དུས་མེད། །ཕོ་རྒོད་པོ་ཚོང་ཁེ་བུན་ལོག་ 
ཅན། །འདང་སྟོང་བ་རྒྱབ་ནས་གཉིད་དུས་མེད། །འཇའ་ 
འཛིན་འདོད་བྱིས་པ་བསམ་མེད་པོ། །དབུགས་ཐེར་རེ་ 
ཐེར་རེ་འདུག་དུས་མེད། །མིང་བླ་མ་ཆེན་པོའི་གྲགས་པ་ 
ཅན། །ཐུགས་ཤི་སྔས་གཏད་པས་བཞུགས་དུས་མེད། །མཐོ་ 
དགུང་སྔོན་བསྟོད་པའི་བྱ་རྒོད་དེ། །ཁོ་ལྷོབ་བེ་ལྷོབ་བེ་རོ་ 
ལ་འཁོར། །ཟས་དཀོར་ཟས་འཚོལ་བའི་གྲོང་ཆོག་པ། །ཁ་ 
ལག་པ་གཉིས་ཀ་དལ་དུས་མེད། །ས་རི་བྲག་དཀྱིལ་གྱི་བྲ་ 
ཅིག་དེ། །མྱཆ་མོ་རེ་མོ་རེ་དལ་དུས་མེད། །གནས་རི་ཁྲོད་ 
འགྲིམ་པའི་སྒོམ་ཆེན་པ། །གྲོང་ཁྱིམ་སྒོ་ཞུལ་ནས་ནས་སྤར་ 
མཐུ། །ཉིན་ལུང་སྟོང་འགྲིམ་པའི་སྦྱང་ལྟོག་དེ། །མཚན་ 

ཞང་སྟོན་བསྟན་པ་རྒྱ་མཚོ། བསླབ་བྱ། 
ཀུག་གེ་ཀུག་གེ་ཆུ་མཐའ་ཞུལ། །མིང་གོ་ས་མཐོ་འདོད་ 
མི་ཆེན་ཚོ། །སྔུག་ཡོང་གི་ཡོང་གི་སུན་དུས་མེད། །མཐོང་ 
རྲ་རི་ཤུལ་བའི་ཐ་བོ་དེ། །ཁོ་གྱུབ་བེ་ཐྲུབ་བེ་འདུག་དུས་ 
མེད། །དོན་བསམ་བློ་མི་གཏོང་མདོ་མེད་པོ། །ས་གང་དུ་ 
སོང་ཡང་སྙུག་བསྔལ་མེད། །མི་སྦང་བོས་ཁྲིད་པའི་སྦེའུ་ 
དེ། །ཁྲོམ་གར་སོང་བཞག་གད་ཆ་ལ་ལ། །ཆོས་ཚུལ་བཞིན་ 
བྱེད་པའི་སྐྱེས་བུ་དེ། །ཕྱིའི་ཆ་ལུགས་ངན་ཡང་ཀུན་གྱིས་ 
བཀུར། །གདུགས་སེར་བོ་རྒྱུ་དག་ངན་ན་ཡང་། །མི་ཀུན་ 
གྱི་གཙུག་ན་གྱི་ལི་ལི། ། 

